

ප්‍රගති වාර්තාව

අධිකරණ අමාත්‍යාංශය

2017 - ජනවාරි සිට සැප්තැම්බර් දක්වා

අධිකරණ අමාත්‍යාංශය

උපරිමාධිකරණ සංකීර්ණය

කොළඹ 12.

www.moj.gov.lk

ගරු අධිකරණ අමාත්‍යතුමියගේ පණිවිඩය



අධිකරණ අමාත්‍යාංශයේ 2017 වර්ෂයේ ප්‍රගති වාර්තා එළි දැක්වීම වෙනුවෙන් සුඛ පැතුම් පණිවිඩයක් එක් කරනුයේ ඉතාමත් සතුටිනි.

අතිගරු ජනාධිපති මෛත්‍රීපාල සිරිසේන මැතිතුමාගේ හා ගරු අග්‍රාමාත්‍ය රනිල් වික්‍රමසිංහ මැතිතුමාගේ සංකල්ප මත යමින් යහපාලන රාජ්‍ය ප්‍රතිපත්ති තුළින් මේ වන විට අධිකරණයේ ස්වාධීනත්වය ඇති කිරීමට හැකිවීම සතුටට කරුණකි. ඒ අනුව 2015 ජනාධිපතිවරණ මැතිවරණ ප්‍රකාශ තුළ “මෛත්‍රී පාලනයක් ස්ථාවර රටක්” ප්‍රතිපත්ති මාලාවේ අධිකරණය පිළිබඳව ජනතාවගේ විශ්වාසය තහවුරු කිරීමේ පොරොන්දුව ඉටු වී තිබේ.

අධිකරණ අමාත්‍යාංශයට පත්වී කෙටි කාලයක් තුළ අමාත්‍යාංශ මට්ටමින් නීතියේ ආධිපත්‍ය තහවුරු කිරීම සඳහා අවශ්‍ය කරන පහසුකම් සැපයීමට හැකිවී තිබේ. ඒ අනුව ජනතාවගේ විශාල චෝදනාවක් වී තිබෙන නඩු කල්යාම පිළිබඳ අවධානය යොමුකර තිබෙන අතර ඒ සඳහා අවශ්‍ය කරන කඩිනම් පියවර ගැනීමට අමාත්‍යාංශ ලේකම්තුමා ඇතුළු නිලධාරීන්ට උපදෙස් ලබාදී තිබෙන අතර උසාවි සංකීර්ණ වලට අවශ්‍ය කරන පහසුකම් ලබාදීම මේ වනවිටත් ක්‍රියාත්මක කර තිබේ.

ඕනෑම රටක අධිකරණ පද්ධතිය ශක්තිමත් වී තිබේ නම් එම රටේ ජනතාවගේ අභිලාෂයන් සාක්ෂාත් වනු ඇත. ඒ අනුව පසුගිය කාලයේ ජනතාව තුළ අධිකරණය පිළිබඳව පැවති විශ්වාසය යම්තාක් අඩුවී තිබුණු අතර නැවත අධිකරණය තුළ විශ්වාසය තහවුරු වී ඇත.

නීතියේ ආධිපත්‍යයට හා ස්වාධීනත්වයට බාහිරින් එල්ල වූ සියළු බලපෑම් ඉවත්කර අධිකරණයේ ස්වාධීනත්වය හා ගෞරවය ආරක්ෂා කිරීම උදෙසා නව රජයේ ඇති කැපවීම මේ වන විටත් ස්ථාවර වී තිබීම යුක්තිය පසිඳලීමේ ක්‍රියාවලිය ශක්තිමත්වීමේ සුභ ලකුණක් වන අතර ඒ සඳහා අධිකරණ අමාත්‍යාංශය යටතේ පවතින නීතිපති දෙපාර්තමේන්තුව, නීති කොමිෂන් සභා දෙපාර්තමේන්තුව, නීති කෙටුම්පත් දෙපාර්තමේන්තුව, රජයේ රස පරීක්ෂණ දෙපාර්තමේන්තුව සහ ශ්‍රේෂ්ඨාධිකරණ රෙජිස්ට්‍රාර් දෙපාර්තමේන්තුව යන ආයතන ඉටුකරන සේවාව අති විශිෂ්ඨ වේ. මෙකී සියළු කටයුතු සඳහා උපරිම සහයෝගය ලබාදෙන අධිකරණ අමාත්‍යාංශයේ ලේකම්තුමා ඇතුළු ආයතන ප්‍රධානීන් හා එහි කාර්ය මණ්ඩලය ලබාදෙන සහයෝගය අගය කළ යුතු ය. ඉදිරියටත් එම සහයෝගය තවදුරටත් බලාපොරොත්තු වන අතර අමාත්‍යාංශයක් ලෙස නව රජය පත්වී කෙටි කාලයක් තුළ අප අත්පත් කරගෙන ඇති ඉලක්කයන් පිළිබඳව මනා අවබෝධයක් මෙම ප්‍රගති වාර්තාවෙන් ලබාගත හැකි වනු ඇතැයි මම විශ්වාස කරමි.

2017 වර්ෂයේ අධිකරණ අමාත්‍යාංශයේ ප්‍රගති වාර්තාව සකස් කිරීමට සහයෝගය ලබාදුන් සියලු දෙනාට ස්තූතිය පලකරමි.

නීතිඥ තලතා අතුකෝරළ
අධිකරණ හා විදේශ රැකියා අමාත්‍ය

ගරු අධිකරණ නියෝජ්‍ය අමාත්‍යතුමාගේ පණිවිඩය



අධිකරණ අමාත්‍යාංශයේ 2017 වර්ෂය සඳහා වූ ප්‍රගති වාර්තාව වෙනුවෙන් සුභ පැතුම් පණිවිඩයක් එක් කිරීමට ලැබීම සතුටට කරුණකි. පසුගිය කාලසීමාව තුළ අප විසින් යුක්තිය පසිඳලීමෙහිලා දැක්වූ දායකත්වයත්, ජනතා අභිලාෂයන් සපුරාලීමට නීති ප්‍රතිසංස්කරණ හා නීතියේ ආධිපත්‍ය ශක්තිමත් කිරීම තුළින් සිදුකළ දායකත්වය පිළිබඳවත් නවීකරණය වන සංකීර්ණ ජන සමාජය තුළ අධිකරණ අමාත්‍යාංශය වශයෙන් අපගේ ඉදිරි කාර්යභාරය පිළිබඳවත් මෙමගින් අවබෝධයක් ලැබෙනු ඇතැයිද හුදෙක්ම

බලාපොරොත්තු වෙමි.

කාර්යක්ෂම හා අර්ථවත් ලෙස යුක්තිය පසිඳලීමේ අරමුණ ඇතිව ප්‍රතිපත්ති සැලසුම් සැකසීම හා ක්‍රියාත්මක කිරීම අපගේ ප්‍රමුඛතම කාර්යභාරයයි. ඒ ඔස්සේ වසරේ මෙම කාලසීමාව තුළ අධිකරණ අමාත්‍යාංශය වශයෙනුත් අනුබද්ධ ආයතන වෙන් වෙන් වශයෙනුත් විශාල කාර්යභාරයක් ඉටුකර ඇත. විශේෂයෙන් යුක්තිය පසිඳලීමෙහි ලා සිදුකරන පරිපාලනමය ක්‍රියාවලියේදී ඇතිවන ප්‍රමාදයන් හා දෝෂ අවම කිරීම සඳහා අති විශාල මූල්‍ය ප්‍රතිපාදනයන් දිවයිනේ සෑම දිස්ත්‍රික්කයක්ම නියෝජනය වන පරිදි යෙදවීම තුළින් අධිකරණ සේවාවන් කාර්යක්ෂම කිරීමටත් ජනතාව තුළ අධිකරණ ක්‍රියාවලිය පිළිබඳව ඇති විශ්වාසය තීව්‍ර කිරීමටත් හැකියාව ලැබී ඇත.

නීති කෙටුම්පත් සැකසීම හා රාජ්‍ය ආයතන සඳහා නීති උපදෙස් ලබාදීම අතින් ගත් කළ ගෙවුනු වසරක කාල සීමාව තුළ අධිකරණ අමාත්‍යාංශය සුවිශේෂී ප්‍රගතියක් අත්පත් කර ගෙන ඇත. විශේෂයෙන්ම මෑත කාලසීමාව තුළ වැඩි වශයෙන් සමාජ අවධානයට ලක්වුනු මිනිස් ජාවාරමට, ස්ත්‍රී හා ළමා අපචාරවල වූදිනයන්ට එරෙහිව නීතිමය කාර්ය පටිපාටිය ශක්තිමත් කරලීමටත් ඒ පිළිබඳව සියලුම පාර්ශවයන්ට දැනුවත් භාවයක් ලබාදීමත්, මාර්ගෝපදේශනය හා පුහුණු වැඩසටහන් වැඩි වශයෙන් ක්‍රියාවට නැංවීමට හැකිවීම තුළින් එම ජාවාරම් හා අපයෝජනයන්ට ගොදුරුවන ප්‍රමාණය අවම කර ගැනීමටත් වින්දිනයන්ට සාධාරණයක් ඉටුකිරීමටත් අවකාශ ලැබී ඇත.

රටේ මූලික නීති පද්ධතිය යාවත්කාලීන කර ශක්තිමත් කරනවා සේම තරුණ ප්‍රජාව හා සබැඳි විශේෂයෙන් අන්තර්ජාලය භාවිතයේදී පැණ නගින ගැටළු වලට නීතිමය රාමුවක් සැකසීමටත් ඒ තුළින් ඔවුන්ට සැකයකින් බියකින් තොරව එය භාවිත කිරීමේ නිදහසක් ඇති කිරීමටත් පරිසනක වංචා හා අපරාධ මැඩලීමට තරුණ දායකත්වය වැඩි වශයෙන් ලබා ගැනීමටත් ඉදිරි කාලසීමාව තුළ බලාපොරොත්තු වේ.

අධිකරණ අමාත්‍යාංශයේ ප්‍රගතිය ගැන සඳහන් කරන මේ මොහොතේ ඉදිරි වැඩසටහන් සඳහා සක්‍රීයව දායකත්වය ලබා දෙන ගරු අධිකරණ අමාත්‍යතුමිය, අමාත්‍යාංශයේ ලේකම්තුමා ඇතුළු සියළු නිලධාරීන්, අමාත්‍යාංශයේ සියළු කාර්ය මණ්ඩල සාමාජිකයින්, අධිකරණ අමාත්‍යාංශයට අනුබද්ධ ආයතන හා දෙපාර්තමේන්තුවල ප්‍රධානීන් ඇතුළු කාර්ය මණ්ඩලයේ කැපවීම, දායකත්වය විශේෂයෙන් සඳහන් කරන අතර ඔවුන්ට මාගේ කෘතඥතාවය පුද කරමි.

නීතිඥ සාරතී දුෂ්මන්ත මිත්‍රපාල
අධිකරණ නියෝජ්‍ය අමාත්‍ය

අධිකරණ අමාත්‍යාංශයේ ලේකම්තුමාගේ පණිවිඩය



මහජනතාවට නීතියට ප්‍රවේශ වීම සඳහා සම අවස්ථා හා පහසුකම් උදා කරමින් යුක්තිය පසිඳලීම කාර්යක්ෂම කිරීම උදෙසා 2017 වර්ෂය තුළ අධිකරණ අමාත්‍යාංශයට සුවිශාල කාර්යභාරයක් ඉටු කිරීමට හැකි වූ බව සඳහන් කරන්නේ ඉමහත් සතුටිනි.

පුරවැසියන්ගේ අයිතිවාසිකම් ආරක්ෂා කරමින් නීතියේ ආධිපත්‍යය සමාජය තුළ තහවුරු කිරීම උදෙසා කාලයට හා සමාජ අවශ්‍යතාවන්ට ගැලපෙන පරිදි පනත් ගණනාවක්ම මේ වන විට සංශෝධනය කරමින් පවතී. 2017 වර්ෂය තුළ ද මේ වන විට පනත් 03 ක් පාර්ලිමේන්තුවේ සම්මත කිරීමට හැකි වූ අතර නඩු ප්‍රමාදය වැලැක්වීම සඳහා පූර්ව නඩු විභාග පටිපාටිය හඳුන්වා දෙමින් සිවිල් නඩු විධාන සංග්‍රහ පනතට සිදු කළ සංශෝධනය ඉතාමත් සුවිශේෂී වේ. එසේම අවලංගු කළ නොහැකි තැගි ඔප්පු අවලංගු කිරීම සම්බන්ධයෙන් අධිකරණ තීරණයක් මත පැන නැගී තිබූ අර්බුදකාරී තත්ත්වය විධිමත් කිරීමට සම්මත කළ පනත සමාජ සංස්ථාව ආරක්ෂා වීමට සහ රටේ ආර්ථික සංවර්ධනයට ඉතා වැදගත් බව විශ්වාස කරමි. එමෙන්ම මෙම වර්ෂයේ පාර්ලිමේන්තුවේ මේ දක්වා සම්මත කරන ලද පනත් 17 කට නීති කෙටුම්පත් දෙපාර්තමේන්තුවේ දායකත්වය සපයා තිබීම ද අගය කළ යුතුය.

රජයේ රස පරීක්ෂක දෙපාර්තමේන්තුව අධිකරණ විද්‍යා සහ ආහාර විද්‍යා සම්බන්ධයෙන් අධිකරණයේදී ලබා දෙන විශේෂඥ සාක්ෂි නඩු විසඳීම වේගවත් කිරීම සඳහා ඉතා වැදගත් වන අතර 2017 වර්ෂයේ මේ වන විට වාර්තා 22,326 ක් නිකුත් කර ඇත. නීතිපති දෙපාර්තමේන්තුව අපරාධ නඩු විසඳීම වේගවත් කිරීමට පියවර රැසක් ගෙන ඇති අතර වසරේ මේ වන විට අපරාධ අංශය විසින් අවසන් කරන ලද ගොනුවල ප්‍රතිශතය 80% ක මට්ටමකට ළඟා වී ඇත. එසේම ආරවුල් විසඳීමේ විකල්ප ක්‍රමවේදයක් ලෙස ක්‍රියාත්මක සමථ මණ්ඩලය ද අධිකරණය වෙත යන නඩු ප්‍රමාණය අඩු කිරීමට විශාල කාර්යභාරයක් ඉටු කරයි. ඒ අනුව මේ වසරේ දිවයින පුරා ක්‍රියාත්මක වූ සමථ මණ්ඩලවල සාකච්ඡා කරන ආරවුල් සංඛ්‍යාවෙන් 51% ක් නිරවුල් කිරීමට සමත් වී ඇත.

එලදායීව යුක්තිය පසිඳලීම සඳහා හොඳ අධිකරණ ගොඩනැගිලි හා යටිතල පහසුකම් පැවතීමේ වැදගත්කම හඳුනාගත් වර්තමාන රජය අධිකරණ සංකීර්ණ, ගොඩනැගිලි, විනිසුරු නිල නිවාස ඉදි කිරීම සහ ප්‍රතිසංස්කරණය වෙනුවෙන් රුපියල් මිලියන 2,250 කට ආසන්න මුදලක් 2017 වර්ෂයේ වෙන් කර ඇත. හෝමාගම, ගලගෙදර අධිකරණ සංකීර්ණ ද වැල්ලවාය, ඇඹිලිපිටිය අධිකරණ ගොඩනැගිලි ද ඇතුළු ව්‍යාපෘති 10 ක් වසරේ මේ වන විට අවසන් කිරීමට හැකි වී ඇත. එසේම මේ වසර තුළ ගම්පොල, රුවන්වැල්ල, මුලතිව්, මාන්කුලම්, අනුරාධපුර, යාපනය, පොළොන්නරුව, මැදවව්විය, කහටගස්දිගිලිය අධිකරණ සංකීර්ණද විනිසුරු නිල නිවාස 10 ක් ඇතුළු ව්‍යාපෘති රැසක් ආරම්භ කිරීමට අවශ්‍ය පියවර ගෙන ඇත.

ඉහත ප්‍රයත්නයන්ගේ සමස්ථ ප්‍රතිඵලය ලෙස අධිකරණ වල නඩු විසඳීමේ ප්‍රතිශතය මේ වන විට 97% ක ප්‍රමාණය දක්වා ඉහල නැංවී ඇත. නඩු ප්‍රමාදය වැලැක්වීම හා නීතිය යාවත්කාලීන කිරීමේ අරමුණින් අපරාධ හා සිවිල් නීතිය හරායාත්මක හා කාර්ය පටිපාටිමය වශයෙන් සංශෝධනය උදෙසා ගරු අගවිනිසුරු ජනාධිපති නීතිඥ ප්‍රියසන් ඩෙබ් මැතිතුමාගේ හා ශ්‍රේෂ්ඨාධිකරණයේ විනිසුරු ජනාධිපති නීතිඥ බුවනෙක අලුවිහාරේ මැතිතුමාගේ

සභාපතිත්වයෙන් ක්‍රියාත්මක කමිටු දෙක මගින් විශාල කාර්ය භාරයක් සිදු කර ඇත. අපරාධ නීතිය සම්බන්ධයෙන් මේ වන විට වටිනා නිර්දේශ ඇතුළත් අතුරු වාර්තා 03 ක් නිකුත් කර ඇත.

එසේම නෛතික කටයුතු (දූෂණ විරෝධී) හා මාධ්‍ය පිළිබඳ ආංශික අධීක්ෂණ කාරක සභාව විසින් ගැඹුරු අධ්‍යයනයකින් පසු අපරාධ යුක්තිය පසිඳලීම කඩිනම් හා කාර්යක්ෂම කිරීමට මෑතකදී ඉදිරිපත් කරන ලද නිර්දේශ ක්‍රියාත්මක කිරීම සඳහා දැනටමත් අවශ්‍ය පියවර ගෙන ඇත. තව ද ශ්‍රව්‍ය දෘෂ්‍ය පටිගත කිරීම් සහිත අධිකරණ පූර්ණ ස්වයංක්‍රීයකරණ ව්‍යාපෘතිය ක්‍රියාත්මක කිරීමෙන් පසු අධිකරණ ක්‍රියාලිය ඉතා වේගවත් වනු ඇත. අධිකරණ ස්වයංක්‍රීය කරණය කිරීම සඳහා සිදු කරන ලද මූලික අධ්‍යයනය අවසන් කර එහි වාර්තාව මේ වන විට නිකුත් කර ඇත. මෙම ව්‍යාපෘතිය සම්බන්ධයෙන් අමාත්‍ය මණ්ඩලයේ ප්‍රතිපත්තිමය අනුමැතිය ලැබී ඇති අතර භංගේරියානු සහනදායී ණය ආධාර යටතේ ව්‍යාපෘතිය ක්‍රියාත්මක කිරීමට යෝජනා වී ඇත.

දැනට අලුත්කඩේ ක්‍රියාත්මක ඉතා පැරණි අධිකරණ සංකීර්ණය ගරා වැටුණු තත්වයේ පවතින බැවින් මහජනතාව ඇතුළු සියළු දෙනා ඉතාමත් අපහසුතාවයට පත්වේ. එබැවින් ඒ සඳහා යෝජිත “අධිකරණ පියස” සංකීර්ණය ඉදි කිරීම සඳහා අමාත්‍ය මණ්ඩලයේ අනුමැතිය ලැබී ඇති අතර ඉතා ඉක්මනින් ව්‍යාපෘතිය ක්‍රියාත්මක කිරීමට අපේක්ෂා කරමි.

දිළිඳුකම හේතුවෙන් නීතියේ පිලිසරණ ලබා ගැනීමට නොහැකි ජනතාවට යුක්තිය කරා පහසු ප්‍රවේශයක් ලබා දීම උදෙසා ශ්‍රී ලංකා නීති ආධාර කොමිෂන් සභාව විශාල කාර්යභාරයක් සිදු කරයි. මෙම වසර තුළ දෙහිඅත්තකණ්ඩිය, සියඹලාණ්ඩුව, ගලගෙදර, බොරැල්ල යන නව නීති ආධාර මධ්‍යස්ථාන ආරම්භ කිරීමට හැකි වූ අතර දිවයින පුරා පිහිටි නීති ආධාර මධ්‍යස්ථාන 82ක් වෙත පැමිණි 110,786 දෙනෙකුට මේ වසරේ එහි සේවය ලබා දීමට හැකි වී ඇත.

අධිකරණ ක්ෂේත්‍රය තුළ විශාල ප්‍රගතියක් අත් කර ගැනීමට අධිකරණ අමාත්‍යාංශය හා ඊට අයත් ආයතන වෙත මග පෙන්වන ගරු අධිකරණ අමාත්‍ය නීතීඥ තලතා අතුකෝරාල මැතිණියටත්, ගරු නියෝජ්‍ය අමාත්‍ය නීතීඥ සාරතී දුෂ්මන්ත මිත්‍රපාල මැතිතුමාටත් මාගේ හෘදයාංගම කෘතඥතාවය පල කරමි. එසේම මෙම කාර්යයන් ඉටු කිරීම උදෙසා මා වෙත සහයෝගය දක්වන අධිකරණ අමාත්‍යාංශයේ හා අමාත්‍යාංශයට අයත් දෙපාර්තමේන්තු, ආයතන ප්‍රධානීන් ඇතුළු කාර්ය මණ්ඩලය ද කෘතවේදීව සිහිපත් කරමි.

පද්මසිරි ජයමාන්න
ලේකම්
අධිකරණ අමාත්‍යාංශය

පටුන

	පිටු අංකය
1. අධිකරණ අමාත්‍යාංශයේ දැක්ම හා මෙහෙවර	06
2. අධිකරණ අමාත්‍යාංශයේ කාර්යයන්	07
3. අධිකරණ අමාත්‍යාංශය යටතේ පවතින දෙපාර්තමේන්තු හා ආයතන	08
4. අධිකරණ අමාත්‍යාංශයේ එක් එක් අංශයන්ගේ කාර්යයන් සංක්ෂිප්තව	10
5. අධිකරණ අමාත්‍යාංශයේ එක් එක් අංශයන්ගේ ප්‍රගතිය	
5.1 නීති අංශය	11
5.2 ආයතන අංශය	24
5.3 මූල්‍ය අංශය	31
5.4 යටිතල පහසුකම් අංශය	35
5.5 සංවර්ධන අංශය	40
5.6 සැලසුම් අංශය	43
5.7 අභ්‍යන්තර විගණන අංශය	47
6. අධිකරණ අමාත්‍යාංශය යටතේ පවතින දෙපාර්තමේන්තු සහ ආයතන	
6.1 නීතිපති දෙපාර්තමේන්තුව	48
6.2 නීති කෙටුම්පත් සම්පාදක දෙපාර්තමේන්තුව	51
6.3 නීති කොමිෂන් සභා දෙපාර්තමේන්තුව	55
6.4 රජයේ රස පරීක්ෂක දෙපාර්තමේන්තුව	58
6.5 මහා භාරකාර දෙපාර්තමේන්තුව	61
6.6 ණය සහනදායක මණ්ඩලීය දෙපාර්තමේන්තුව	64
6.7 සමථ මණ්ඩල කොමිෂන් සභාව	66
6.8 කම්කරු විනිශ්චය සභා ලේකම් කාර්යාලය	69
6.9 අධිකරණ නොවන නිලධාරීන් සඳහා පුහුණු ආයතනය	71
6.10 ශ්‍රී ලංකා ජාත්‍යන්තර බේරුම්කරණ (ඇපයෙන් සීමිත) සමාගම	72
7. අධිකරණ අමාත්‍යාංශය යටතේ පවතින රාජ්‍ය ව්‍යවසාය ආයතන	
7.1 නීති ආධාර කොමිෂන් සභාව	73
7.2 උපරිමාධිකරණ සංකීර්ණ කළමනාකරණ මණ්ඩලය	78
7.3 ශ්‍රී ලංකා විනිශ්චයකාරවරුන්ගේ ආයතනය	79
7.4 අපරාධයක වින්දිතයින් හා සාක්ෂිකරුවන් ආරක්ෂා කිරීම සඳහා වූ ජාතික අධිකාරිය	82
7.5 වාණිජ සමථ මධ්‍යස්ථානය	85
8. අධිකරණ	
8.1 ශ්‍රේෂ්ඨාධිකරණ රෙජිස්ට්‍රාර් කාර්යාලය	87
8.2 අභියාචනාධිකරණ රෙජිස්ට්‍රාර් කාර්යාලය	89
8.3 කානි අභියාචනා මණ්ඩලය සහ කානි උසාවි	90
9. අනුබද්ධිත ආයතන	
9.1 නීති විද්‍යාලය	92

අධිකරණ අමාත්‍යාංශය

දැක්ම

- ❖ යුක්තිය පසිඳලීමේ කාර්යක්ෂම ක්‍රමයක්
- ❖ ගෝලීය උන්නතීන්ට හා ජනතා අපේක්ෂාවන්ට සරිලන පරිදි සමාජීය අවශ්‍යතාවයන්ට ප්‍රතිචාර වශයෙන් නීති ප්‍රතිසංස්කරණය කිරීම;

මෙහෙවර


- ❖ කාර්යක්ෂම හා අර්ථවත් ලෙස යුක්තිය පසිඳලීමේ අරමුණ ඇතිව ප්‍රතිපත්ති සැලසුම් හා වැඩසටහන් සම්පාදනය කිරීම සහ ක්‍රියාත්මක කිරීම;
- ❖ පුරවැසියන්ගේ අයිතිවාසිකම් වඩාත් හොඳින් පිළිගැනීම ආරක්ෂා කිරීම සහ ප්‍රවර්ධනය කිරීම සඳහා නීති ප්‍රතිසංස්කරණය කිරීම;

02. අධිකරණ අමාත්‍යාංශයේ කාර්යයන්


- යුක්තිය පසිඳීම, පරිපාලනය කිරීමේ යාන්ත්‍රණයට අදාළවන ප්‍රතිපත්ති සැලසුම් හා වැඩසටහන් සම්පාදනය කිරීම, පසු විපරම් කිරීම හා ඇගයීම.
- අදාළ අරමුණු සපුරා ගැනීම සඳහා ජාතික සැලසුම් බලධාරීන් සමග එකඟත්වයට පැමිණි කාලසීමාව හා අයවැය ගත සම්පත් ප්‍රමාණය තුළ ඉහත ප්‍රතිපත්ති වැඩසටහන් හා ව්‍යාපෘති ක්‍රියාත්මක කිරීම හා මෙහෙයවීම.
- ආණ්ඩුක්‍රම ව්‍යවස්ථාව මගින් වෙනත් කිසිදු ආයතනයක් වෙත පවරා දෙනු නොලැබූ යුක්තිය පසිඳීමේ අධිකරණයන්හි පරිපාලනය පිළිබඳ කටයුතු.
- සමාජ අවශ්‍යතාවන් සහ ගෝලීය ප්‍රවණතාවන් සැලකිල්ලට ගෙන නීති පද්ධතියට අවශ්‍ය කරනු ලබන ප්‍රතිසංස්කරණ සිදු කිරීම.
- උසාවි පද්ධතිය තුළ යුක්තිය පසිඳීමේ ප්‍රමාදයන් වැළැක්වීම ඇතුළුව සමස්ථ පරිපාලනයට අදාළ සියලු කටයුතු ක්‍රමවත්ව කාර්යක්ෂමව ඉටු කිරීම.
- රජය වෙනුවෙන් අපරාධ නඩු පැවරුම් හා සිවිල් නීති කටයුතු.
- රජයට සහ සියලුම රජයේ දෙපාර්තමේන්තුවලට නීති උපදෙස් ලබාදීම.
- නීති කෙටුම්පත් කිරීම.
- යම් වරදකරුවකුට නියම කරනු ලැබූ දඬුවම් සම්බන්ධයෙන් සමාව දීම, එම දඬුවම් අඩු කිරීම, ලිහිල් කිරීම, ප්‍රමාද කිරීම හා අත්හිටුවීම සම්බන්ධයෙන් නිර්දේශයන් ඉදිරිපත් කිරීම.
- සමස්ථ ක්වාසි පද්ධතියේ ඵලදායිතාවය හා කාර්යක්ෂමතාවය ඉහළ නැංවීම පිණිස සුදුසු වැඩපිළිවෙලක් සකස් කිරීම හා ක්‍රියාත්මක කිරීම.
- කම්කරු විනිශ්චය සභා පරිපාලනයට සහ ඊට අදාළ අනෙකුත් කටයුතු.
- නීතිය නැවත ලේඛනගත කිරීම හා සංග්‍රහගත කිරීම.
- නීති ශබ්ද මාලා පිළියෙල කිරීම.
- ශ්‍රී ලංකා නීති වාර්තා පලකිරීම.
- අමාත්‍යාංශය යටතේ ඇති දෙපාර්තමේන්තු / ආයතන අධීක්ෂණය සහ එම ආයතනවලට පැවරී ඇති අනෙකුත් සියලුම විෂයයන්.
- අපරාධයක වින්දිතයන් සහ සාක්ෂිකරුවන් හට සහය දීමේ සහ ආරක්ෂා කිරීමේ පනතට අදාළ සියළුම කරුණු සම්බන්ධයෙන් කටයුතු කිරීම.
- 2000 අංක 44 ශ්‍රී ලංකා වාණිජ සමථ මධ්‍යස්ථානය පනතට අදාළ කටයුතු.

03. අධිකරණ අමාත්‍යාංශය යටතේ පවතින දෙපාර්තමේන්තු හා ආයතන

අධිකරණ අමාත්‍යාංශය යටතේ පවතින දෙපාර්තමේන්තු



අධිකරණ අමාත්‍යාංශය යටතේ පවතින ආයතන



04. අධිකරණ අමාත්‍යාංශයේ එක් එක් අංශයන්ගේ කාර්යයන්

▪ අමාත්‍යාංශයේ කාර්යයන් පහත අංශ මගින් ක්‍රියාත්මක කරනු ලබයි. එනම්,

- i. නීති අංශය
- ii. ආයතන අංශය
- iii. මූල්‍ය අංශය
- iv. යටිතල පහසුකම් අංශය
- v. සංවර්ධන අංශය
- vi. සැලසුම් අංශය
- vii. අභ්‍යන්තර විගණන අංශය

i. නීති අංශය

යුක්තිය පසුදීමට අදාළ ජාත්‍යන්තර ප්‍රමිතීන්ට අනුකූලව දැනට පවත්නා නීති සංශෝධනය හා නව නීති සම්පාදනය සඳහා ප්‍රතිපත්තිමය තීරණ ලබා ගැනීමට කටයුතු කිරීම, නීති වාර්තා පල කිරීම සහ පරිවර්තනය, මහජනතාවගේ නෛතික ගැටළු සම්බන්ධයෙන් කටයුතු කිරීම, අපරාධ, සිවිල් සහ වාණිජ කරුණු සම්බන්ධයෙන් අන්තර්ජාතික ළමා අපහරණය පිළිබඳ සිවිල් පැතිකඩයන් සම්බන්ධයෙන් අන්‍යෝන්‍ය සහයෝගීතාවය ලබා දීම සඳහා මධ්‍යම බලධාරියා වශයෙන් කටයුතු කිරීම, ව්‍යවස්ථාකරණය පිළිබඳ කැබිනට් අනුකාරක සභා පැවැත්වීම, 1995 අංක 05 දරන පනත යටතේ සිරකරුවන් මාරු කිරීම, සිරකරුවන්ට සමාව ප්‍රදානය කිරීම පිළිබඳ නිර්දේශයන් ලබා දීම, පුද්ගලයින් වෙළඳාම සහ ඒ ආශ්‍රිත ක්‍රියාකාරකම් වැළැක්වීම සඳහා ප්‍රමුඛත්වය ගෙන කටයුතු කිරීම.

ii. ආයතන අංශය

අධිකරණ සේවා කොමිෂන් සභාව විසින් පත්කරන ලද උපලේඛනගත රාජ්‍ය නිලධාරීන් හැර අධිකරණ වල අනිකුත් සියලුම නිලධාරීන්ගේ සහ අමාත්‍යාංශය යටතේ ඇති දෙපාර්තමේන්තුවල පරිපාලන කටයුතු කිරීම.

iii. මූල්‍ය අංශය

අමාත්‍යාංශයේ හා ඒ යටතේ පවතින දෙපාර්තමේන්තුවල සහ අධිකරණවල මූල්‍ය සැලසුම් කළමනාකරණය සහ පාලනය.

iv. යටිතල පහසුකම් අංශය

අධිකරණ සංකීර්ණ, ගොඩනැගිලි, විනිශ්චයකාරවරුන්ගේ නිල නිවාස ඉදිකිරීම, වැඩි දියුණු කිරීම සහ නඩත්තු කිරීම.

v. සංවර්ධන අංශය

සංවර්ධන අංශය මගින් අධිකරණ අමාත්‍යාංශය හා ඒ යටතේ ඇති ආයතනයන්හි සංවර්ධන කාර්යයන් ඉටු කිරීම හා සම්බන්ධීකරණය සිදු කරනු ලබයි.

vi. සැලසුම් අංශය

අමාත්‍යාංශයේ හා එය යටතේ පවතින දෙපාර්තමේන්තුවල කටයුතු පිළිබඳ ව්‍යාපෘති සැලසුම් සකස් කිරීම, ප්‍රගති පාලනය සහ සුපරීක්ෂණය.

vii. අභ්‍යන්තර විගණන අංශය

අමාත්‍යාංශයේ හා එය යටතේ පවතින දෙපාර්තමේන්තුවල සහ අධිකරණවල ගිණුම් විගණනය.

05. අධිකරණ අමාත්‍යාංශයේ එක් එක් අංශයන්හි ප්‍රගතිය

5.1 නීති අංශය

5.1.1 2017 වර්ෂයේ ජනවාරි 01 සිට සැප්තැම්බර් 30 වන විට අධිකරණ අමාත්‍යාංශය පාර්ලිමේන්තුවට ඉදිරිපත් කර සම්මත කර ගන්නා ලද පනත් සහ පාර්ලිමේන්තුවට ඉදිරිපත් කිරීමට යෝජිත පනත් කෙටුම්පත්

5.1.1.1 සම්මත කර ගන්නා ලද පනත්

01. බලවත් අකෘතඥතාව මත අවලංගු කළ නොහැකි තෑගි ඔප්පු අවලංගු කිරීමේ පනත

මෙම පනත 2017 අංක 05 දරන බලවත් අකෘතඥතාව මත අවලංගු කළ නොහැකි තෑගි ඔප්පු අවලංගු කිරීමේ පනත යනුවෙන් හඳුන්වනු ලබන අතර, 2017/04/ 04 වන දින එය පාර්ලිමේන්තුවේ දී සම්මත කරන ලදී. (අවලංගු කළ නොහැකි තෑගි ඔප්පුවක් අවලංගු කිරීම සඳහා) තෑගි ලැබුම්කරුට එරෙහිව තෑගි දීමනාකරු විසින් ගොනු කරනු ලබන නඩුවක දී එකී අධිකරණයක් මගින් දෙනු ලබන නියෝගයක් මත පමණක් බලවත් අකෘතඥතාව මත අවලංගු කළ නොහැකි තෑගි ඔප්පුවක් අවලංගු කළ හැකිය. එවැනි තෑගි ඔප්පුවක් ලියා අත්සන් කළ දින සිට වසර දහයක් ඇතුළත සහ නඩු නිමිත්ත උපවිත වූ දින සිට වසර දෙකක් ඇතුළත අදාළ නඩුව ගොනු කර ඇත්නම් මිස, එවැනි නඩුකරයක් අධිකරණය විසින් භාරගැනීම නොකළ යුතුය.

02. සිවිල් නඩු විධිවිධාන සංග්‍රහය (පූර්ව නඩු විභාග කාර්ය පටිපාටිය) පනත් කෙටුම්පත

නඩු කීමේ දී අත් විඳීමට සිදුවන අධික ප්රමාදය, මහජනතාව විසින් අධිකරණ පද්ධතිය කෙරෙහි ගොඩනගාගෙන ඇති විශ්වාසය ගිලිහී යාම, එමගින් මහජනතාවට මුහුණ දීමට සිදුවන දැඩි ආර්ථික දුෂ්කරතාවන් සැලකිල්ලට ගෙන නඩු විභාග වේගවත් කිරීම සඳහා අවශ්‍ය විධිවිධාන සලසා දෙමින් පූර්ව නඩු විභාග කාර්යය පටිපාටිය හඳුන්වාදීම පිණිස සිවිල් නඩු විධාන සංග්‍රහයට සංශෝධන සිදුකර ඇත.

පූර්ව නඩු විභාග කාර්ය පටිපාටිය මගින් නඩු විභාග කඩිනමින් අවසන් කිරීම සඳහා යම් නිශ්චිත නිගමනවලට අවතීර්ණ වීම පිණිස පූර්ව නඩු විභාග විනිසුරුවරුන්ට කටයුතු කිරීමට විධිවිධාන සලසා ඇත. එම පනත් කෙටුම්පත 2017 අංක 08 දරන පනත වශයෙන් 2017/05/24 දින පාර්ලිමේන්තුවේ දී සම්මත කරන ලදී.

03. ඡන්ද හිමියන් ලියාපදිංචි කිරීමේ (විශේෂ විධිවිධාන) පනත් කෙටුම්පත

බල කිරීම හේතුවෙන් සිය ඉඩකඩම් සහ දේපළ අතහැර දැමීමට සිදු වූ අවතැන් වූ පවුල්වල සහ තැනැත්තන්ගේ ඡන්ද අයිතිය ආරක්ෂා කිරීම සහ අභ්‍යන්තර වශයෙන් අවතැන් වූ තැනැත්තන්ට සහ ඔවුන්ගේ දරුවන්ට එලෙස අවතැන් වීමට පෙර සිය ස්ථිර වාසස්ථාන පිහිටි මැතිවරණ ප්‍රදේශයේ ඡන්දය ප්‍රකාශ කිරීම සඳහා සුදුසුකම් ලැබීමට හැකිවන කාර්ය පටිපාටිය හඳුන්වා දීමට මෙම නීතිය සම්පාදනය කරන ලදී. මෙම පනත් කෙටුම්පත 2017 අංක 10 දරන පනත වශයෙන් 2017/07/04 දින පාර්ලිමේන්තුවේ දී සම්මත කරන ලදී.

5.1.1.2 යෝජිත සංශෝධන පනත් කෙටුම්පත්

01. අධිකරණ සංවිධාන (සංශෝධන) පනත් කෙටුම්පත - මහාධිකරණ විනිසුරුවන්ගේ සංඛ්‍යාව ඉහළ නැංවීම සම්බන්ධ කෙටුම්පත

විවිධ අධිකරණයන්හි ගොඩ ගැසී ඇති විභාග වෙමින් තිබෙන නඩු සංඛ්‍යාව අවම කිරීම සඳහා මහාධිකරණ විනිසුරුවන්ගේ සංඛ්‍යාව 85 දක්වා ඉහළ නැංවීමට මෙම පනත් කෙටුම්පත 2017/08/21 දිනැති රජයේ ගැසට් පත්‍රයේ පළ කරන ලදී.

2017/08/23 වන දින පැවති තේනික කටයුතු (දුෂණ විරෝධී) සහ මාධ්‍ය පිළිබඳ ආංශික අධීක්ෂණ කමිටුවේ රැස්වීමක දී මහාධිකරණ විනිසුරුවරුන්ගේ සංඛ්‍යාව 85 දක්වා නොව 110 දක්වා වැඩි කළ යුතු බවට තීරණය කරන ලදී. එකී පදනම මත කමිටු මට්ටමේ සංශෝධනයක් ඇතුළත් කරන ලදී. මෙම පනත් කෙටුම්පත කමිටු මට්ටමේ සංශෝධන සහිතව පාර්ලිමේන්තුව වෙත ඉදිරිපත් කර ඇත.

02. ළමා (අධිකරණ ආරක්ෂාව) පිළිබඳ පනත් කෙටුම්පත

ශ්‍රී ලංකාව විසින් ළමා අයිතිවාසිකම් පිළිබඳ එක්සත් ජාතීන්ගේ ප්‍රඥප්තිය අපරානුමත කිරීමත් සමඟම ළමුන්ගේ රැකවරණය සහ ළමා අධිකරණ පද්ධතිය ආරක්ෂා කිරීම සම්බන්ධයෙන් පවතින අඩුපාඩු වලට ඉක්මන් සහ දිගුකාලීන ප්‍රතිචාර දැක්වීමේ අවශ්‍යතාවය උද්ගත වුණි. වර්තමානයේ මේ සම්බන්ධයෙන් 1939 අංක 48 දරන ළමයින් හා තරුණ තැනැත්තන් පිළිබඳ ආඥා පනත අදාළ වේ. එකී අරමුණු සාක්ෂාත් කර ගැනීම පිණිස එම විෂයට අදාළ අමාත්‍යාංශ, පරිවාස හා ළමා ආරක්ෂක දොපාර්තමේන්තුව සහ ශ්‍රී ලංකාවේ UNICEF සංවිධානය, පොලිසිය, අධිකරණ වෛද්‍ය නිලධාරීන් සහ රාජ්‍ය නොවන සංවිධාන ආදී ප්‍රධාන පෙලේ සේවා සපයන්නන් සමඟ පවත්වන ලද සාකච්ඡාවන් පදනම් කර ගෙන ඉහත ආඥා පනතේ I, II, V සහ VI යන පරිච්ඡේද පරිවර්තනය කිරීමටත් ළමා අයිතිවාසිකම් පිළිබඳ එක්සත් ජාතීන්ගේ ප්‍රඥප්තියේ අඩංගු ප්‍රමිතීන් ඇතුළත් කර ජාත්‍යන්තරය පිළිගත් පනත් කෙටුම්පත් සකස් කිරීමට කැබිනට් මණ්ඩලයේ අනුමැතිය ලබා ගන්නා ලදී. ඒ අනුව තවදුරටත් ජාත්‍යන්තර ප්‍රමිතීන්ට අනුව අධිකරණමය ක්‍රියාවලියට ඇතුළත් වන ළමයකු සම්බන්ධයෙන් නීතිමය කටයුතු ඉටු කළ යුතු ආකාරය පිළිබඳ මෙම පනත් කෙටුම්පත විධිවිධාන සලසයි. මේ අනුව නීති කෙටුම්පත් සම්පාදක විසින් කෙටුම්පත් කරන ලද නීති කෙටුම්පත නීතිපතිගේ ව්‍යවස්ථානුකූලභාවය පිළිබඳ සහතිකය සඳහා ඉදිරිපත් කර ඇත.

03. කාලාවරෝධ (විශේෂ විධිවිධාන) පනත් කෙටුම්පත

2016 අංක 05 දරන කාලාවරෝධ (විශේෂ විධිවිධාන) පනත් කෙටුම්පත 2016/04/06 දින පාර්ලිමේන්තුවේ දී සම්මත කර ඇති අතර, මෙම පනත් කෙටුම්පත නිසා වසර 30 ක් පුරා පැවති සටන්කාමී තරස්තවාදී කණ්ඩායම්වල ක්‍රියාකාරකම් හේතුවෙන් අධිකරණයේ දී ඉඩම් ඇතුළු යම් නිශ්චල දේපළක් ආපසු ලබාගැනීම සඳහා සිය අයිතිවාසිකම් ක්‍රියාත්මක කර ගැනීමට නොහැකි වූ තැනැත්තන් (අවාසිදායක තත්ත්වයට පත් වූ තැනැත්තන්ට) කාලාවරෝධ ආඥාපනතේ විධිවිධානවලින් බැහැර කරනු ලැබේ. (68 වන පරිච්ඡේදය)

පනත මගින් ප්‍රදානය කරන ලද ප්‍රතිලාභ අත් විඳීම සඳහා පනත ක්‍රියාත්මක වන දින සිට වර්ෂ දෙකක (02) කාලය තුළ අධිකරණයක නඩුවක් ගොනු කළ යුතුය. පනත මගින් ආවරණය කෙරෙන තැනැත්තන්ගේ නොදැනුවත්කම හෝ වෙනත් යම් හේතු නිසා පනතේ ප්‍රතිලාභ භුක්ති විඳීමට සමහර තැනැත්තන්ට නොහැකි වී ඇත.

පනත වලංගුව පවතින කාලය අවසන්වීම සම්බන්ධයෙන් සලකා බලා තවත් වර්ෂ දෙකකින් (02) එය දීර්ඝ කිරීමට තීරණය කරන ලද අතර, පාර්ලිමේන්තුවේ අනුමැතියට යටත්ව, ගැසට් පත්‍රයේ පළකරනු ලබන නියෝගයක් මගින් පනතේ වලංගු කාලය දීර්ඝ කිරීම සඳහා අමාත්‍යවරයා වෙත බලතල

පැවරෙන ප්‍රතිපාදන ඇතුළත් කිරීම මගින් පනත සංශෝධනය කළ යුතු බවට ද තීරණය විය. නීතිපතිවරයාගේ නිරීක්ෂණ සලකා බලා, නීති කෙටුම්පත් සම්පාදකවරයා විසින් කෙටුම්පත් සංශෝධනය කර ඇති අතර, එකී කෙටුම්පත නීතිපතිවරයා වෙත යැවීමට කටයුතු කෙරේ.

04. අසභ්‍ය ප්‍රකාශන පනත් කෙටුම්පත

අසභ්‍ය ප්‍රකාශන වලට අදාළ වර්තමාන නීතිය, ළමයින් සම්බන්ධයෙන් ක්‍රියාකිරීම පිණිස 1995 දී සංශෝධනය කරන ලද 1883 පනවන ලද නීති සංග්‍රහයේ ද, 1983 දී සංශෝධිත 1927 අශ්ශීල ප්‍රකාශන ආඥා පනතේ ද, අන්තර්ගත වේ. මෙම නීති ප්‍රඥප්ති දෙකෙහි අන්තර්ගත නෛතික විධිවිධාන වර්තමානයේ සලකා බලනු ලබන අපරාධ මැඩලීමට ප්‍රමාණවත් නොවේ. විශේෂයෙන්ම පවත්නා නෛතික විධිවිධාන භාවිතා කරමින් මෙම අපරාධ රැල්ලේ ඇති සංකීර්ණත්වය මැඩපැවැත්වීම කිසිසේත්ම ප්‍රමාණවත් මට්ටමකින් සිදුකළ නොහැකිය.

නීතිපතිවරයා විසින් අවසන් පනත් කෙටුම්පතේ ව්‍යවස්ථානුකූලභාවය සම්බන්ධයෙන් නිකුත් කරනු ලබන සහතිකය බලාපොරොත්තුවෙන් සිටී.

05. නොතාරිස් (සංශෝධන) පනත් කෙටුම්පත

ව්‍යාජ ලෙස ලේඛන ලියා සහතික කිරීම, ව්‍යාජ ලේඛන මත ඉඩම් විකිණීම වැනි වංචා සහගත ඉඩම් ගනුදෙනු බහුල ලෙස පැවතීම හේතුවෙන් එවැනි වංචනික ක්‍රියා අවම කිරීම සඳහා සහ එකී වංචනිකයන් නීතිය හමුවට යුහුසුළුව රැගෙන යාම කඩිනම් කිරීම සඳහා නොතාරිස් ආඥා පනත සංශෝධනය කිරීම සඳහා කැබිනට් අනුමැතිය ලැබී ඇත.

ඒ අනුව වංචා වැළැක්වීම පිණිස සාධන පත්‍ර ලියා අත්සන් තබන අවස්ථාවේ දී ජීවමිතික අත්සන් උපයෝගී කර ගැනීම සඳහා ප්‍රතිපාදන අන්තර්ගත කරමින් සකස් කරන ලද පනත් කෙටුම්පත වැඩිදුර කටයුතු සඳහා ස්වදේශ කටයුතු අමාත්‍යාංශය වෙත ඉදිරිපත් කර ඇත. ව්‍යවස්ථා කටයුතු පිළිබඳ අමාත්‍ය මණ්ඩල අනු කාරක සභාව විසින් 2016/11/01 වන දින එකී කෙටුම්පත අනුමත කිරීමෙන් ඉක්බිතිව නීතිපති දෙපාර්තමේන්තුවේ නිරීක්ෂණ ඇතුළත් කරමින් කෙටුම්පතක් නීති කෙටුම්පත් සම්පාදකවරයා වෙත ඉදිරිපත් කර ඇත. නීතිපතිවරයාගේ නිරීක්ෂණ ස්වදේශ කටයුතු අමාත්‍යාංශය වෙත යවා ඇති අතර, එය නීති කෙටුම්පත් සම්පාදකවරයා වෙත ද යොමු කර ඇත. ඉන් අනතුරුව නීතිඥ සංගමයේ නිරීක්ෂණ ද ලබා ගන්නා ලද අතර, ඒ අනුව කෙටුම්පත සකස් කෙරෙමින් පවතී.

06. මුස්ලිම් විවාහ සහ දික්කසාද (සංශෝධන) පනත් කෙටුම්පත

ගරු අධිකරණ අමාත්‍යවරයා විසින් පත්කරන ලද විශ්‍රාමලත් ශ්‍රේෂ්ඨාධිකරණ විනිසුරු ජනාධිපති නීතිඥ සලීම් මාර්සුල් මහතාගේ සහාපතිත්වයෙන් යුක්ත කමිටුවක් මගින් මුස්ලිම් විවාහ සහ දික්කසාද පනත සඳහා සංශෝධන සාකච්ඡා කෙරෙමින් පවතී. මුස්ලිම් විවාහ සහ දික්කසාද පනත සඳහා යෝජිත සංශෝධන සම්බන්ධයෙන් අවසන් වාර්තාව සකස් කෙරෙමින් පවතී. එසේම මෙම කාරණය සලකා බැලීම සඳහා අමාත්‍යවරුන් පිරිසකගෙන් සමන්විත කමිටුවක් ද පත් කර තිබේ.

07. ඇටෝර්නි බලපත්‍ර (සංශෝධන) පනත් කෙටුම්පත

වංචා වැළැක්වීමේ අපේක්ෂාවෙන් මෙම ආඥා පනත සංශෝධනය කෙරේ. ගරු අධිකරණ අමාත්‍යවරයා විසින් පත්කරන ලද, ජනාධිපති නීතිඥ නිහාල් ජයමාන්න මහතාගේ ප්‍රධානත්වයෙන් ක්‍රියා කරන ලද කමිටුව විසින් පනත් කෙටුම්පත සකස් කර ඇත. අමාත්‍ය මණ්ඩලයේ අනුමැතියෙන් පසුව නීති කෙටුම්පත් සම්පාදක වෙත යොමු කර ඇත.

එම පනත් කෙටුම්පතට නීති කෙටුම්පත් සම්පාදක විසින් නීතිපතිවරයාගේ නිරීක්ෂණ ඇතුළත් කර ඇති අතර, එය ස්වදේශ කටයුතු අමාත්‍යාංශය වෙත යවා ඇත. මෙම පනත් කෙටුම්පත සම්බන්ධයෙන් ශ්‍රී ලංකා නීතිඥ සංගමයේ නිර්දේශයන් ලැබී ඇති අතර, ඒ අනුව මෙම පනත් කෙටුම්පත සංශෝධනය කරමින් පවතී.

08. අපරාධ වැළැක්වීමේ (සංශෝධන) පනත් කෙටුම්පත

1926 අංක 02 දරන අපරාධ වැළැක්වීමේ ආඥා පනත මගින් අපරාධකරුවන් හඳුනා ගැනීම හා අධීක්ෂණය කිරීම සම්බන්ධ නීති සංශෝධනය කිරීමට සහ ඒකාබද්ධ කිරීමට මූලික වශයෙන් ද, අපරාධයකට චෝදනා ලබන තැනැත්තන්ගේ ඇඟිලි සලකුණු නඩු විභාගයට පෙර ලබා ගැනීම සඳහාත් විධිවිධාන සලස්වා ඇත.

කෙසේ වෙතත් මූලික ආඥා පනත පැනවීමෙන් පසුකාලීනව ඇතැම් සාපරාධී ක්‍රියා නිගමනය සහ පාලනය කිරීම සඳහා විධිවිධාන සලසමින් නව නීති පාර්ලිමේන්තුව විසින් හඳුන්වා දී ඇති අතර එවැනි සාපරාධී ක්‍රියා/අපරාධ සිදු කරනු ලබන බවට චෝදනා ලබන තැනැත්තන්ගේ ඇඟිලි සලකුණු ලබා ගැනීම සම්බන්ධයෙන් පවතින අපරාධ වැළැක්වීමේ ආඥා පනත යටතේ විධිවිධාන සැලසීම යෝජිත සංශෝධන මගින් අපේක්ෂා කෙරේ.

යම් වරදකරුවකුගේ ඇඟිලි සලකුණු ලබාගැනීම කළ යුතු අවස්ථා පුළුල් කිරීම පිණිස පනතේ උපලේඛනයට යම් නිශ්චිත වරදවල් ඇතුළත් කිරීම සඳහා පනත් කෙටුම්පතට විධිවිධාන ඇතුළත් කර ඇත. එකී කෙටුම්පත ගැසට් පත්‍රයේ පළ කිරීමෙන් අනතුරුව පාර්ලිමේන්තුව වෙත ඉදිරිපත් කොට ඇත.

09. අපරාධ නඩු විධාන සංග්‍රහය (විශේෂ විධිවිධාන) පනත් කෙටුම්පත (නීතිඥවරයෙකු වෙත ප්‍රවේශ වීම)

අත්අඩංගුවට ගත් තැනැත්තෙකුට නීතිඥවරයකුගේ උපදෙස් ලබා ගැනීම පිණිස ඒ තැනැත්තාට තිබෙන අයිතිවාසිකම් හඳුන්වාදීම පිණිස අපරාධ නඩු විධාන සංග්‍රහයට කරන යෝජිත සංශෝධන සමාලෝචනය කිරීම පිණිස ගරු අධිකරණ අමාත්‍යවරයා විසින් ගරු නීතිපතිවරයාගේ ප්‍රධානත්වයෙන් පත් කළ කමිටුව විසින් කෙටුම්පතක් සකස් කරන ලදී.

ඒ අනුව ප්‍රථම කොට වසර හතරක (04) ක කාල සීමාවක් සඳහා පමණක් බලාත්මක වන පරිදි පනත පැනවීමටත්, එහි ක්‍රියාකාරීත්වය පිළිබඳව සිදු කරනු ලබන ඇගයීමක් මත පදනම්ව පනතේ කාලය තවදුරටත් දීර්ඝ කිරීමට විධිවිධාන ඇතුළත් කරන ලෙස අමාත්‍ය මණ්ඩලයේ අනුමැතිය ලැබී ඇත. අවසන් පනත් කෙටුම්පත නීතිපතිතුමාගේ සහතිකය සඳහා ඉදිරිපත් කර ඇත.

10. භාර ආඥාපනත

මුදල් විශුද්ධිකරණය සහ ත්‍රස්තවාදයට මුදල් සැපයීමේ අවදානම අවම කිරීම පිණිස මෙම පනතේ විෂය පථය පුළුල් කොට ජාත්‍යන්තර සම්මතයන්ට අනුකූලව සංශෝධනය කිරීමේ අවශ්‍යතාව ආසියා ශාන්තිකර කණ්ඩායම විසින් පවත්වන ලද ඇගයීම් මගින් සහ මූල්‍ය බුද්ධි ඒකකය මගින් පෙන්වා දී ඇත. උක්ත සඳහන් කරුණු වලට අනුකූලව භාර ආඥා පනත සංශෝධනය කිරීම සඳහා අනුමැතිය අපේක්ෂාවෙන් අධිකරණ අමාත්‍යාංශය විසින් ඉදිරිපත් කරන ලද අමාත්‍ය මණ්ඩල සංදේශය සඳහා 2016/03/30 දින අමාත්‍ය මණ්ඩලය විසින් අනුමැතිය ලබා දෙන ලදී.

නීතිපතිවරයාගේ සහතිකය ලැබීමෙන් අනතුරුව අදාළ පනත් කෙටුම්පත ගැසට් පත්‍රයේ පළ කිරීමට සහ පාර්ලිමේන්තුවට ඉදිරිපත් කිරීමට කැබිනට් මණ්ඩලයේ අනුමැතිය ලැබී ඇත. ඒ අනුව මෙම පනත් කෙටුම්පත ගැසට් පත්‍රයේ පළ කිරීම සඳහා රජයේ මුද්‍රණාලයාධිපති වෙත ඉදිරිපත් කර ඇත.

11. 2000 අංක 44 දරන ශ්‍රී ලංකා වාණිජ සමථ මධ්‍යස්ථාන පනත

2005 අංක 37 දරන පනතින් සංශෝධිත 2000 අංක 44 දරන ශ්‍රී ලංකා වාණිජ සමථ මධ්‍යස්ථාන පනත මගින් ශ්‍රී ලංකා වාණිජ සමථ මධ්‍යස්ථානය පිහිටුවීම සහ ඊට ආනුෂංගික කරුණු සම්බන්ධයෙන් විධිවිධාන සලස්වනු ලබයි.

කළමනාකරණ මණ්ඩලයේ සභාපතිවරයා පත් කිරීමේ බලධාරියා හැඟ වීම පිණිස, අධිකරණ විෂය භාර අමාත්‍යවරයා වෙත බලය ලබා දෙමින් පනත සංශෝධනය කිරීමට යෝජනා කරන ලදී.

තව ද, රේඛීය නියෝජිතයන්ගෙන් අතර වූ දුර්වල සම්බන්ධීකරණය හේතුවෙන් ශ්‍රී ලංකා වාණිජ සමඵ මධ්‍යස්ථානයේ කාර්යයන් ප්‍රමාණවත් තරම් සුසංවාදී නොවන බව නිරීක්ෂණය කර ඇත. මේ පිළිබඳ සලකා බැලීමෙන් පසුව අධිකරණ ලේකම්වරයා හෝ ඔහු විසින් නම් කරනු ලබන නියෝජිතයකු හෝ කර්මාන්ත හා වාණිජ අමාත්‍යාංශ ලේකම්වරයා හෝ ඔහු විසින් නම් කරන ලද නියෝජිතයකු, භාණ්ඩාගාර ලේකම්වරයා හෝ ඔහු විසින් නම් කරනු ලබන නියෝජිතයකු සහ අධිකරණ අමාත්‍යවරයා විසින් නම් කරන ලද මුළු නියෝජිත සංඛ්‍යාව දෙකක් වන සේ තවත් අමතර නියෝජිතයකු ඇතුළත් කිරීමට හැකි වන පරිදි පනතේ 5 වන වගන්තිය සංශෝධනය කිරීමට යෝජනා කර ඇත. ඒ අනුව, පනත් කෙටුම්පත රජයේ ගැසට් පත්‍රයේ පළකිරීම සඳහාත්, එය පාර්ලිමේන්තුවට ඉදිරිපත් කිරීම සඳහාත් අමාත්‍ය මණ්ඩල අනුමැතිය ලැබී ඇති අතර, ඒ අනුව ගැසට් පත්‍රයේ පළ කිරීමට යොමු කර ඇත.

12. සිවිල් නඩු විධාන සංග්‍රහයට කරනු ලබන සංශෝධනය (118, 119 වන වගන්ති) දිවුරුම්දුන් භාෂා පරිවර්තකවරුන් පත්කිරීම

දැනට දිවුරුම්දුන් භාෂා පරිවර්තකවරුන් පත්කිරීම පිළිබඳ විධිමත් ක්‍රියාපටිපාටියක් හෝ ඔවුන්ගේ වෘත්තීය වර්ගයට අධීක්ෂණය කිරීමේ ක්‍රමවේදයක් නොමැත. සිවිල් නඩු විධාන සංග්‍රහයේ 119 වන වගන්තිය තුළ මේ සම්බන්ධයෙන් යම් විධිවිධාන අන්තර්ගත වුව ද, එකී විධිවිධාන තුළින් ප්‍රමාණවත් පරිදි ගැටළු සහගත තත්ත්වයන්ට පිළියම් නොලැබෙන බව නිරීක්ෂණය කර ඇත.

මේ පිළිබඳ සලකා බැලීමෙන් පසුව, සිවිල් නඩු විධාන සංග්‍රහය සංශෝධනය කිරීම සඳහා අමාත්‍ය මණ්ඩල අනුමැතිය ලැබී ඇති අතර, කෙටුම්පත නීති කෙටුම්පත් සම්පාදක විසින් ඉදිරිපත් කර ඇත. මේ වන විට අධිකරණ අමාත්‍යාංශය විසින් පනත් කෙටුම්පත සමාලෝචනයෙන් පසුව අවසන් කෙටුම්පත සකස් කිරීමට නීති කෙටුම්පත් සම්පාදක වෙත යොමු කොට ඇත.

13. බෙදුම් නඩු නීතිය සම්බන්ධයෙන් යෝජිත සංශෝධන

පරවේණි නිලකාරයාට බෙදුම් නඩුවක් හෝ පංගුවට අයත් ඉඩමක් සම්බන්ධයෙන් නඩුකරයක් ගෙන ඒමට හැකි වන පරිදි බෙදුම් පනත සංශෝධනය කිරීම මෙමගින් අරමුණු කරයි. මෙය විභාග වෙමින් පවතින සියලු නඩු ආවරණය වන ලෙස අතීතයට බලපාන පරිදි සංශෝධනය කිරීමට නියමිතය. ඒ අනුව සකස් කරන ලද සංශෝධිත පනත් කෙටුම්පත නීතිපති වෙත යොමු කර ඇති අතර, මීට අදාළ වැඩිදුර සාකච්ඡා සිදු කරමින් පවතී.

14. 1978 අංක 02 දරන අධිකරණ සංවිධාන පනත (45 වන වගන්තියට කරනු ලබන සංශෝධනය)

දිවයිනේ සියලුම පරිපාලන දිස්ත්‍රික්ක සඳහා සාමදාන විනිශ්චයකාරවරුන් පත්කිරීමත් පහත දැක්වෙන වැඩිදුර සංශෝධන සිදු කිරීම මෙම සංශෝධනයේ අරමුණු වේ.

- 1) පත්වීම් අවසන් කිරීම, අවලංගු කිරීම සහ අත්හිටුවීම සම්බන්ධයෙන් විධිවිධාන සැලැස්වීම සඳහා වූ නියෝග ;
- 2) දැනටමත් පත්කර ඇති සාමදාන විනිශ්චයකාරවරුන් අදාළ පරිපාලන දිස්ත්‍රික්ක යටතේ ඇතුළත් කිරීම ;

අවසන් කෙටුම්පත සඳහා ව්‍යවස්ථානුකූලභාවය පිළිබඳ නීතිපතිවරයාගේ සහතිකය අපේක්ෂාවෙන් සිටියි.

15. 2002 අංක 25 දරන සාපරාධී කරුණු සම්බන්ධයෙන් අන්‍යෝන්‍ය සහයෝගීතාව දැක්වීමේ පනතට කරනු ලබන සංශෝධනය

මුදල් විභේදනකරණය සහ ත්‍රස්තවාදී කටයුතුවලට මුදල් සම්පාදනය කිරීම වැළැක්වීම සම්බන්ධයෙන් ආසියා පැසිෆික් කණ්ඩායමේ කරුණු දැක්වීම සහ දූෂණයට එරෙහි එක්සත් ජාතීන්ගේ සම්මුතියට සහ සයිබර් අපරාධ පිළිබඳ බුඩාපේස්ට් සම්මුතියට අනුගත වීම පිළිබඳ අවධානය යොමු කරමින්, අන්‍යෝන්‍ය නෛතික සහයෝගීතාවය දැක්වීමේ පනත සංශෝධනය කිරීම සඳහා අධිකරණ අමාත්‍යාංශය වෙත අමාත්‍ය මණ්ඩල අනුමැතිය හිමි වී ඇත. නීති කෙටුම්පත් සම්පාදක විසින් මූලික කෙටුම්පත යොමුකර ඇති අතර අධිකරණ අමාත්‍යාංශය විසින් එය අධ්‍යයනය කරමින් සිටියි.

16. අපරාධයක වගකීම දැරීම සඳහා වූ අවම වයස

(අ) දණ්ඩ නීති සංග්‍රහය (සංශෝධන) පනත් කෙටුම්පත

වයස අවුරුදු 12 ට අඩු ළමයකු විසින් සිදුකරන කිසිවක් වරදක් නොවන බව යෝජිත සංශෝධනය විසින් විශේෂයෙන් දක්වා ඇත. තව ද, වයස අවුරුදු 12ට වැඩි 14ට අඩු ළමයකු සම්බන්ධයෙන්, එම ළමයා විසින් සිදුකරන ලද දෝෂාරෝපිත අපරාධය පිළිබඳව ප්‍රමාණවත් වේතනාවක් හෝ අවබෝධයක් දරාගැනීමට හැකියාවක් ඇති විචාරණ බුද්ධියක් එම ළමයා සතු ද යන්න නිශ්චය කිරීමේ අභිමතය මහේස්ත්‍රාත්වරයා වෙත ප්‍රදානය කිරීම සඳහා මෙම පනතින් ප්‍රතිපාදන සලසනු ලබයි. මෙම සංශෝධනය 2016/10/24 වන දින අමාත්‍ය මණ්ඩලය වෙත ඉදිරිපත් කරන ලද අතර, 2016/11/01 වන දින අදාළ අමාත්‍ය මණ්ඩල තීරණය ලබා දී ඇත. නීතිපතිවරයාගේ ව්‍යවස්ථානුකූලභවය පිළිබඳ සහතිකය ද ලැබී ඇත.

(ආ) අපරාධ නඩු විධාන සංග්‍රහය (සංශෝධන පනත)

දණ්ඩ නීති සංග්‍රහයට කරනු ලබන උක්ත සංශෝධනයට අමතරව, ළමයා විසින් සිදුකරන දෝෂාරෝපිත වරද සම්බන්ධයෙන් ඔහුගේ හැසිරීම සහ ප්‍රතිච්ඡාකය විනිශ්චය කිරීමට ප්‍රමාණවත් තරම් පරිණත වූ අවබෝධයක් ළමයා විසින් ලබා තිබේ ද යන්න පිළිබඳ නිරීක්ෂණයට ලක්කොට රජයේ වෛද්‍යවරයාගේ මතය පොලීසිය වෙත වාර්තා කිරීමටත්, ළමයා හට යම් විකිත්සක ප්‍රතිකාරයක් අවශ්‍ය ද යන්න තීරණය කිරීම සඳහාත් රජයේ වෛද්‍ය නිලධාරියකු වෙත ළමයා ඉදිරිපත් කිරීමට මහේස්ත්‍රාත්වරයාට ඉඩ සැලසීම සඳහා විධිවිධාන සැලසීමට මෙම සංශෝධනය හඳුන්වා දෙන ලදී.

අපරාධ නඩු විධාන සංග්‍රහ (සංශෝධන) පනතට කරනු ලබන සංශෝධන කෙටුම්පත නීතිපතිවරයාගේ නිරීක්ෂණ සඳහා ඉදිරිපත් කරන ලද අතර, එම නිරීක්ෂණ ඇතුළත් අවසන් කෙටුම්පත ව්‍යවස්ථානුකූල සහතිකය ලබාගැනීම සඳහා නැවත නීතිපතිවරයා වෙත ඉදිරිපත් කර ඇත.

17. අපරාධයක වින්දිතයන් සහ සාක්ෂිකරුවන් වෙත සහාය හා ආරක්ෂාව සැලැස්වීමේ පනතට යෝජිත සංශෝධන.

2015 අංක 04 දරණ අපරාධයක වින්දිතයන් සහ සාක්ෂිකරුවන් හට සහාය හා ආරක්ෂාව සැලැස්වීමේ පනතේ මූලික පරමාර්ථයක් වන අපරාධයක වින්දිතයන් සහ සාක්ෂිකරුවන් වෙත සහාය හා ආරක්ෂාව සැලැස්වීම තවදුරටත් ව්‍යාප්ත කිරීම සඳහා අමාත්‍ය මණ්ඩල අනුමැතිය ප්‍රකාරව සංශෝධනය කෙටුම්පත් කරන ලදී. වෙනත් රටක සිටින සාක්ෂිකරුවකුට ශ්‍රී ලංකාවට නොපැමිණ අදාළ රටෙහි පිහිටි මෙරටට අයත් තානාපති කාර්යාලයක සිට නිසි ක්‍රමවේදයකට යටත්ව සහ සාක්ෂියෙහි නිරවද්‍ය බව ආරක්ෂාවන බව තහවුරු වෙමින් සාක්ෂි ලබා දීමේ හැකියාව ලබා දීමට මෙම සංශෝධනය මගින් යෝජිතය. මෙම පනත් කෙටුම්පත ගැසට් පත්‍රයේ පළ කිරීමෙන් පසුව පාර්ලිමේන්තුවට ඉදිරිපත් කර ඇත.

18. ගර්භනීභාවය අවසන් කර ගැනීමේ අවසර ලත් ඉඩ ප්‍රස්ථා පුළුල් කිරීම පිණිස දණ්ඩ නීති සංග්‍රහයට සහ අපරාධ නඩු විධාන සංග්‍රහ පනතට සිදු කරන සංශෝධන

භද්‍රනාගත් පහත සඳහන් නිශ්චිත අවස්ථාවල දී වින්දිත තැනැත්තියගේ හෝ වින්දිත තැනැත්තිය බාල වයස්කාරියක වන අවස්ථාවක දී භාරකරුගේ කැමැත්ත සහිතව ආරක්ෂිත සහ නෛතික ගබ්සා ක්‍රියා මාර්ග වලට ඉඩ ප්‍රස්ථා පුළුල් කිරීම මෙම සංශෝධනයේ අරමුණ වේ.

- ස්ත්‍රී දූෂණය සහ ව්‍යාභිචාරයෙන් ඇති වන ගර්භනීභාවය.
- වයස අවුරුදු 16ට අඩු ගැහැණු ළමයකු ගර්භනීභාවයට පත් වීම. (ව්‍යවස්ථාපිත ස්ත්‍රී දූෂණයේ වින්දිතයකු) සහ,
- බරපතල කළල දුබලතාවයන් ඇති අවස්ථාවක දී.

ඉහත සංශෝධනයන් සඳහා 2017/01/17 වන දින ලද අමාත්‍ය මණ්ඩල අනුමැතියේ කොන්දේසි ප්‍රකාරව ගරු අධිකරණ අමාත්‍යවරයා විසින් ආගමික කටයුතු පිළිබඳ ගරු අමාත්‍යවරුන් ඇතුළුව සියලු ආගමික නායකයින් සමඟ සංවාදයක් පැවැත් වීමට කටයුතු කරන ලදී. මේ පිළිබඳ වැඩිදුර සලකා බැලීම සඳහා නීතිපතිතුමාගේ සභාපතිත්වයෙන් යුතු කමිටුවක් වෙත ඉදිරිපත් කර ඇත.

19. දණ්ඩ නීති සංග්‍රහයට සිදු කිරීමට නියමිත සංශෝධන (වෛවාහික ස්ත්‍රී දූෂණය, පුරුෂයන් අතර දැඩි අශෝභන ලිංගික ක්‍රියා (365අ) සහ භද්‍රනාගත් විශේෂ අවස්ථාවල දී සිදු කරනු ලබන ගබ්සා කිරීම්)

දණ්ඩ නීති සංග්‍රහයට අදාළ ව ඉහත සංශෝධනයන් සලකා බැලීම නීතිපතිතුමාගේ සභාපතිත්වයෙන් යුතු කමිටුව මගින් සිදු කරමින් පවතී.

5.1.2 ශ්‍රී ලංකා නීති වාර්තා

ශ්‍රී ලංකා නීති වාර්තා මුද්‍රණය කිරීමේ කටයුතු අඛණ්ඩව සිදු කරමින් පවතියි. ශ්‍රී ලංකාවේ ශ්‍රේෂ්ඨාධිකරණය සහ අභියාචනාධිකරණය විසින් ලබාදෙන ලද වැදගත් නඩුතීන්දු ඇතුළත් නීති වාර්තා වෙළුම් දෙකක් සෑම වර්ෂයකදීම මුද්‍රණය කරනු ලැබේ.

5.1.3 ජාත්‍යන්තර සම්මුතීන් ක්‍රියාත්මක කිරීම

5.1.3.1 බන්ධනාගාරවල පවතින තදබදය සහ බන්ධනාගාර ප්‍රතිසංස්කරණය සම්බන්ධ අධිකරණමය සහ නෛතික හේතු සොයා බැලීම පිළිබඳ කාර්යය සාධක බලකාය

බන්ධනාගාර තදබදයට බලපානු ලබන නීතිමය හා අධිකරණ කාරණා සොයා බැලීම සඳහා කාර්යය සාධක බලකාය ස්ථාපිත කළ අතර, ඒ සඳහා අධිකරණ අමාත්‍යාංශයේ ලේකම්තුමා සහ බන්ධනාගාර ප්‍රතිසංස්කරණ, පුනරුත්ථාපන, නැවත පදිංචි කිරීම් සහ හින්දු කටයුතු අමාත්‍යාංශ ලේකම්තුමාගේ සභාපතිත්වයෙන් මෙහෙය වනු ලබන අතර, ඒ සම්බන්ධයෙන් අධිකරණ සේවා කොමිෂන් සභාව, නීතිපති දෙපාර්තමේන්තුව, රජයේ රස පරීක්ෂක දෙපාර්තමේන්තුව, නීති කෙටුම්පත් සම්පාදක දෙපාර්තමේන්තුව, ප්‍රජා විශෝධන දෙපාර්තමේන්තුව, පොලිස් දෙපාර්තමේන්තුව, විනිශ්චයකරුවන් පුහුණු කිරීමේ ආයතනය, නීතිය හා සාමය ආරක්ෂා කිරීමේ දෙපාර්තමේන්තුව නියෝජනය ද සමඟ මෙම බලකාය කටයුතු කරනු ලබයි.

ඒ අනුව බන්ධනාගාර වල පවතින තදබදය සහ බන්ධනාගාර ප්‍රතිසංස්කරණය සම්බන්ධ අධිකරණමය සහ නෛතික හේතු සොයා බැලීම පිළිබඳ කාර්යය සාධක බලකායේ පළමු වාර්තාව පාර්ලිමේන්තුවට

ඉදිරිපත් කරන ලදී. නෛතික කටයුතු (දුෂණ විරෝධී) සහ මාධ්‍ය පිළිබඳ ආංශික අධීක්ෂණ කමිටුව මගින් පහත නිර්දේශයන් ද ඇතුළත් එකී පළමු වාර්තාවේ නිර්දේශ සලකා බලමින් පවතී.

- 1999 අංක 46 දරන ප්‍රජා පාදක විශෝධන පනත ඵලදායී ලෙස බලාත්මක කිරීම සඳහා අධිකරණ සේවා කොමිෂන් සභාවෙහි සහ ශ්‍රී ලංකා විනිශ්චයකාරවරුන් පුහුණු කිරීමේ ආයතනයෙහි සහාය ඇතිව ජරජා විශෝධන දෙපාර්තමේන්තුව සහ මහේස්ත්‍රාත්වරුන් අතර සංවාදයකට අවතීර්ණ වීම.
- දඩ මුදල් ගෙවීමට නොහැකි තැනැත්තන් සම්බන්ධයෙන් විවිධ ප්‍රමාණවලින් දඩ ගෙවීමට ඉඩ සැලැස්වීම ඵලදායී ලෙස බලාත්මක කිරීම සඳහා ද ඉහත ආයතන එක්ව සාකච්ඡා කිරීම.
- 1991 අංක 8 දරන රක්ෂිත බන්ධනාගාර ගත කළ සිරකරුවන් මුදා හැරීම පිළිබඳ පනතේ ප්‍රතිපාදන අනුව මසකට වරක් බන්ධනාගාරය වෙත මහේස්ත්‍රාත්වරයාගේ පැමිණීම තහවුරු කිරීම හා අධිකරණ සේවා කොමිෂන් සභාව මගින් අධීක්ෂණය කිරීම.
- බන්ධනාගාරයට යොමු කරන සිරකරුවන් සංඛ්‍යාව අවම කර ගැනීම සඳහා පොලිස් ඇප ලබා දීම සම්බන්ධයෙන් ඇප පනතේ විධිවිධාන පිළිබඳ ශ්‍රී ලංකා පොලිසිය දැනුවත් කිරීම.

5.1.3.2 මරණ දඬුවම ජීවිතාන්තය දක්වා සිර දඬුවමක් ලෙස ලිහිල් කිරීම පිණිස නිර්දේශ ඉදිරිපත් කිරීමට ගරු අධිකරණ අමාත්‍යතුමා විසින් පත් කළ කමිටුව

2013.09.26 වන විට සියලු නඩු හා අභියාචන අවසන්ව මරණ දඬුවම ලබා දී ඇති සිරකරුවන් සම්බන්ධයෙන් සලකා බලා ඔවුන් වෙත පනවා ඇති මරණීය දණ්ඩනය ජීවිතාන්ත සිරදඬුවම් බවට පත් කිරීම මෙම කමිටුව මගින් සිදු වේ.

අතිගරු ජනාධිපතිතුමා වෙත ආණ්ඩුක්‍රම ව්‍යවස්ථාවේ 34 වන ව්‍යවස්ථාව මගින් පවරා ඇති බලතල මත මරණ දඬුවම නියමව සිටි සිරකරුවන්ට පහත පරිදි වාර 04ක දී ජීවිත සමාව ලබා දී ඇත.

දිනය	සිරකරුවන් ගණන
2015.12.11	34
2016.04.20	83
2016.05.20	70
2017.02.04	60
එකතුව	247

මරණ දඬුවම, ජීවිතාන්ත සිරදඬුවම් සහ දීර්ඝ කාලීන සිරදඬුවම් ලබන සිරකරුවන්ගේ දඬුවම් ලිහිල් කිරීම පිණිස නිර්දේශ ඉදිරිපත් කිරීමට හිටපු ගරු අධිකරණ අමාත්‍යතුමා විසින් 2017 වර්ෂයේ දී පත් කළ කමිටුව සඳහා 2017.02.08 වන දින අමාත්‍ය මණ්ඩලයේ අනුමැතිය ලැබී ඇත. ඒ අනුව කමිටුව විසින් මේ වන විට දීර්ඝ කාලීන සිරකරුවන් සම්මුඛ පරීක්ෂණයට භාජනය කරමින් පවතී.

5.1.3.3 2001 අංක 10 දරන ජාත්‍යන්තර ළමා පැහැරගෙන යාම පිළිබඳ සිවිල් ක්ෂේත්‍රයන්ට අදාළ සම්මුති පනත

2001 අංක 10 දරන ජාත්‍යන්තර ළමා පැහැරගෙන යාම පිළිබඳ සිවිල් ක්ෂේත්‍රයන්ට අදාළ සම්මුති පනතට අදාළව අයදුම්පත් 52ක් ලැබී ඇත. ඇතැම් අයදුම්පත් සම්බන්ධයෙන් නඩු පැවරීමෙන් තොරව බේරුම් කර ඇත. මේ වන විට මහාධිකරණය සහ ශ්‍රේෂ්ඨාධිකරණය හමුවේ මීට අදාළ නඩු 02 ක් විභාග වෙමින් පවතියි.

5.1.3.4 වරදකරුවන් හුවමාරු කිරීම

1995 අංක 05 දරන පනත මගින්, ශ්‍රී ලංකාව තුළ දී, වරදක් කළ වෙනත් රටක පුරවැසියකු එම රටට භාරදීම සඳහා සහ වෙනත් රටක දී වරදක් සිදුකරන ලද ශ්‍රී ලාංකික පුරවැසියෙකු මේ රටට භාරදීම සම්බන්ධයෙන් විධිවිධාන සලස්වනු ලබයි.

එක්සත් රාජධානියේ දී වරදකරුවන් වූ ශ්‍රී ලාංකිකයින් තිදෙනෙකු මෙම පනතේ විධිවිධාන යටතේ ස්වකීය දඬුවම් කාලය ගත කිරීමට ශ්‍රී ලංකාවට භාර දෙන ලදී.

ඉන්දියානු රජය විසින් කරන ලද ඉල්ලීම් මත ශ්‍රී ලංකාවේ දී වරදකරුවන් වූ ඉන්දියානු ජාතික සිරකරුවන් තිදෙනෙකු ඉන්දියාවේ දී ඉතිරි දඬුවම් කාලය ගත කිරීමට ඉන්දියානු රජයට භාර දෙන ලදී.

කුවේට් රාජ්‍යයේ සිටින ශ්‍රී ලාංකික සිරකරුවන් අතරින් 151ක් වූ සංඛ්‍යාවක් ශ්‍රී ලංකාවේ දී ඔවුන්ට ඉතිරිව ඇති සිර දඬුවම් කාලය ගත කිරීමට කැමැත්ත පල කරමින් විදේශ කටයුතු අමාත්‍යාංශය හරහා සිය ඉල්ලීම් යොමු කර ඇති අතර ඒ සම්බන්ධයෙන් අවශ්‍ය කටයුතු සිදු කෙරෙමින් පවතී.

අමාත්‍ය මණ්ඩල අනුමැතිය යටතේ ශ්‍රී ලංකාව සහ ඉරානය අතර වරදකරුවන් හුවමාරු කිරීමේ ගිවිසුම අත්සන් කිරීමට නියමිතව පවතී.

ශ්‍රී ලංකා සහ තායිලන්ත රජයන් අතර සිරකරුවන් හුවමාරු කිරීමේ ගිවිසුම කෙටුම්පත් කිරීම සඳහා 2017 සැප්තැම්බර් මස සාකච්ඡාවක් ශ්‍රී ලංකාවේ දී පැවැත් වූණු අතර, එම ගිවිසුම අත්සන් කිරීම සහ අපරානුමිත කිරීම සඳහා අමාත්‍ය මණ්ඩල අනුමැතිය ලබා ගැනීමට කටයුතු කරමින් පවතී.

5.1.3.5 සාපරාධී කාරණාවල දී අන්‍යෝන්‍ය සහයෝගිතාවට අදාළ ගිවිසුම්

සාපරාධී කාරණාවල දී අන්‍යෝන්‍ය සහයෝගිතාව පිළිබඳ විධිවිධාන බලාත්මක කිරීමේ අරමුණින් චීනය, එක්සත් අරාබි රාජධානිය, ඉන්දියාව, තායිලන්තය, බෙලාරුස්, පකිස්තානය සහ රුසියාව ඇතුළු රටවල් සමඟ ශ්‍රී ලංකාව ගිවිසුම් අපරානුමත කර අත්සන් කර තිබේ. මෙම ගිවිසුම් මගින් සාපරාධී කාරණාවල දී සහයෝගය දැක්වීම පිළිබඳ ව රාජ්‍ය පාර්ශ්වයන් විසින් විමර්ශනය කිරීම, පැමිණිලි ගොණු කිරීම, නඩු විභාග කිරීම සහ නීති කෘත්‍යයන්ගේ ප්‍රථිපල ක්‍රියාත්මක කිරීම යන කරුණු පිළිබඳ විෂයයන් දක්වා ඇත.

එසේම, ශ්‍රී ලංකාව 2016.06.25 වන දින යුක්රේනය සමඟ සාපරාධී කාරණා සම්බන්ධයෙන් අන්‍යෝන්‍ය නෛතික සහාය දැක්වීමේ ගිවිසුමක් අත්සන් කරන ලදී. එකී යුක්රේනය සමඟ අත්සන් තබන ලද ගිවිසුම, 2002 අංක 25 දරන පනතේ 2 වන වගන්තිය ප්‍රකාරව නිකුත් කරන ලද අංක 1992/78 සහ 2016.11.11 දිනැති නියමය යටතේ 2017.03.23 දින පාර්ලිමේන්තුවේ දී සම්මත කරන ලදී.

අන්‍යෝන්‍ය නෛතික සහාය දැක්වීම සඳහා ශ්‍රී ලංකාව සහ ස්විස්ටර්ලන්තය අතර සාපරාධී කරුණු සම්බන්ධයෙන් අන්‍යෝන්‍ය නෛතික සහාය දැක්වීමේ ගිවිසුම සම්බන්ධයෙන් වූ සාකච්ඡා සම්පූර්ණ කර ඇති අතර, ගිවිසුම අත්සන් කිරීමට අවශ්‍ය කටයුතු සිදු කරමින් පවතී.

5.1.3.6 විදේශ ගත වී සිටින විත්තිකරුවන්ට / සාක්ෂිකරුවන්ට ශ්‍රී ලංකාවේ අධිකරණ වලින් නිකුත් කරනු ලැබූ සිතාසි සම්බන්ධ කාරණා

2000 අංක 39 දරන සිවිල් සහ වාණිජ කාරණාවල දී අන්‍යෝන්‍ය සහයෝගය දැක්වීමේ පනත අනුව, 2017 ජනවාරි 01 සිට සැප්තැම්බර් 30 දක්වා කාල පරිච්ඡේදය තුළ ශ්‍රී ලංකාවේ අධිකරණවලින් නිකුත් කරන ලද සිතාසි 337 ක් පහත සඳහන් පරිදි විදේශ කටයුතු අමාත්‍යාංශය හරහා විදේශ රටවලට යොමු කරන ලදී.

රට	නිකුත් කරන ලද සිතාසි සංඛ්‍යාව	රට	නිකුත් කරන ලද සිතාසි සංඛ්‍යාව
ඇල්ගනිස්ටානය	01	යුක්රේනය	01
දකුණු අප්‍රිකාව	01	ස්කොට්ලන්තය	01
ඕස්ට්‍රේලියාව	14	මලයාසියාව	07
බහරේන්	03	රුසියාව	02
බංගලිදේශය	01	සිෂෙල්ස්	01
කැනඩාව	21	සිංගප්පූරුව	04
චීනය	12	නෙදර්ලන්තය	05
සයිප්‍රස්	04	නවසීලන්තය	03
ඩෙන්මාර්ක්	01	නෝර්වේ	03
දෝහා කතාර්	11	ඕමානය	01
තායිලන්තය	02	පකිස්තානය	02
ප්‍රංශය	14	ස්විස්ටර්ලන්තය	09
ජර්මනිය	05	එක්සත් අරාබි එමීර් රාජ්‍ය	35
ඉන්දියාව	20	එක්සත් රාජධානිය	42
වෙකොස්ලොවැකියාව	01	ඇමරිකා එක්සත් ජනපදය	08
අයර්ලන්තය	02	කොරියාව	11
ර්ශ්‍යාලය	03	සවුදි අරාබිය	16
ඉතාලිය	36	කුවේටය	17
ජපානය	06	බෙල්ජියම්	01
ජෝර්දානය	10		
එකතුව			337

5.1.3.7 ශ්‍රී ලංකාවේ සිටින විත්තිකරුවන්ට / සාක්ෂිකරුවන්ට විදේශ අධිකරණ වලින් නිකුත් කරනු ලැබූ සිතාසි / ඉල්ලීම් සම්බන්ධ කාරණා.

2000 අංක 39 දරන සිවිල් සහ වාණිජ කාරණාවල දී අන්‍යෝන්‍ය සහයෝගය ලබාදීමේ පනත යටතේ ලේඛන භාරදීම සඳහා පහත පරිදි විදේශ රටවලින් ඉල්ලීම් 73 ක් ලැබී ඇත.

රට	ලැබුණු ඉල්ලීම්	රට	ලැබුණු ඉල්ලීම්
බෙල්ජියම්	02	ලිට්වියා	01
කැනඩාව	16	නෙදර්ලන්තය	02
එක්සත් රාජධානිය	01	නෝර්වේ	01
ප්‍රංශය	08	පෝලන්තය	01
ජර්මනිය	12	ස්විඩනය	01
හංගේරියාව	01	ස්විස්ටර්ලන්තය	06
ඉන්දියාව	05	යුක්රේනය	02
ඉතාලිය	09	ඇමරිකා එක්සත් ජනපදය	02
ජපානය	01	සර්බියාව	02
එකතුව			73

2002 අංක 25 දරන සාපරාධී කාරණාවල දී අන්‍යෝන්‍ය සහයෝගය දැක්වීමේ පනතට අනුකූලව 2017.09.30 දිනට විදේශ රටවලින් ඉල්ලීම් 16 ක් ලැබී ඇති අතර, ශ්‍රී ලංකාවෙන් ඉල්ලීම් 35ක් විදේශ රටවලට යොමු කර ඇත.

5.1.4 තැනැත්තන් වෙළඳාමට එරෙහි ජාතික කාර්ය සාධක බලකාය (NTF)

2010 වර්ෂයේ දී, අධිකරණ අමාත්‍යාංශය විසින් තැනැත්තන් වෙළඳාමට එරෙහි ජාතික කාර්ය සාධක බලකාය පිහිටුවන ලද අතර, තැනැත්තන් වෙළඳාමට එරෙහිව සිදුකරන ක්‍රියාකාරකම් සම්බන්ධයෙන් උපදෙස් ලබා දීම, සහ එම කටයුතු අධීක්ෂණය කිරීම පිණිස මෙම කාර්ය සාධක බලකාය ජාතික සම්බන්ධීකරණ ආයතනය වශයෙන් කටයුතු කරනු ලබයි. නඩු පැවරීම වේගවත් කිරීම සහ වින්දිතයන්ගේ ආරක්ෂාව දැඩි කිරීමත් පිණිස රජයේ නියෝජිත ආයතන අතර සම්බන්ධීකරණය, සවිබල ගැන්වීම මෙම ජාතික කාර්ය සාධක බලකායේ අරමුණයි. රටතුළ සිදුවන තැනැත්තන් වෙළඳාමට විසඳුම් සැපයීම සම්බන්ධයෙන් වගකිව යුතු ආයතන වශයෙන් හඳුනාගන්නා ලද සියලුම රාජ්‍ය නියෝජිතයන්ගෙන් මෙම ජාතික කාර්ය සාධක බලකාය සමන්විත වේ.

තැනැත්තන් වෙළඳාමට ගොදුරු වූ වින්දිතයින් හඳුනා ගැනීම, උපදේශනය සඳහා යොමු කිරීම, ඔවුන්ගේ ආරක්ෂාව නංවාලීම සම්බන්ධයෙන් සම්මත මෙහෙයුම් කාර්ය පටිපාටි, කාර්ය සාධන බලකාය විසින් වැඩි දියුණු කරන ලදී. එය අමාත්‍ය මණ්ඩලය විසින් අනුමත කර 2015 මාර්තු මාසයේ දී ක්‍රියාත්මක කරන ලදී.

කාර්ය සාධන බලකාය විසින් තැනැත්තන් වෙළඳාම පිළිබඳව මහජනතාව සහ රාජ්‍ය නිලධාරීන් වෙනුවෙන් පවත්වනු ලබන දැනුවත් කිරීමේ වැඩසටහන්වල දී, සාමාජික රාජ්‍ය නියෝජිත ආයතන අධීක්ෂණයට ලක් කරයි. තව ද, ශ්‍රී ලංකා පොලීසිය සඳහා සහ වෙනත් රජයේ නිලධාරීන්ගේ ශක්‍යතා වර්ධන පුහුණු වැඩසටහන් පැවැත්වීම කෙරෙහි කාර්ය සාධක බලකායේ විශේෂ අවධානය යොමුකර ඇත.

තැනැත්තන් වෙළඳාම සම්බන්ධ සිදුවීම් ආශ්‍රිත විමර්ශන කඩිනම් කිරීමේ කාර්ය සඳහා, ඊට අදාළ කරුණු මෙහෙයවීම පිණිස විශේෂ පොලිස් ඒකකයක් ජාතික කාර්ය සාධක බලකාය විසින් පිහිටුවනු ලැබ ඇත. ශ්‍රී ලංකාවේ තැනැත්තන් වෙළඳාමට එරෙහි වීම සම්බන්ධව ශ්‍රී ලංකා රාජ්‍යය ගනු ලැබූ ප්‍රයත්නයන් පිළිගැනීම සහ හඳුනාගැනීමක් ලෙස, 2017 වර්ෂයේ ඇමරිකානු රාජ්‍ය දෙපාර්තමේන්තු වාර්තාව අනුව ඇමරිකානු රාජ්‍ය දෙපාර්තමේන්තුව විසින් ශ්‍රී ලංකාව 2 වන පෙළ අධීක්ෂණ ලැයිස්තුවේ සිට 2 වන පෙළ දක්වා උසස් කර ඇත.

අධිකරණ අමාත්‍යාංශය විසින් ඉදිරිපත් කරන ලද ව්‍යාපෘති වාර්තාවට අනුකූලව ඕස්ට්‍රේලියානු රජය විසින් අනුමත කිරීමෙන් අනතුරුව සංක්‍රමණිකයින් පිළිබඳව වන ජාත්‍යන්තර සංවිධානය අධිකරණ අමාත්‍යාංශය සමඟ සම්බන්ධව මිනිස් වෙළඳාම වැළැක්වීම උදෙසා ව්‍යාපෘතියක් ක්‍රියාත්මක කර ඇත. එකී ව්‍යාපෘතිය 2017 මැයි මස ආරම්භ වූ අතර තෝරා ගත් දිස්ත්‍රික්ක 6 ක රජයේ නිලධාරීන් පුහුණුකරුවන් පුහුණු කිරීමේ වැඩසටහනක් වශයෙන් ද (TOT), මිනිස් වෙළඳාම සහ ඉන් වැලකීම සම්බන්ධව මහජනතාව දැනුවත් කිරීමේ වෙළඳ දැන්වීම් ප්‍රචාරය කිරීම ද ප්‍රධාන කොට ගෙන ක්‍රියාත්මක වේ.

5.1.5 අධිකරණ අමාත්‍යාංශය යටතේ ක්‍රියාත්මක වන විශේෂ ව්‍යාපෘති

5.1.5.1 ආසියානු සංවර්ධන බැංකුව (ADB)

ශ්‍රී ලංකාව පිළිබඳ තාක්ෂණ සහායක ව්‍යාපෘතිය: ආයෝජන හා වාණිජ නීති අංශය ඉලක්ක කරමින් අධිකරණ ක්ෂේත්‍රය කාර්යක්ෂමව සවිබල ගැන්වීම.

වාණිජ ක්ෂේත්‍රයට අදාළව අධිකරණ ක්ෂේත්‍රය පිළිබඳව දැනුම සහ සහායක තාක්ෂණය ලබා දීම මෙම ව්‍යාපෘතියේ අරමුණ වේ. ආසියානු සංවර්ධන බැංකුවේ සහායක (සමායතන කළමනාකරණ පරිපාලනය) විසින් සංකල්ප පත්‍රය අනුමත කරනු ලැබ ඇති අතර, යහපත් ජීවන ආයෝජනයක් සඳහා ගමනාන්තයක්

විය යුතු රටක් නිර්මාණය කිරීමේ කාර්යය උදෙසා පහසුකම් සලසමින්, රටේ ආර්ථික වර්ධනය වැඩි දියුණු කිරීම උදෙසා ශ්‍රී ලංකාවේ ප්‍රතිසංධාන න්‍යාය පත්‍රය සමඟ මෙම ජාත්‍යන්තර එකඟතාවය පෙළ ගස්වා ඇත.

තාක්ෂණ සහායක ව්‍යාපෘතියේ ඇස්තමේන්තුගත පිරිවැය බොලර් 750,000 ක් වන අතර එය ආසියානු සංවර්ධන බැංකුවේ තාක්ෂණ සහායක විශේෂ අරමුදල (TASF-iv) මගින් ප්‍රදාන පදනමින් සපයනු ලබන මුදලක් වේ. ප්‍රතිපූර්ණ කාර්ය මණ්ඩලය, දේශීය සන්නිවේදන, උපදේශකවරු සඳහා කාර්යාල ඉඩ පහසුකම් සහ වෙනත් ප්‍රදානයන් ආකාරයෙන් ශ්‍රී ලංකා රජය විසින් සහාය ලබා දෙයි. ව්‍යාපෘතියේ ක්‍රියාත්මක කාලය 2017 ජූලි මස ආරම්භ වී 2020 ජූලි දක්වා වන වසර 3ක කාලයකි.

ව්‍යාපෘතියේ පළමු අදියරේදී, අවශ්‍යතා ඇගයීමක් මගින් සම්පූර්ණ අධ්‍යයනයක් සිදුකරනු ලබන අතර, ශ්‍රී ලංකාවේ ආයෝජනය, වාණිජ සහ ව්‍යාපාර සඳහා මනා අදාළත්වයකින් යුත් සහ කාර්යක්ෂම අධිකරණ ක්ෂේත්‍රයක් සකස් කිරීම උදෙසා ක්ෂේත්‍රයේ නෛතික නියාමක රාමුව වැඩි දියුණු කිරීම සඳහා නියාමන මෙවලමක් ලෙස ක්‍රියා කිරීමට උපාය මාර්ගික ක්‍රියාකාරී සැලැස්ම වැඩි දියුණු කරනු ලැබේ.

2 වන අදියරේ දී උපාය මාර්ගික ක්‍රියාකාරී සැලැස්ම යටතේ හඳුනාගත් ප්‍රමුඛතා ක්ෂේත්‍ර පදනම් වූ ප්‍රතිසංස්කරණ එකක් හෝ දෙකක් තාක්ෂණ සහාය මගින් සහාය වන අතර අවසානාත්මක වශයෙන් අවශ්‍යතා ඇගයීම් අධ්‍යයනය සහ ප්‍රකාශයට පත්කළ හැකි තත්ත්වයේ උපාය මාර්ගික ක්‍රියාකාරී සැලැස්ම එළිදැක්වීම සහ මහජනයා වෙත ප්‍රචලිත කිරීම සිදු කෙරේ.

මෙම තාක්ෂණ සහාය මහා මණ්ඩලයේ ආසියානු සංවර්ධන බැංකුවේ කාර්යාලය මගින් ක්‍රියාත්මක කරනු ලබන අතර, අධිකරණ අමාත්‍යාංශය අදාළ උනන්දුවක් දක්වන්නන් සම්බන්ධීකරණය කරනු ලබන ප්‍රධාන ක්‍රියාත්මක කිරීමේ නියෝජිත ආයතනය වේ.

5.1.5.2 යුනිසෙෆ් ව්‍යාපෘතිය

ළමා ආරක්ෂණය හා බාලක යුක්තිය සැලසීමේ දී ළමයින් හට රැකවරණය ලබා දීම

ළමා ආරක්ෂණය හා බාලක යුක්තිය සැලසීමේ දී ළමයින් හට රැකවරණය ලබා දීම හා ළමුන්ගේ අයිතිවාසිකම් සුරැකීම අත්‍යවශ්‍ය අංගයකි. අනෙක් සම්බන්ධිත ආයතන හා එක්ව කටයුතු කිරීම තුළින් ශ්‍රී ලංකාවේ ළමුන් සඳහා දියුණු ළමා ආරක්ෂණ හා බාලක යුක්ති ක්‍රමවේදයක් සකස් කිරීම අධිකරණ අමාත්‍යාංශයේ අරමුණ වේ. මෙම අරමුණු ඉටු කර ගැනීමේ දී පවතින නීති තත්ත්වයන් හා සම්බන්ධිත ආයතන මුහුණ දෙන අභියෝග පිළිබඳ අධ්‍යයනය කිරීම අත්‍යවශ්‍ය කාරණයක් විය.

ඒ අනුව අධිකරණ අමාත්‍යාංශය විසින් යුනිසෙෆ් ආයතනයේ සහයෝගය සහිතව ළමා ආරක්ෂණ හා බාලක යුක්තිය සැලසීමේ ක්‍රියාවලිය පිළිබඳව අධ්‍යයනයක් සිදු කළ අතර එමගින් බාලක යුක්තිය ඉටු කිරීමේ දී පවතින ගැටළු හඳුනා ගනිමින් වාර්තාවක් සකස් කරන ලදී. එකී වාර්තාව පිළිබඳව සාකච්ඡාවක් 2017 මැයි 15 වන දින ශ්‍රී ලංකා පදනම් ආයතනයේ දී පවත්වන ලද අතර අවසන් වාර්තාව විද්‍යුත් තැපෑල මගින් සම්බන්ධිත ආයතන වෙත යොමු කර ඇත. එකී වාර්තාව නිල වශයෙන් එළි දැක්වීම 2017 නොවැම්බර් මාසයේ දී පැවැත්වීමට නියමිත වේ.

අධිකරණ පරිශ්‍රයන්හි ළමා හිතකාමී පරිසරයක් නිර්මාණය කිරීම

ශ්‍රී ලංකාවේ අධිකරණ පරිශ්‍රයන්හි ළමා හිතකාමී පරිසරයක් නිර්මාණය කිරීම සඳහා අධිකරණ අමාත්‍යාංශය යුනිසෙෆ් ව්‍යාපෘතියේ සහයෝගය සහිතව කටයුතු කර තිබේ. මෙම ව්‍යාපෘතිය යටතේ අධිකරණ පරිශ්‍රයන්හි ළමුන්ට විවේකයෙන් පසු වීමට සහ සෙල්ලම් කිරීමට මෙන්ම, මව්වරුන්ට ළදරුවන් සඳහා මව් කිරි ලබා දීමට අවශ්‍ය පහසුකම් ලැබී ඇත.

මෙම ව්‍යාපෘතිය යටතේ අනුරාධපුර අධිකරණ සංකීර්ණයේ පිහිටි ළමා හිතකාමී අධිකරණ අනුබද්ධිය විවෘත කර ඇත. මන්නාරම, පුත්තලම සහ මොරණරාගල අධිකරණ පරිශ්‍රයන්හි එවැනි ගොඩනැගිලි ඉදි කිරීමේ කටයුතු අවසන් කර ඇති අතර, ඉදිරියේ දී ප්‍රජාව වෙත විවෘත කිරීමට නියමිත වේ. අම්පාර ළමා හිතකාමී අධිකරණ අනුබද්ධියේ ඉදි කිරීම් කටයුතු තවදුරටත් සිදු කරමින් පවතී.

5.1.6 අනෙකුත් කටයුතු

5.1.6.1 සිවිල් නඩු විධාන සංග්‍රහය සංශෝධනයට අධිකරණ අමාත්‍යාංශය විසින් පත්කරන ලද කමිටුව

සිවිල් නඩු විධාන සංග්‍රහය සලකා බලා කාලානුරූපීව අන්තර්ජාතික නීති ප්‍රමිති වලට අනුකූල වන ලෙස එයට අවශ්‍ය සංශෝධන ඉදිරිපත් කරන ලෙස දන්වා ගරු අගවිනිසුරු ජනාධිපති නීතිඥ ප්‍රියසාන් ඩෙප් මැතිතුමාගේ ප්‍රධානත්වයෙන් කමිටුවක් පත්කර ඇත. මෙම කමිටුව සිවිල් ක්ෂේත්‍රයේ ජ්‍යෙෂ්ඨ නීතිඥවරුන්, අධිකරණ අමාත්‍යාංශයේ නිලධාරීන්, නීතිපති දෙපාර්තමේන්තු නිලධාරීන්, නීති කෙටුම්පත් සම්පාදක දෙපාර්තමේන්තුවේ නිලධාරීන් සහ වෘත්තීය නීතිඥයන්ගෙන් සැදුම්ලත් කමිටුවකි.

මේ වන විට මෙම කමිටු රැස්වීම් වාර 14ක් පවත්වා ඇති අතර, ඒ අනුව සිවිල් නඩු විධාන සංග්‍රහයේ අර්ථ නිරූපන (5 වන වගන්තිය), අධිකරණ බලය (9 වන වගන්තිය), ලේඛනගත නීතිඥවරයකු පත් කිරීම (27 වන වගන්තිය), නිරවද්‍ය නොවන අධිකරණයක නඩු ගොනු කිරීම (47 වන වගන්තිය), සිතාසි නිකුත් කිරීම (59 වන වගන්තිය), උත්තර ගොනු කිරීම (72 වන වගන්තිය), නඩු විභාග දිනය (80 වන වගන්තිය), නියමිත දින අධිකරණයේ පෙනී නොසිටීම (86 වන වගන්තිය), අයැදීම් සඳහා සංශෝධන (93 වන වගන්තිය), මැදිහත්වීම් (94 වන වගන්තිය), සහතික පිටපත් නිකුත් කිරීම (440 වන වගන්තිය) සහ බදු දෙන ලද සහ කුලියට දෙන ලද ගොඩනැගිලිවල සන්නිකය නැවත අත්පත් කර ගැනීමේ හා නියමිත පරිදි වත්දි ලබා ගැනීමේ ක්‍රියාපටියට අදාළ වන නව පරිච්ඡේදයක් හඳුන්වා දීම යන කරුණු විශේෂිතව සාකච්ඡා කෙරේ.

5.1.6.2 අපරාධ නඩු විධාන සංග්‍රහ පනත සහ දණ්ඩ නීති සංග්‍රහය සංශෝධන සඳහා අධිකරණ අමාත්‍යාංශය විසින් පත් කරන ලද කමිටුව

අපරාධ නඩු විධාන සංග්‍රහය පනතට හා දණ්ඩ නීති සංග්‍රහයට කාලානුරූපීව සහ අන්තර්ජාතික ප්‍රමිති වලට අනුකූල වන ලෙස අවශ්‍ය සංශෝධන නිර්දේශ කරන ලෙස ශ්‍රේෂ්ඨාධිකරණ විනිසුරු ගරු බුචනෙක අළුවිහාරේ මැතිතුමාගේ ප්‍රධානත්වයෙන් කමිටුවක් පත් කර ඇත. එය අධිකරණ අමාත්‍යාංශ නිලධාරීන්, අපරාධ නීති ක්ෂේත්‍රයේ ප්‍රවීණයන්, නීතිපති දෙපාර්තමේන්තුවේ නිලධාරීන්, ජ්‍යෙෂ්ඨ පොලිස් නිලධාරීන්ගෙන් සහ වෘත්තීය නීතිඥයන්ගෙන් සමන්විත වේ.

මේ වන විට මෙම කමිටු රැස්වීම් වාර 23 ක් පවත්වා ඇති අතර, කමිටුව විසින් පහත පරිදි අතුරු වාර්තා 3 ක් ගරු අධිකරණ අමාත්‍යාංශය වෙත ඉදිරිපත් කර ඇත.

1. 2016.11.25 දිනැති පළමු වන අතුරු වාර්තාව
හඳුනාගත් නිශ්චිත අවස්ථාවල දී වින්දිත තැනැත්තියගේ හෝ වින්දිත තැනැත්තිය බාල වයස්කාරියක වන අවස්ථාවක දී භාරකරුගේ කැමැත්ත සහිතව ආරක්ෂිත සහ නෛතික ගබ්සා ක්‍රියා මාර්ගවලට ඉඩ ප්‍රස්ථා පුළුල් කිරීම සඳහා දණ්ඩ නීති සංග්‍රහය සහ අපරාධ නඩු විධාන සංග්‍රහ පනත් සංශෝධනය සඳහා නිර්දේශ ඉදිරිපත් කරන ලදී.
2. 2017.02.09 දිනැති දෙවන අතුරු වාර්තාව
අපරාධ නඩු සම්බන්ධ පූර්ව නඩු විභාග කාර්යය පටිපාටියක් හඳුන්වා දීම සහ එකී කාර්යය වෙනුවෙන් වාර්තාධිකාරී විනිසුරුවරයකු පත් කිරීමට අදාළ සංශෝධන අපරාධ නඩු විධාන සංග්‍රහ පනතට සහ අධිකරණ සංවිධාන පනතට ඇතුළත් කිරීමට නිර්දේශ ඉදිරිපත් කරන ලදී.
3. 2017.09.27 දිනැති තුන්වන අතුරු වාර්තාව
කිසියම් අධිකරණ කටයුත්තක සැකකරුවන් / වුදිතයන් හඳුනාගන්නා ලද සුවිශේෂී අවස්ථාවල දී අධිකරණයේ නියෝගය අනුව අධිකරණයට ඉදිරිපත් වීමේ අවශ්‍යතාවය නිශ්චිත කොන්දේසි මත මුදවා හැරීමට අදාළ සංශෝධන අපරාධ නඩු විධාන සංග්‍රහ පනතට ඇතුළත් කිරීමට නිර්දේශ ඉදිරිපත් කරන ලදී.

5.2 ආයතන අංශය

අධිකරණ, අධිකරණ අමාත්‍යාංශය හා අධිකරණ අමාත්‍යාංශය යටතේ ඇති දෙපාර්තමේන්තු හතෙහි සහ ආයතන නවයෙහි ආයතන කටයුතු ආයතන අංශය මගින් සිදු කරනු ලබයි. පුහුණු හා කාර්යක්ෂම මානව සම්පතක් ලබා දීම සහතික කිරීම, යුක්තිය පසිඳලීමේ කර්තව්‍යයෙහිදී අවශ්‍ය පහසුකම් සැපයීම හා අනෙකුත් සම්බන්ධීකරණ කටයුතුද මෙම අංශයෙන් සිදු කරයි. ඒ යටතේ අවශ්‍ය කරන කාර්ය මණ්ඩලය අනුමත කරවා ගැනීම, බඳවා ගැනීමේ පටිපාටි සකස් කිරීම, සුදුස්සන් තෝරා ගැනීම, බඳවා ගැනීම, පුහුණු කිරීම, ස්ථාන මාරු කිරීම, උසස් කිරීම හා විනය පාලන කටයුතු, අතිකාල ගමන් වියදම්, ණය අත්තිකාරම් ලබා දීම හා අවශ්‍ය අවස්ථාවන්හිදී පරිපාලනයට අදාළ අභ්‍යන්තර චක්‍රලේඛ නිකුත් කිරීම මෙම අංශයෙන් ඉටු කරනු ලබයි.

උකස් කාර්යයන් අධිකරණ පරිපාලනය, දෙපාර්තමේන්තු පරිපාලනය හා අභ්‍යන්තර පරිපාලනය යන අනු අංශ හා ඒ යටතේ ඇති ඒකක මගින් ක්‍රියාවට නංවනු ලබයි.

5.2.1. අධිකරණ පරිපාලනය

දිවයින පුරා පිහිටි සියළු අධිකරණ වල සේවය කරන අධිකරණ සේවා කොමිෂන් සභාව විසින් පත් කරන ලද උපලේඛනගත නිලධාරීන් හැර සෙසු නිලධාරීන් 4,387 ක් ගේ සියළු ආයතන කටයුතු මෙම අංශය මගින් ඉටු කරනු ලබයි.

5.2.1.1. තනතුරු අනුමත කරවා ගැනීම

පහත සඳහන් තනතුරු සංඛ්‍යාව වැඩි කිරීම සඳහා 2017.08.16 දිනැතිව කළමනාකරණ සේවා දෙපාර්තමේන්තුවේ අනුමැතිය ලැබී ඇත.

තනතුරු නාමය	තනතුරු සංඛ්‍යාව			එකතුව
	හෝමාගම මහාධිකරණය	හෝමාගම සිවිල් අභියාචනා මහාධිකරණය	මීගමුව සිවිල් අභියාචනා මහාධිකරණය	
සංවර්ධන නිලධාරී	10	02	02	14
සිතාසි බෙදුණා සහ ඇස්කිසි ක්‍රියාත්මක කරන්නා	03	-	-	03
අධිකරණ සෝෂක හා ප්‍රවේෂක	01	-	-	01
කාර්යාල සේවක සේවය	12	06	06	24
පිස්කල් පියන්	02	-	-	02
පිස්කල් භාරකාර මාතෘ	02	-	-	02
එකතුව	30	08	08	46

පහත සඳහන් තනතුරු අනුමත කර ගැනීම සඳහා අයදුම්පත් 2017.08.28 හා 2017.09.27 දිනයන්හි කළමනාකරණ සේවා දෙපාර්තමේන්තුව වෙත ඉදිරිපත් කර ඇත.

තනතුරු නාමය	තනතුරු සංඛ්‍යාව										එකතුව	
	හෝමාගම මහාධිකරණය	හෝමාගම දිසා අධිකරණය	හෝමාගම සිවිල් අභියාචනා මහාධිකරණය	ගලගෙදර මහෙස්ත්‍රාත් අධිකරණය	නව මහාධිකරණ ශාලා තුනක්	කොළඹ නව වාණිජ මහාධිකරණය	ගම්පහ අතිරේක මහාධිකරණය	රත්නපුර අතිරේක මහාධිකරණය	බලපිටිය සිවිල් අභියාචනා මහාධිකරණය	පුත්තලම සිවිල් අභියාචනා මහාධිකරණය		මීගමුව සිවිල් අභියාචනා මහාධිකරණය
සංවර්ධන නිලධාරී	-	03	-	03	09	02	03	03	02	02	-	27
සිතාසි බෙදන්නා සහ ඇස්කීසි ක්‍රියාත්මක කරන්නා	-	-	-	04	06	05	03	03	-	-	-	21
අධිකරණ සෝෂක හා ප්‍රවේෂක	-	-	-	-	03	-	01	01	-	-	-	05
කාර්යාල සේවක සේවය	-	-	-	12	36	14	12	12	06	06	-	98
අධිකරණ ආරක්ෂක	02	-	02	02	06	01	02	02	02	-	02	21
පිස්කල් පියන්	-	-	-	-	03	-	02	02	-	-	-	07
පිස්කල් භාරකාර මාතෘ	-	-	-	-	03	-	02	02	-	-	-	07
එකතුව	02	03	02	21	66	22	25	25	10	08	02	186

5.2.1.2. බඳවා ගැනීම

තනතුර	විධායක	තෘතීයික	ද්විතීයික	ප්‍රාථමික	එකතුව
කාර්යාල සේවක සේවය	-	-	-	385	385
සිතාසි බෙදන්නා හා ඇස්කීසි ක්‍රියාත්මක කරන්නා	-	-	-	178	178
අධිකරණ සෝෂක හා ප්‍රවේෂක	-	-	-	9	9
අධිකරණ ආරක්ෂක	-	-	-	32	32
පිස්කල් භාරකාර මාතෘ	-	-	-	15	15
එකතුව	-	-	-	619	619

අ. මීට අමතරව සිතාසි බෙදන්නා හා ඇස්කීසි ක්‍රියාත්මක කරන්නා තනතුරු 134 ක් හා අධිකරණ සෝෂක හා ප්‍රවේශක තනතුරු 17 ක් බඳවා ගැනීම සඳහා ලිඛිත පරීක්ෂණය 2017.07.16 දින පවත්වා ඇත.

ආ. තවද, කාර්යාල සේවක සේවයේ තනතුරු 144 ක් සඳහා බඳවා ගැනීමට 2017.09.26 දින ඒකාබද්ධ සේවා අධ්‍යක්ෂ ජනරාල්ගේ අනුමැතිය ලැබී ඇත.

5.2.1.3. අධිකරණ සඳහා සන්නිවේදන පහසුකම් සැපයීම

සන්නිවේදන පහසුකම්	2016.12.31 දිනට පැවති සංඛ්‍යාව (a)	2017.09.30 දිනට සපයා ඇති සංඛ්‍යාව (b)	2017.01.01 සිට 2017.09.30 දක්වා නව සැපයුම් සංඛ්‍යාව	(b) තීරයට අනුව මූල්‍ය වටිනාකම (රු)
දුරකථන සම්බන්ධතා	517	533	16	131,446
අභ්‍යන්තර දුරකථන පද්ධති	20	24	04	870,532
අන්තර්ජාල සම්බන්ධතා	93	141	48	162,572
එකතුව				1,164,550

5.2.2 දෙපාර්තමේන්තු පරිපාලනය

අධිකරණ අමාත්‍යාංශය යටතේ ඇති දෙපාර්තමේන්තු හතෙහි සහ ආයතන නවයෙහි පරිපාලන කටයුතු මෙහෙයවීම මේ යටතේ සිදු කරනු ලබයි.

5.2.2.1 නව තනතුරු ඇති කිරීම

තනතුරු නාමය	විධායක	තෘතීයික	ද්විතීය	ප්‍රාථමික	එකතුව
නීතිපති දෙපාර්තමේන්තුව					
සංවර්ධන නිලධාරී	-	-	02	-	02
නීති කෙටුම්පත් සම්පාදක දෙපාර්තමේන්තුව					
සහකාර නීති කෙටුම්පත් සම්පාදක (දෙමළ)	05	-	-	-	05
ශ්‍රේෂ්ඨාධිකරණය					
පර්යේෂණ නිලධාරී	34	-	-	-	34
අපරාධයක වින්දිතයන් සහ සාක්ෂිකරුවන් ආරක්ෂා කිරීම සඳහා වූ ජාතික අධිකාරිය					
අධ්‍යක්ෂ (පාලන හා කළමනාකරණ)	01	-	-	-	02
අධ්‍යක්ෂ (මූල්‍ය)	01	-	-	-	
වාණිජ සමථ මධ්‍යස්ථානය					
විධායක අධ්‍යක්ෂ	01	-	-	-	09
රෙජිස්ට්‍රාර්	01	-	-	-	
ව්‍යාපෘති නිලධාරී	-	-	04	-	
රියදුරු	-	-	-	01	
කාර්යාල කාර්ය සහායක	-	-	-	02	
එකතුව	43	-	06	03	52

5.2.2.2. බඳවා ගැනීම්

ආයතනය	තනතුර	සංඛ්‍යාව	එකතුව
මහා භාරකාර දෙපාර්තමේන්තුව	මහා භාරකාර තැන	01	03
	නියෝජ්‍ය මහා භාරකාර තැන	02	
අපරාධයක වින්දිතයන් හා සාක්ෂිකරුවන් ආරක්ෂා කිරීම සඳහා වූ ජාතික අධිකාරිය	අධ්‍යක්ෂ (නීති හා නීති බලාත්මක කිරීම්)	01	21
	අධ්‍යක්ෂ (ප්‍රතිපත්ති හා වැඩසටහන්)	01	
	අධ්‍යක්ෂ (මූල්‍ය)	01	
	අධ්‍යක්ෂ (පරිපාලන හා කළමනාකරණ)	01	
	කළමනාකරණ මණ්ඩල ලේකම්	01	
	කළමනාකරණ සහකාර	10	
	කාර්යාල කාර්ය සහායක	06	
නීති කොමිෂන් සභා දෙපාර්තමේන්තුව	සහකාර ලේකම්	02	02
කම්කරු විනිශ්චය සභා	ලඝු ලේඛක	10	10

තවද, කම්කරු විනිශ්චය සභා භාෂණ පරිවර්තක තනතුරු 07 ක් සඳහා 2017.07.02 දින බඳවා ගැනීමේ ලිඛිත පරීක්ෂණය සහ 2017.10.13 දින වෘත්තීය පරීක්ෂණය හා සම්මුඛ පරීක්ෂණය පවත්වා ඇත.

5.2.3. අභ්‍යන්තර පරිපාලනය

අභ්‍යන්තර පරිපාලනය යටතේ පරිපාලන, සාම විනිසුරු, හදිසි මරණ පරීක්ෂක හා අධිකරණ වෛද්‍ය නිලධාරී, සාම විනිසුරු හා නිල නොලත් මහේස්ත්‍රාත් හා දිවුරුම් කොමසාරිස්, දිවුරුම් දුන් භාෂා පරිවර්තක සහ ප්‍රවාහන යන ඒකක ක්‍රියාත්මක වේ.

5.2.3.1. පරිපාලන ඒකකය

5.2.3.1.1. තනතුරු අනුමත කරවා ගැනීම

පහත සඳහන් තනතුරු සංඛ්‍යාව වැඩි කිරීම සඳහා 2017.06.09 දිනැතිව කළමනාකරණ සේවා දෙපාර්තමේන්තුවේ අනුමැතිය ලැබී ඇත.

තනතුරු නාමය	සංඛ්‍යාව
තාක්ෂණ නිලධාරී	06
භාෂා පරිවර්තක (සිංහල/දෙමළ)	01

5.2.3.1.2 බඳවා ගැනීම්

තනතුර	විධායක	තෘතීයික	ද්විතීයික	ප්‍රාථමික	එකතුව
ජ්‍යෙෂ්ඨ සහකාර ලේකම් (නීති)	01	-	-	-	01
ඉංජිනේරු	01 (කොන්ත්‍රාත් පදනම මත)	-	-	-	01
පෙදරේරු ශිල්පී	-	-	-	04	04
වඩුවැඩ ශිල්පී	-	-	-	05	05
ජලනල කාර්මික	-	-	-	03	03
විදුලි කාර්මික	-	-	-	02	02
කම්කරු	-	-	-	10	10
එකතුව	02	-	-	24	26

අ. තවද, තාක්ෂණ නිලධාරී පුරප්පාඩු 08 ක් පිරවීම සඳහා බඳවාගැනීම් සිදු කිරීමට 2017.07.27 දින අයදුම්පත් කැඳවා ඇත.

5.2.3.1.3 පුහුණුවීම් හා ධාරිතා සංවර්ධනය

විනිසුරුවරුන් හා අධිකරණ අමාත්‍යාංශයේ සේවය කරනු ලබන මාණ්ඩලික නිලධාරීන්ගේ සිට සුළු සේවකයින් දක්වා සියලුම සේවක ශ්‍රේණි ආවරණ වන පරිදි පහත දැක්වෙන අයුරින් පුහුණුවීම් ලබා දෙන ලදී.

(අ) දේශීය පුහුණුවීම්

නිලධාරී කාණ්ඩය	නිලධාරීන් සංඛ්‍යාව	මුළු වියදම (රු.)
මාණ්ඩලික නිලධාරීන්	60	372,900
මාණ්ඩලික නොවන ශ්‍රේණි	115	642,965
එකතුව	175	1,015,865

(i) තවද, රජයට අනුබද්ධිත වෘත්තීය පුහුණු ආයතන මගින් හා රාජ්‍ය විශ්ව විද්‍යාල මගින් මෙම අමාත්‍යාංශය වෙත යොමු කරන ලද පුහුණු ලාභීන් 54 ක් සඳහා ප්‍රායෝගික පුහුණුව ලබා දී ඇත.

(ආ) විදේශීය පුහුණුව

නිලධාරීන් සහ පුහුණුවේ ස්වභාවය	නිලධාරීන් සංඛ්‍යාව	මුළු වියදම (රු.)
විනිසුරුවරුන් - පුහුණු හා සම්මන්ත්‍රණ	199	109,097,087
අමාත්‍යාංශ නිලධාරීන් - සම්මන්ත්‍රණ	7	4,099,339
අමාත්‍යාංශ නිලධාරීන් - පුහුණු	21	13,449,847
මහාධිකරණ ගණකාධිකාරීවරුන් - පුහුණු	2	1,212,068
එකතුව	229	127,858,341

5.2.3.1.4. විනය කළමනාකරණය

අ. මූලික විමර්ශන

2017.01.01 දින සිට 2017.09.30 දින දක්වා නව මූලික විමර්ශන 10 ක් ආරම්භ කර ඇති අතර මෙම කාලය තුළ පෙර වර්ෂ වල අවසන් නොවී පැවති මූලික විමර්ශන 33 ක් අවසන් කර ඇත.

ආ. විධිමත් විනය පරීක්ෂණ

2017.01.01 දින සිට 2017.09.26 දක්වා නව විධිමත් විනය පරීක්ෂණ 09 ක් ආරම්භ කර ඇති අතර, පෙර වර්ෂවල අවසන් නොවී පැවති විධිමත් විනය පරීක්ෂණ 04 ක් විනය නියෝග ලබා දී අවසන් කර ඇත.

5.2.3.1.5. ණය අනුමත කිරීම

ණය වර්ගය	නිලධාරීන් සංඛ්‍යාව	මුදල (රු)
දේපළ/ නිවාස	08	16,177,836
ආපදා	155	15,547,040
උත්සව	170	1,700,000
විශේෂ	71	284,000
පාපැදි	02	12,000
එකතුව		33,720,876

5.2.3.2 සාම විනිසුරු ඒකකය

සාම විනිසුරු පත්වීමේ ස්වභාවය	සංඛ්‍යාව
මුළු දිවයිනටම බල පැවැත්වෙන පරිදි	4,759
අධිකරණ කලාපයට බලපැවැත්වෙන පරිදි	965
එකතුව	5,724

5.2.3.3 හදිසි මරණ පරීක්ෂක හා අධිකරණ වෛද්‍ය නිලධාරී ඒකකය

(අ). හදිසි මරණ පරීක්ෂක

දිවයින පුරා හදිසි මරණ පරීක්ෂකවරුන් 594 ක් සේවයේ නිරත වන අතර යුක්තිය පසිඳලීමේ ක්‍රියාවලියේ ඉතා වැදගත් මූලික කාර්යභාරයක් ඔවුන් විසින් ඉටු කෙරේ.

ඒ අනුව, මහජනතාවට උපරිම පහසුවක් සැලසෙන අයුරින් හදිසි මරණ පරීක්ෂකවරුන් පත් කිරීම හා හදිසි මරණ පරීක්ෂක කොට්ඨාස යාවත්කාලීන කිරීම මෙම ඒකකය මගින් සිදු කෙරේ.

දිස්ත්‍රික්කය	පුරප්පාඩු සඳහා බඳවා ගැනීමේ වර්තමාන ප්‍රගතිය
රත්නපුර, මාතර	සම්මුඛ පරීක්ෂණ පවත්වා ඇත.
අම්පාර, අනුරාධපුරය	අයදුම්පත් කැඳවා ඇත.
යාපනය, මුලතිව්, කිලිනොච්චි, වවුනියා, මන්නාරම, පොළොන්නරුව, කැගල්ල, බදුල්ල, ගම්පහ, කළුතර	පුරප්පාඩු ගැසට් පත්‍රයේ පළ කර ඇත

(ආ). අධිකරණ වෛද්‍ය නිලධාරී

අධිකරණ වෛද්‍ය කටයුතු වල නිරත විශේෂඥ අධිකරණ වෛද්‍ය නිලධාරීන්, විශ්ව විද්‍යාල ජ්‍යෙෂ්ඨ කථිකාචාර්ය/ මහාචාර්යවරුන්, සහකාර අධිකරණ වෛද්‍ය නිලධාරීන් හා වෛද්‍ය නිලධාරීන් සඳහා පශ්චාත් මරණ පරීක්ෂණ පැවැත්වීම හා අධිකරණ වෛද්‍ය වාර්තා සැකසීම වෙනුවෙන් දීමනා ලබාදීම හා සම්බන්ධ කටයුතු මෙම ඒකකය මගින් සිදු කෙරේ.

5.2.3.4. සාම විනිසුරු හා නිල නොලත් මහේස්ත්‍රාත් හා දිවුරුම් කොමසාරිස් ඒකකය

අ. වෘත්තීය වසර 15ක සේවා කාලයක් සපුරා ඇති නීතිඥවරු 20ක් සාම විනිසුරු හා නිල නොලත් මහේස්ත්‍රාත්වරු ලෙස මෙම වසර තුළ පත් කර ඇත.

ආ. නීතිඥවරුන් 462ක් දිවුරුම් කොමසාරිස්වරුන් ලෙස පත් කර ඇත.

5.2.3.5. දිවුරුම් දුන් භාෂා පරිවර්තක ඒකකය

සිවිල් නඩු විධාන සංග්‍රහ පනත අනුව දිවුරුම් දුන් භාෂා පරිවර්තකයින් පත් කිරීම ගරු දිසාවිනිසුරුවරුන් සිදු කරන අතර, එම පත් කිරීම සඳහා අවශ්‍ය නිර්දේශ ලබා දීම අධිකරණ අමාත්‍යාංශය මගින් සිදු වේ.

සිංහල, දෙමළ, ඉංග්‍රීසි හා අනෙකුත් විදේශ භාෂාවන් සඳහා දිවුරුම් දුන් භාෂා පරිවර්තකවරු 1,663 ක් මේ වනවිට දිවයින පුරා පත් කරනු ලැබ සිටිති.

සිංහල, දෙමළ හා ඉංග්‍රීසි භාෂා සඳහා නව දිවුරුම් දුන් භාෂා පරිවර්තකයන් පත් කිරීම සඳහා වන පරීක්ෂණය 2017 ඔක්තෝබර් 28 දින පැවැත්වීම කටයුතු සුදානම් කර ඇත.

5.2.3.6 ප්‍රවාහන ඒකකය

සියලුම මහාධිකරණ විනිසුරුවරුන්, අධිකරණ නිලධාරීන් සහ අමාත්‍යාංශය සඳහා ප්‍රවාහන පහසුකම් සැපයීම, වාහන රක්ෂණය කිරීම හා වාහන නඩත්තු කටයුතු මෙම ඒකකය මගින් සිදු කෙරේ.

සියලුම මහාධිකරණ විනිසුරුවරුන් හා අනෙකුත් අධිකරණ නිලධාරීන් සඳහා 228 වැය ශීර්ෂය යටතේ වාහන 149 ක් වෙන්කර ඇති අතර ඉන් වාහන 114 ක් විනිසුරුවරුන් සඳහා ලබා දී ඇත. ඉතිරි වාහන විනිසුරු වරුන්ගේ ඉල්ලීම ලැබෙන තෙක් අමාත්‍යාංශයේ ගාල් කර ඇත.

අමාත්‍යාංශ වැය ශීර්ෂ 110 යටතේ නඩත්තු වන වාහන සංඛ්‍යාව

අමාත්‍යාංශ වැය ශීර්ෂය යටතේ වාහන වෙන් කිරීම	වාහන සංඛ්‍යාව
ගරු අමාත්‍යතුමිය හා කාර්ය මණ්ඩලය	07
ගරු නියෝජ්‍ය අමාත්‍යතුමා හා කාර්ය මණ්ඩලය	09
අමාත්‍යාංශ නිලධාරීන්	13
සංචිත	42
එකතුව	71

2017.01.01 සිට 2017.09.30 දක්වා වාහන නඩත්තු කිරීම.

වාහන විෂය	වියදම (රු.)
110-1-1-1301	5,691,170.20
110-1-1-2003	2,659,283.80
110-1-2-1301	6,894,011.43
110-1-2-2003	1,063,607.65
එකතුව	16,308,073.08

5.3 මූල්‍ය අංශය

අධිකරණ අමාත්‍යාංශය, අධිකරණ පරිපාලනය, අමාත්‍යාංශය යටතේ වන දෙපාර්තමේන්තු සහ ආයතන වල මූල්‍ය සැලසුම් කළමනාකරණය හා පාලනය කිරීමට අදාළ කටයුතු හා ඊට අදාළ ගිණුම් කටයුතු පවත්වා ගෙන යාම මූල්‍ය අංශය මගින් සිදු කරයි.

එම කටයුතු කරගෙන යාමේදී,

- i. කාර්යක්ෂම හා සඵලදායක මූල්‍ය කළමනාකරණ පද්ධතියක් ක්‍රියාත්මක කිරීම.
- ii. මූල්‍ය උපදෙස් හා මඟ පෙන්වීම.
- iii. ආයතනය සතු වත්කම් වල ආරක්ෂාව තහවුරු කිරීම.
- iv. රාජ්‍ය මුදල් රෙගුලාසි හා වක්‍රලේඛ විධි විධාන වලට අනුකූලව මූල්‍ය පරිහරණය කිරීම.
- v. ගිණුම්කරණය හා වාර්තා කිරීම යනාදී කටයුතු කෙරෙහි විශේෂ අවධානයක් යොමු කරනු ලබයි.

මෙම කාර්යයන් ඉටු කිරීම සඳහා අධිකරණ පරිපාලන, ප්‍රසම්පාදන, ගිණුම් හා ගෙවීම් වශයෙන් මූල්‍ය අංශය තුළ ගණකාධිකාරීවරුන් යටතේ උප අංශ 04 ක් ක්‍රියාත්මක වේ.

5.3.1 2017.09.30 දිනට මූල්‍ය ප්‍රගතිය

2017 වර්ෂයේදී අමාත්‍යාංශ පරිපාලන හා අධිකරණ පරිපාලන වැය ශීර්ෂයන් යටතේ පිළිවෙලින් රුපියල් මිලියන 1,076.8 හා රුපියල් මිලියන 8,141.2 ජාතික අයවැය දෙපාර්තමේන්තුවෙන් වෙන් කර දී ඇත. එම ප්‍රතිපාදන උපයෝගී කරගෙන අත්කරගනු ලැබූ මූල්‍ය ප්‍රගතිය පිළිබඳ තොරතුරු පහත දැක්වේ.

5.3.1.1 වැය ශීර්ෂ 110 - අධිකරණ අමාත්‍යාංශය

විස්තරය	ප්‍රතිපාදන (රු. මිලියන)	වියදම (2017.09.30) (රු. මිලියන)	ප්‍රගතිය (%)
පුනරාවර්තන වියදම්	833.9	560.9	
<ul style="list-style-type: none"> • පුද්ගල පඩිනඩි • ගමන් වියදම් • සැපයුම් සේවා හා වෙනත් 	<p>221.1</p> <p>20.1</p> <p>592.7</p>	<p>160.5</p> <p>12.5</p> <p>387.9</p>	67%
මූලධන වියදම්	242.9	126.2	
<ul style="list-style-type: none"> • වත්කම් පුනරුත්ථාපනය හා වැඩි දියුණු කිරීම • වත්කම් අත්පත් කර ගැනීම • පුහුණු හා හැකියා වර්ධනය • වෙනත් 	<p>17.4</p> <p>110.5</p> <p>16.5</p> <p>98.5</p>	<p>4.7</p> <p>87.1</p> <p>12.7</p> <p>21.7</p>	52%
මුළු එකතුව	1,076.8	687.1	64%

5.3.1.2 වැය ශීර්ෂ 228 - අධිකරණ පරිපාලන

විස්තරය	ප්‍රතිපාදන (රු. මිලියන)	වියදම (2017.09.30) (රු. මිලියන)	ප්‍රගතිය (%)
පුනරාවර්තන වියදම්	5,591.70	4,136.50	
<ul style="list-style-type: none"> • පුද්ගල පඩිනඩි 4,531.70 3,346.50 • ගමන් වියදම් 53.20 41,20 • සැපයුම් සේවා හා වෙනත් 1,006.80 748.80 			74%
මූලධන වියදම්	2,549.50	1,059.10	
<ul style="list-style-type: none"> • වත්කම් පුනරුත්ථාපනය හා වැඩි දියුණු කිරීම 226.50 121.50 • වත්කම් අත්පත් කරගැනීම 124.00 22.00 • ගොඩනැගිලි ඉදිකිරීම 2,003.20 797.90 • පුහුණු හා හැකියා වර්ධනය 175.80 111.40 • වෙනත් 20.00 6.30 			42%
මුළු එකතුව	8,141.20	5,195.60	64%

5.3.2 2017 වර්ෂයේ සැප්තැම්බර් 30 දින වන විට මූල්‍ය අංශයේ උප අංශයන්ගේ ප්‍රගතිය වෙන් වෙන් වශයෙන් පහතින් සඳහන් වේ.

5.3.2.1 අධිකරණ පරිපාලන අංශය

දිවයින පුරා පිහිටි මහාධිකරණ, දිසා අධිකරණ, මහේස්ත්‍රාත් අධිකරණ හා කම්කරු විනිශ්චය සභාවන්හි ගිණුම් කටයුතු කලාප මහාධිකරණ ගිණුම් කාර්යාල 24 ක් මගින් මූල්‍ය කටයුතු අධීක්ෂණය හා සම්බන්ධීකරණය කිරීම සිදු කරයි. අධිකරණ මගින් රැස් කරනු ලබන දඩ මුදල්, ඇප මුදල් හා විවිධ ගාස්තු වශයෙන් එකතු කරනු ලබන මුදල් මධ්‍යම රජයේ හා පළාත් සභා වෙත ලබා දීම ප්‍රධාන කාර්යයන් වන අතර 2017 වර්ෂයේ සැප්තැම්බර් මාසය දක්වා වූ ආදායම්, තැන්පතු ලැබීම් හා ගෙවීම් පහත පරිදි වේ.

(අ) ආදායම් :-

විස්තරය	2017 ඇස්තමේන්තුව (රු.මිලියන)	2017.09.30 දිනට ආදායම් රැස්කිරීම් (රු.මිලියන)
දඩ මුදල් හා රාජසන්තක කිරීම් වලට අදාළ ආදායම රැස් කිරීම්	725.00	838.40
අනෙකුත් ආදායම් රැස් කිරීම්	239.50	212.60
මුළු එකතුව	964.50	1,051.00

(ආ) තැන්පතු :-

විස්තරය	තැන්පත් ලැබීම් (රු.මිලියන)	තැන්පත් ගෙවීම් (රු.මිලියන)
ඇප තැන්පතු	1,003.90	505.70
තෙවන පාර්ශයවන් වෙත නැවත ගෙවීම් කිරීම වෙනුවෙන් තාවකාලිකව රඳවාගන්නා තැන්පතු	5,035.80	4,612.80
පළාත් සභා වෙත ආදායම් ප්‍රේෂණය කිරීම	2,230.20	2,010.40
වෙනත් තැන්පතු	36.80	45.40
මුළු එකතුව	8,306.70	7,174.30

5.3.2.2 ප්‍රසම්පාදන අංශය

(අ) අධිකරණයන්හි කාර්යක්ෂමතාවය වැඩි කර ගැනීමට හා කාර්යාල කටයුතු පහසු කර ගැනීම සඳහා පහත සඳහන් ආකාරයෙන් මෙම වර්ෂය තුළ කාර්යාල උපකරණ මිලදී ගෙනදීමට කටයුතු කර ඇත.

කාර්යාල උපකරණය	ප්‍රමාණය	වටිනාකම (රු.මිලියන)
පරිගණක	100	14.5
ප්‍රින්ටර්	75	1.4
ඡායා පිටපත් යන්ත්‍ර	40	9.7
ලැප්ටොප් පරිගණක	39	5.9
ෆැක්ස් යන්ත්‍ර	20	0.4
එකතුව		31.9

(ආ) පහත දැක්වෙන කාර්යාල උපකරණ සම්බන්ධයෙන් ප්‍රසම්පාදන කටයුතු දැනට සිදුකරමින් පවතින අතර 2017 වර්ෂයේ ඉදිරිකාලය තුළදී මෙම උපකරණ අධිකරණයන් වෙත ලබා දීමට නියමිතය.

කාර්යාල උපකරණය	ප්‍රමාණය	වටිනාකම (රු.මිලියන)
පරිගණක	125	45.5
ප්‍රින්ටර්	50	
ඡායා පිටපත් යන්ත්‍ර	37	
ලැප්ටොප් පරිගණක	07	
සාමාන්‍ය පුටු (දැව)	2500	
සේප්පු (විශාල)	10	
සේප්පු (කුඩා)	05	
වානේ කැබිනට්	75	
වානේ අල්මාරි	100	
පුස්තකාල අල්මාරි	30	
නීතීඥ පුටු	850	

(ඇ) මේ වන විට විනිසුරු නිල නිවාස සඳහා ගෘහ උපකරණ මිලදී ගැනීමට රුපියල් මිලියන 14.3ක් ද අධිකරණයන්හි අනෙකුත් කාර්යාල උපකරණ අවශ්‍යතා ඉටුකර ගැනීමට රුපියල් මිලියන 27.7 ක ප්‍රතිපාදන මහාධිකරණ කළාප වෙත වෙන් කර දී ඇත.

5.3.2.3 ගිණුම් අංශය

- i. ගිණුම් අංශය මගින් පහත සඳහන් ප්‍රධාන කාර්යයන් ඉටුකර ඇත.
- ii. වැය ශීර්ෂ 110 හා 228 හි වාර්ෂික අයවැය ඇස්තමේන්තු සකස් කර 2017.08.08 වන දිනට ජාතික අයවැය දෙපාර්තමේන්තුව වෙත ඉදිරිපත් කර ඇත.
- iii. වැය ශීර්ෂ 110 හා 228 හි 2016 වාර්ෂික විසර්ජන ගිණුම හා අනෙකුත් ගිණුම් සකස් කර 2017.03.31 වන දිනට පෙර විගණකාධිපති වෙත ඉදිරිපත් කර ඇත.
- iv. වැය ශීර්ෂ 110 හා 228 හි රජයේ නිලධාරීන්ගේ අත්තිකාරම් ගිණුම් කටයුතු සිදු කර වාර්ෂික ගිණුම 2017.04.30 වන දිනට පෙර විගණකාධිපති වෙත ඉදිරිපත් කර ඇත.

- v. 2016 වර්ෂයට අදාළව අමාත්‍යාංශයේ හා අධිකරණයන්හි වාර්ෂික භාණ්ඩ සමීක්ෂණ කටයුතු සම්බන්ධීකරණය කිරීම හා වෙන්දේසි කටයුතු සිදු කිරීමට අනුමැතීන් ලබා දීමේ කටයුතු සිදුකරමින් පවතී.
- vi. වෙනත් දෙපාර්තමේන්තු හා අනෙකුත් ආයතන වල මූල්‍ය කළමනාකරණ හා ගිණුම් කටයුතු සම්බන්ධීකරණය කිරීම.
- vii. අංක අමප/16/0681/731/01 හා 2016 මැයි මස 11 වන දිනැති අමාත්‍ය මණ්ඩල තීරණය අනුව අධිකරණ අමාත්‍යාංශ වක්‍ර ලේඛය අංක 2016/5 හි උපදෙස් පරිදි අධිකරණ විසින් රාජසන්තක කරන ලද වැලි හා දැව ආගමික සිද්ධස්ථාන වෙත ලබා දීමට කටයුතු කර ඇත.
- viii. දැනට ඉදිකරමින් පවතින සඳහිරු සෑය ව්‍යාපෘතිය සඳහා අංක අමප/15/1458/703/013 හා 2015 නොවැම්බර් මස 06 වන දිනැති අමාත්‍ය මණ්ඩල තීරණය අනුව රාජසන්තක කරන ලද වැලි ආරක්ෂක අමාත්‍යාංශයේ නිර්දේශ මත ලබා දීම මේ වන විට ආරම්භ කර ඇත.
- ix. අධිකරණ මගින් රාජසන්තක කරන ලද භාණ්ඩ වෙන්දේසි කිරීම මගින් 2017.09.30 දින වන විට රු.මිලියන 98.5ක ආදායමක් රැස් කර ඇති අතර, අධිකරණ තුළ ඇති රාජසන්තක කරන ලද භාණ්ඩ කඩිනමින් වෙන්දේසි කිරීම සඳහා අවශ්‍ය කටයුතු සිදුකරමින් පවතී.

5.3.2.4 ගෙවීම් අංශය

මූල්‍ය අංශයෙහි ගෙවීම් ශාඛාව මගින්, අමාත්‍යාංශ පරිපාලන වැය ශීර්ෂය යටතේ වන සියලුම පුනරාවර්තන හා මූලධන ගෙවීම් කටයුතු මූලිකව සිදු කෙරේ. 2017 වර්ෂයේ සැප්තැම්බර් 30 වන දින වන විට පුනරාවර්තන වියදම රුපියල් මිලියන 560.90 හා මූලධන වියදම රුපියල් මිලියන 126.2ක් වශයෙන් රුපියල් මිලියන 687.1ක වියදම් සිදුකර ඇත.

5.4 යටිතල පහසුකම් අංශය

5.4.1 හැඳින්වීම

මහජනතාවට ඵලදායීව හා කාර්යක්ෂමව යුක්තිය ඉටු කිරීමේ රාජ්‍ය ප්‍රතිපත්තිය ක්‍රියාත්මක කිරීම උදෙසා අවශ්‍ය වන භෞතික යටිතල පහසුකම් හඳුනා ගැනීම, සැපයීම, වැඩිදියුණු කිරීම හා පවත්වාගෙන යාම යටිතල පහසුකම් අංශයේ මූලික කාර්යභාරය වේ.

ඒ යටතේ නව අධිකරණ සංකීර්ණ ඉදිකිරීම, විනිශ්චයකාරවරුන්ගේ නිල නිවාස ඉදිකිරීම, අලුත් වැඩියා හා නඩත්තු කටයුතු ආදී කාර්යභාරයන් රාශියක් යටිතල පහසුකම් අංශයේ සම්බන්ධීකරණය, අධීක්ෂණය හා සුපරීක්ෂණය යටතේ ඉටු කරනු ලබයි.

අ) අමාත්‍යාංශය මගින් සිදුකරනු ලබන ව්‍යාපෘති ප්‍රධාන වශයෙන් තුන් ආකාරයකට ක්‍රියාත්මක වේ. එනම්,

- මහා පරිමාණ ඉදිකිරීම් - රුපියල් මිලියන 100ට වැඩි ව්‍යාපෘති
- සුළු පරිමාණ ඉදිකිරීම් - රුපියල් මිලියන 100 දක්වා ව්‍යාපෘති
- ප්‍රතිසංස්කරණ ව්‍යාපෘති

ආ) මෙම වසරේ සංවර්ධන ව්‍යාපෘති සාරාංශය.

	2017 වසර සඳහා ප්‍රතිපාදන (රු.මි)	2017.09.30 දිනට වියදම (රු.මි)	ව්‍යාපෘති සංඛ්‍යාව	මූල්‍ය ප්‍රගතිය
මහා පරිමාණ ව්‍යාපෘති				
අයවැය ඇස්තමේන්තු යටතේ ක්‍රියාත්මක ව්‍යාපෘති	1,139.59	604.89	10	53%
අයවැය යෝජනා මගින් ක්‍රියාත්මක ව්‍යාපෘති	595	153.69	5	26%
උප එකතුව	1,734.59	758.58		44%
සුළු පරිමාණ ඉදි කිරීම් ව්‍යාපෘති	200	39.09	25	20%
ප්‍රතිසංස්කරණ ව්‍යාපෘති	200	107.70	522	54%
එකතුව	2,134.59	905.36	562	42%

5.4.1 මහා පරිමාණ ඉදිකිරීම් ව්‍යාපෘති

5.4.1.1 අවසන් කරන ලද මහා පරිමාණ ඉදිකිරීම් ව්‍යාපෘති

ව්‍යාපෘතිය	ඇස්තමේන්තු මුදල (රු.මි.)	සටහන
හෝමාගම අධිකරණ සංකීර්ණය	470.81	වැයවූ මුළු මුදල රු.මි 463කි.
ගලගෙදර අධිකරණ සංකීර්ණය	70.11	අවසන් බිල්පත පියවීමට ඇත.

හෝමාගම අධිකරණ සංකීර්ණය



ගලගෙදර අධිකරණ සංකීර්ණය



5.4.1.2 ඉදි කරමින් පවතින මහා පරිමාණ ඉදිකිරීම් ව්‍යාපෘති

ව්‍යාපෘතිය	ඇස්තමේන්තු මුදල (රු.මි.)	2017 වසර සඳහා ප්‍රතිපාදන (රු.මි.)	2017.09.30 දිනට මූල්‍ය ප්‍රගතිය		2017.09.30 දිනට භෞතික ප්‍රගතිය
			අගය (රු.මි)	%	
ගාල්ල අධිකරණ සංකීර්ණය	823.15	250	15.42	6%	47%
වත්තල අධිකරණ සංකීර්ණය (අදියර I)	194	39.1	8.25	21%	99%
වත්තල අධිකරණ සංකීර්ණය (අදියර II)	170.54	147.8	18.95	13%	52%
මාතර අධිකරණ සංකීර්ණය	1,119.55	300	200.56	67%	36%

ගාල්ල අධිකරණ සංකීර්ණය



වත්තල අධිකරණ සංකීර්ණය



මාතර අධිකරණ සංකීර්ණය



5.4.1.3 2017 වසරේ ආරම්භ කරන ලද මහා පරිමාණ ඉදිකිරීම් ව්‍යාපෘති

ව්‍යාපෘතිය	ඇස්තමේන්තු මුදල (රු.මි.)	2017 වසර සඳහා ප්‍රතිපාදන (රු.මි.)	2017.09.30 දිනට මූල්‍ය ප්‍රගතිය		වර්තමාන තත්ත්වය
			අගය (රු.මි)	%	
අනුරාධපුර අධිකරණ සංකීර්ණය	370	150	55.2	37%	අත්තිකාරම් ගෙවා ඇත. වැඩ ආරම්භ කර ඇත.
පොළොන්නරුව අධිකරණ සංකීර්ණය	382	150	57	38%	අත්තිකාරම් ගෙවා ඇත. වැඩ ආරම්භ කර ඇත.
ගම්පොල අධිකරණ සංකීර්ණය	458	140	78.5	56%	අත්තිකාරම් ගෙවා ඇත. වැඩ ආරම්භ කර ඇත.
රුවන්වැලිල අධිකරණ සංකීර්ණය	275	120	47.17	39%	අත්තිකාරම් ගෙවා ඇත. වැඩ ආරම්භ කර ඇත.
මාන්කුලම් අධිකරණ සංකීර්ණය	463	79.35	79.35	100%	අත්තිකාරම් ගෙවා ඇත. වැඩ ආරම්භ කර ඇත.
මුලතිව් අධිකරණ සංකීර්ණය	414	100	71.07	71%	අත්තිකාරම් ගෙවා ඇත. වැඩ ආරම්භ කර ඇත.
යාපනය අධිකරණය	242	100	41.49	41%	අත්තිකාරම් ගෙවා ඇත. වැඩ ආරම්භ කර ඇත.

5.4.1.4 නිර්මාණ අවධියේ පවතින මහා පරිමාණ ඉදිකිරීම් ව්‍යාපෘති

ව්‍යාපෘතිය	ඇස්තමේන්තු මුදල (රු.මි.)
කහටගස්දිගිලිය සංචාරක මහේස්ත්‍රාත් අධිකරණය	113
මැදවව්විය සංචාරක මහේස්ත්‍රාත් අධිකරණය	151

5.4.2 සුළු පරිමාණ ඉදිකිරීම් ව්‍යාපෘති

5.4.2.1 2017 වසරේ අවසන් කරන ලද සුළු පරිමාණ ඉදිකිරීම් ව්‍යාපෘති

	ව්‍යාපෘතිය	ඇස්තමේන්තු මුදල (රු.මි.)	මුළු වියදම (රු.මි.)
1	කැස්බෑව දිසා මහේස්ත්‍රාත් අධිකරණයේ ලේඛණාගාරය සහ නඩු භාණ්ඩ කාමරය ඉදිකිරීම	25.63	22.03
2	තිස්සමහාරාම දිසා මහේස්ත්‍රාත් අධිකරණයේ ලේඛණාගාරය සහ නඩු භාණ්ඩ කාමරය ඉදි කිරීම	12.03	9.45
3	වැල්ලවාය අධිකරණයේ ලේඛණාගාරය හා කාර්යාල ගොඩනැගිල්ල ඉදි කිරීම	19.16	13.34
4	වැල්ලවාය සහ ඇඹිලිපිටිය මහේස්ත්‍රාත් අධිකරණ සඳහා ලේඛණාගාර සහ නඩු භාණ්ඩ රාක්ක සපයා සවි කිරීම	9.15	7.63
5	පේදුරු තුඩුව දිසා මහේස්ත්‍රාත් අධිකරණය සඳහා නඩු භාණ්ඩ කාමරයක් ඉදි කිරීම	22.76	17.28
6	කලවංචිකුඩි මහේස්ත්‍රාත් අධිකරණයේ ලේඛණාගාරය සහ නඩු භාණ්ඩ කාමරය ඉදි කිරීම	20.96	16.50
7	ඇල්පිටිය මහේස්ත්‍රාත් අධිකරණයේ ලේඛණාගාරය හා කාර්යාල ගොඩනැගිල්ල ඉදි කිරීම	9.67	12.00
8	ඇඹිලිපිටිය මහේස්ත්‍රාත් අධිකරණ ගොඩනැගිල්ල හා නිල නිවස ඉදි කිරීම	68.57	65.75

5.4.2.2 ඉදි කරමින් පවතින සුළු පරිමාණ ඉදිකිරීම් ව්‍යාපෘති

	ව්‍යාපෘතිය	ඇස්තමේන්තු මුදල (රු.මි.)	2017 වසර සඳහා ප්‍රතිපාදන	2017.09.30 දිනට වියදම (රු.මි.)	භෞතික ප්‍රගතිය
1	පොළොන්නරුව මහාධිකරණ විනිසුරු නිල නිවස ඉදිකිරීම බිබිල මහේස්ත්‍රාත් නිල නිවස ඉදිකිරීම	35.09	2.44	2.44	බිබිල-75% පොළොන්නරුව-85%
2	අම්පාර මහේස්ත්‍රාත් අධිකරණයේ යෝජිත ගොඩනැගිල්ල හා ළමුන්ට ක්‍රීඩා කිරීම සඳහා ස්ථානයක් සකස් කිරීම	4.21	3.00	-	50%
3	නොච්චියාගම සංචාරක මහේස්ත්‍රාත් අධිකරණයේ අධිකරණ ගොඩනැගිල්ල ඉදි කිරීම	24.50	4.90	-	නව කොන්ත්‍රාත් කරුවෙකු සපයා ගැනීම සඳහා ප්‍රසම්පාදන කටයුතු සිදු කරමින් පවතී.

5.4.3 ප්‍රතිසංස්කරණ ව්‍යාපෘති

5.4.3.1 2017.01.01 සිට 2017.09.30 දක්වා කාලය තුළ සිදුකර ඇති ප්‍රතිසංස්කරණ ව්‍යාපෘති

	ප්‍රතිසංස්කරණ ව්‍යාපෘති ක්‍රියාත්මක කළ ආයතනය	2017 වසර සඳහා ප්‍රතිපාදන (රු.මි.)	ව්‍යාපෘති සංඛ්‍යාව	2017.09.30 දිනට වියදම (රු.මි.)
1	අධිකරණ අමාත්‍යාංශයේ යටිතල පහසුකම් අංශය	38.41	14	17.53
2	කොළඹ මහාධිකරණය	17.29	36	8.91
3	කළුතර මහාධිකරණය	18.28	32	8.11
4	ගාල්ල මහාධිකරණය	14.72	75	6.08
5	මාතර මහාධිකරණය	2.47	14	1.40
6	මඩකලපුව මහාධිකරණය	9.62	10	2.76
7	යාපනය මහාධිකරණය	12.82	11	12.82
8	මීගමුව මහාධිකරණය	3.94	15	1.66
9	ගම්පහ මහාධිකරණය	8.08	27	5.96
10	කුරුණෑගල මහාධිකරණය	13.38	35	6.00
11	මහනුවර මහාධිකරණය	8.12	19	2.78
12	අවිස්සාවේල්ල මහාධිකරණය	11.85	22	6.03
13	රත්නපුර මහාධිකරණය	14.59	38	2.77
14	බදුල්ල මහාධිකරණය	8.60	23	0.42
15	අනුරාධපුර මහාධිකරණය	11.86	31	9.13
16	කෑගල්ල මහාධිකරණය	8.63	16	3.21
17	හලාවත මහාධිකරණය	0.58	06	0.41
18	වවුනියාව මහාධිකරණය	5.83	16	0.85
19	අම්පාර මහාධිකරණය	2.99	01	-
20	ත්‍රිකුණාමලය මහාධිකරණය	7.99	14	3.72
21	නුවරඑළිය මහාධිකරණය	8.11	4	0.12
22	මොණරාගල මහාධිකරණය	9.60	20	1.90
23	පොළොන්නරුව මහාධිකරණය	2.36	16	0.80
24	කල්මුණේ මහාධිකරණය	0.56	02	0.53
25	තංගල්ල මහාධිකරණය	9.12	25	3.52
	එකතුව	250	522	107.46

5.5 සංවර්ධන අංශය

සංවර්ධන අංශය මගින් අධිකරණ අමාත්‍යාංශය යටතේ ඇති දෙපාර්තමේන්තු හා ආයතන වලට අදාළව ඉඩම් හඳුනා ගැනීම නිරවුල් කිරීම, පවරා ගැනීම හා අත්පත් කර ගැනීමේ කටයුතු සිදු කරනු ලැබේ. එමෙන්ම මෙතෙක් ගොඩනැගිලි ඉදිකර නොමැති ආයතන හා නිල නිවාස පවත්වාගෙන යාම සඳහා කුලී පදනම මත ගොඩනැගිලි ලබා ගැනීමද සිදු කරනු ලැබේ.

5.5.1. අධිකරණ අමාත්‍යාංශය වෙත ඉඩම් පවරා ගැනීම හා අධිකරණ සතු ඉඩම් නිරවුල් කිරීම.

අධිකරණ පද්ධතිය තුළ පිහිටි අධිකරණ හා නිල නිවාස වල ඉඩම් නිරවුල් කිරීමට අදාළව සංවර්ධන අංශය මගින් 2017.01.01 සිට 2017.09.30 දින දක්වා සිදු කරන ලද කාර්යයන් පහත පරිදි වේ.

5.5.1.1. අමාත්‍ය මණ්ඩල තීරණ මත ඉඩම් පවරා ගැනීම.

- a. කොළඹ නව අධිකරණ පියස ඉදිකිරීම සඳහා ඩී.සී.සී.ලංකා ආයතනයට අයත් භූමියෙන් අක්කර 6 ක (හෙක්ටයාර් 2.4261 ක) ප්‍රමාණයක් ලබා ගැනීම සඳහා අංක: අමප 731/0597/16/හා 2016.04.20 දිනැති අමාත්‍ය මණ්ඩල තීරණය අනුව අනුමැතිය ලබා දී ඇත. එම ඉඩම 2017.03.28 දින මැනුම් කර මායිම් නිරූපණය කිරීමෙන් අනතුරුව රජයේ ඉඩම් විවිධ දෙපාර්තමේන්තු වලට පවරා ගැනීමේ අයදුම් පත්‍රය 2017.06.13 දින වෙල්ලවිදිය ප්‍රාදේශීය ලේකම් වෙත යොමු කර ඇත.
- b. ගාල්ල අධිකරණ සංකීර්ණය ඉදිකිරීම සඳහා බුස්ස ප්‍රදේශයේ ශ්‍රී ලංකා යුද්ධ හමුදාව හා නාවික හමුදාව විසින් භුක්ති විඳින ඉඩම් වලින් හෙක්ටයාර් (2.9233 ක) භූමි ප්‍රමාණයක් ලබා ගැනීම සඳහා අංක: අමප 023/731/0787/16/හා 2016 ජුනි මස 15 වන දිනැති අමාත්‍ය මණ්ඩල තීරණය අනුව අනුමැතිය ලබාදී ඇත. එම ඉඩමේ මායිම් නිරූපණය කර 2017.04.20 දින අමාත්‍යාංශය වෙත භුක්තිය භාර දී ඇත.
- c. පුගොඩ මහේස්ත්‍රාත් අධිකරණයේ නඩු අංක ඩී 8674/15 ට අදාළ දේපල වන මල්වානෙහි පිහිටි අක්කර 16 රූඩ් 01 පර්චස් 08 ක් විශාල ඉඩමෙන් අක්කර 04 ක භූමි ප්‍රමාණයක් නීති ක්ෂේත්‍රය සඳහා වන පුහුණු මධ්‍යස්ථානයක් ඉදිකිරීමට අධිකරණ අමාත්‍යාංශය වෙත පවරා දීමට අමප 17/1265/731/011 – IV හා 2017 ජුනි මස 28 දිනැති අමාත්‍ය මණ්ඩල තීරණය මගින් අනුමැතිය ලබා දී ඇත. ඒ අනුව එම ඉඩම් කොටස තුළ පිහිටි ගොඩනැගිල්ලද ඇතුළත් වන සේ ප්‍රවේශ මාර්ගද සහිතව අක්කර 04 ක ඉඩම් කොටස මැනීම් කර පිඹුරුපත් සකසා හදිසි කටයුත්තක් සේ සලකා අධිකරණ අමාත්‍යාංශය වෙත පවරා දෙන ලෙස 2017.08.15 දින දොම්පේ ප්‍රාදේශීය ලේකම් වෙතින් ඉල්ලීම් කර ඇත.

5.5.1.2. අධිකරණ, නිල නිවාස හා වෙනත් ඉදිකිරීම් සඳහා ඉඩම් හඳුනා ගැනීම හා පවරා ගැනීමේ ප්‍රගතිය.

2017 වර්ෂයේ ඉදිකිරීමට යෝජිත අධිකරණ හා වෙනත් ඉදිකිරීම් 23 ක්, නිල නිවාස 10 ක් සහ අතිරේක මහාධිකරණ 03 ක් හා සිවිල් අභියාචනා මහාධිකරණ 03 ක් පිහිටුවීම සඳහා නව ඉඩම් හඳුනා ගැනීම හා දැනට අධිකරණ පිහිටි ඉඩම් නිරවුල් කිරීම පිළිබඳ ප්‍රගතිය පහත පරිදි වේ.

ව්‍යාපෘතිය	පැවරුම් සහතික ලැබී ඇති අධිකරණ / නිල නිවාස	පවරා ගැනීමට අයදුම්පත් යොමු කර ඇති අධිකරණ / නිල නිවාස	පවරා ගැනීමට ලිපි ලේඛන සකස් කරමින් පවතින	කුලී පදනම මත	නව ඉඩම් කොටසක් සොයා බැලීම
අධිකරණ සහ වෙනත් ඉදිකිරීම් (23)	03	13	07	-	-
නිල නිවාස ඉදිකිරීම් (10)	01	06	03		-
ගරු අග්‍රවිනිශ්චයකාරකුමාගේ නිර්දේශ පරිදි අතිරේක මහාධිකරණ (03) ක් හා සිවිල් අභියාචනා මහාධිකරණ (03) ක් පිහිටුවීම.	01	-	02	02	01

- a. මීට අමතරව 2017 වර්ෂයේ අධිකරණ හා නිල නිවාස පිහිටි ඉඩම් 04 ක් සඳහා පැවරුම් සහතික ලැබී ඇත.
- a. නෛතික කටයුතු (දූෂණ විරෝධී) හා මාධ්‍ය කටයුතු පිළිබඳ ආංශික අධීක්ෂණ කාරක සභාවේ 2017.09.20 දිනැති වාර්තාව අනුව නව අධිකරණ පිහිටුවීම සඳහා අවශ්‍ය ඉඩම් හා ගොඩනැගිලි හඳුනා ගැනීම සිදු කරමින් පවතී.

5.5.1.3. අමාත්‍යාංශය සතු ඉඩම් පිළිබඳ තොරතුරු යාවත්කාලීන කිරීම.

- a. ඉඩම් නිරවුල් කිරීම සඳහා සියළුම මහාධිකරණ රෙජිස්ට්‍රාර්වරුන් වෙත සහ කලාප භාර තාක්ෂණ නිලධාරීන් වෙත ප්‍රශ්නාවලියක් යොමු කර තොරතුරු කැඳවමින් පවතින අතර එම තොරතුරු අනුව කලාප වලට අයත් සියළු අධිකරණ වල තොරතුරු සාරාංශ කිරීම.(මේ වන විට අධිකරණ කලාප 08 ක තොරතුරු ලැබී ඇත.)
- b. අමාත්‍යාංශය වෙත පවරා ගෙන ඇති ඉඩම් සහ එම ඉඩම් වල පිහිටි ගොඩනැගිලි තක්සේරු කිරීම සඳහා තක්සේරු දෙපාර්තමේන්තුවට අධිකරණ 08 ක තොරතුරු යොමු කර ඇති අතර 27 ක් 2017.10.31 දිනට පෙර යොමු කිරීමට නියමිතය.

5.5.2. අධිකරණ අමාත්‍යාංශය යටතේ ඇති ආයතන සහ විනිසුරුවරුන් සඳහා නිල නිවාස සඳහා ගොඩනැගිලි බදු හෝ කුලී පදනම මත ලබා ගැනීම

- a. මහරගම, රත්මලාන හා ගාල්ල කම්කරු විනිශ්චය සභා පවත්වාගෙන යාම සඳහා බදු පදනම මත ලබා ගත් ගොඩනැගිලි වෙනුවෙන් බදු ගිවිසුම් සකස් කර ඇත.
- b. කුරුණෑගල පළාත්බද සිවිල් අභියාචනා මහාධිකරණය පවත්වාගෙන යාම සඳහා බදු පදනම මත ලබා ගත් ගොඩනැගිල්ල වෙනුවෙන් බදු ගිවිසුම් සකස් කර ඇත.
- c. 2017.01.01 සිට 2017.09.30 දක්වා කාල සීමාව තුළ නිල නිවාස 65 ක් වෙනුවෙන් පහත පරිදි බදු ගිවිසුම් සකස් කර ඇත.

දිස්ත්‍රික්කය	සකස් කර ඇති බදු ගිවිසුම් ප්‍රමාණය			
	මහාධිකරණ / සිවිල් අභියාචනා මහාධිකරණ විනිසුරු නිල නිවස	දිසා විනිසුරු / අතිරේක දිසා විනිසුරු නිල නිවස	මහේස්ත්‍රාත් / අතිරේක මහේස්ත්‍රාත් නිල නිවස	එකතුව
කොළඹ	1	4	8	13
රත්නපුර	2	3	2	7
කුරුණෑගල	1	1	3	5
නුවර	1	1	1	3
නුවරඑළිය	1	-	2	3
මාතර	1	-	4	5
ගාල්ල	3	2	-	5
පොළොන්නරුව	-	1	-	1
කළුතර	-	-	4	4
පුත්තලම	-	-	1	1
මොණරාගල	1	-	-	1
අම්පාර	1	1	1	3
ත්‍රිකුණාමලය	-	-	2	2
කෑගල්ල	-	3	-	3
ගම්පහ	-	1	1	2
අවිස්සාවේල්ල	-	-	1	1
හලාවත	-	3	1	4
තංගල්ල	-	1	-	1
බදුල්ල	-	-	1	1
එකතුව	12	21	32	65

5.6 සැලසුම් අංශය

5.6.1 හැඳින්වීම

සැලසුම් අංශය මගින් අධිකරණ අමාත්‍යාංශය හා අධිකරණ අමාත්‍යාංශය යටතේ ඇති දෙපාර්තමේන්තු සහ ආයතන වලට අදාළව සැලසුම් සකස් කිරීම, ව්‍යාපෘති වල පසු විපරම් කටයුතු මෙන්ම පහත සඳහන් කාර්යයන් ඉටු කරනු ලැබේ.

- අමාත්‍යාංශය සඳහා වාර්ෂික මූලධන අයවැය ඇස්තමේන්තුව පිළියෙල කිරීම.
- වාර්ෂික ක්‍රියාකාරී සැලැස්ම සකස් කිරීම.
- ඊට අදාළ ප්‍රගති සමාලෝචනය.
- ප්‍රගති වාර්තාව, වාර්ෂික කාර්යය සාධන වාර්තාව සහ වාර්ෂික වාර්තා පාර්ලිමේන්තුව වෙත ඉදිරිපත් කිරීම.
- නඩු සම්බන්ධ සංඛ්‍යා ලේඛන රැස් කිරීම සහ නඩු පිළිබඳ වාර්ෂික වාර්තාව පිළියෙල කිරීම.
- ව්‍යාපෘති වාර්තා පිළියෙල කිරීම සහ ජාතික සැලසුම් දෙපාර්තමේන්තුවේ නිර්දේශයන් ලබා ගැනීමට කටයුතු කිරීම.
- අධිකරණ අමාත්‍යාංශය මගින් ක්‍රියාත්මක කරනු ලබන දිස්ත්‍රික් මට්ටමේ සහ ප්‍රාදේශීය මට්ටමේ සංවර්ධන කටයුතු දිස්ත්‍රික් ලේකම් කාර්යාල හා ප්‍රාදේශීය ලේකම් කාර්යාල සමග සම්බන්ධීකරණය කිරීම.
- නෛතික කටයුතු (දූෂණ විරෝධී) හා මාධ්‍ය පිළිබඳ ආංශික අධීක්ෂණ කමිටුව සම්බන්ධයෙන් සම්බන්ධීකරණ කටයුතු සිදුකිරීම.
- තොරතුරු තාක්ෂණ ඒකකයේ කටයුතු අධීක්ෂණය.

5.6.2 ප්‍රගතිය 2017.01.01 සිට 2017.09.30 දක්වා

අ). අය වැය ඇස්තමේන්තු ඉදිරිපත් කිරීම

2018 වර්ෂය සඳහා අධිකරණ අමාත්‍යාංශයේ මූලධන වියදම් ඇස්තමේන්තු 2017.08.08 දින ජාතික අයවැය දෙපාර්තමේන්තුවට ඉදිරිපත් කරන ලදී.

ආ). ක්‍රියාකාරී සැලැස්ම ඉදිරිපත් කිරීම

2017 වර්ෂයේ මූලධන වියදම් සඳහා අමාත්‍යාංශයේ ක්‍රියාකාරී සැලැස්ම ජනාධිපති ලේකම් කාර්යාලයට, අග්‍රාමාත්‍ය ලේකම් කාර්යාලයට, ජාතික ප්‍රතිපත්ති හා ආර්ථික කටයුතු අමාත්‍යාංශයට සහ ජාතික අයවැය දෙපාර්තමේන්තුවට 2017.01.24 දින ඉදිරිපත් කරන ලදී.

ඇ) ප්‍රගති සමාලෝචනය

කරුණ	සංඛ්‍යාව
මූලධන වියදම් සඳහා කාර්තුමය වශයෙන් සකස් කළ ප්‍රගති වාර්තා ගණන	03
සංවර්ධන ව්‍යාපෘති සඳහා මාසිකව සකස් කළ ප්‍රගති වාර්තා ගණන (මහා පරිමාණ ව්‍යාපෘති 15, සුළු පරිමාණ ව්‍යාපෘති 25, සහ ප්‍රතිසංස්කරණ ව්‍යාපෘති 522)	09
පැවැත්වූ ප්‍රගති සමාලෝචන රැස්වීම් ගණන	03
පසු විපරම් කළ සංවර්ධන ව්‍යාපෘති ගණන	562

ඇ). ප්‍රගති වාර්තා ඉදිරිපත් කිරීම

වාර්තාව	ආයතනය
ජාතික අයවැය වක්‍රලේඛ අනුව සංවර්ධන ව්‍යාපෘති වල මූල්‍ය හා භෞතික ජරගතිය	ජාතික අයවැය දෙපාර්තමේන්තුවට මූල්‍ය ප්‍රගතිය මසකට වරක් සහ භෞතික ප්‍රගතිය කාර්තුමය වශයෙන් වාර්තා කර ඇත
දේශීය හා විදේශීය සංවර්ධන ව්‍යාපෘති සහ අයවැය යෝජනාවල ප්‍රගතිය	a. ව්‍යාපෘති කළමනාකරණ හා අධීක්ෂණ දෙපාර්තමේන්තුවට, ජනාධිපති ලේකම් කාර්යාලයට හා රජයේ ප්‍රවෘත්ති දෙපාර්තමේන්තුවට කාර්තුමය වශයෙන් වාර්තා කර ඇත b. ශ්‍රී ලංකා මහ බැංකුවේ වාර්ෂික වාර්තාව සඳහා තොරතුරු ඉදිරිපත් කර ඇත
දිස්ත්‍රික් සම්බන්ධීකරණ කමිටු සඳහා ප්‍රගති වාර්තා ඉදිරිපත් කිරීම	ගම්පහ සහ හම්බන්තොට දිස්ත්‍රික් ලේකම් කාර්යාල වෙත වාර්තා ඉදිරිපත් කරන ලදී

ඉ). වාර්ෂික වාර්තා ඉදිරිපත් කිරීම

ආයතනය	වාර්තාව	ප්‍රගතිය
අධිකරණ අමාත්‍යාංශය	2016 කාර්ය සාධන වාර්තාව	2017.05.30 වන දින පාර්ලිමේන්තුවට ඉදිරිපත් කරන ලදී
රජයේ රස පරීක්ෂක දෙපාර්තමේන්තුව	2016 කාර්ය සාධන වාර්තාව	2017.09.20 වන දින පාර්ලිමේන්තුවට ඉදිරිපත් කරන ලදී
මහා භාරකාර දෙපාර්තමේන්තුව	2016 කාර්ය සාධන වාර්තාව	2017.06.16 වන දින පාර්ලිමේන්තුවට ඉදිරිපත් කරන ලදී
නීති කොමිෂන් සභා දෙපාර්තමේන්තුව	2016 කාර්ය සාධන වාර්තාව	2017.05.12 වන දින පාර්ලිමේන්තුවට ඉදිරිපත් කරන ලදී
නීතිපති දෙපාර්තමේන්තුව	2016 කාර්ය සාධන වාර්තාව	2017.09.19 වන දින පාර්ලිමේන්තුවට ඉදිරිපත් කරන ලදී
නීති කෙටුම්පත් දෙපාර්තමේන්තුව	2016 කාර්ය සාධන වාර්තාව	2017.09.19 වන දින පාර්ලිමේන්තුවට ඉදිරිපත් කරන ලදී
ශ්‍රී ලංකා විනිශ්චයකාරවරුන්ගේ ආයතනය	2014 වාර්ෂික වාර්තාව 2015 වාර්ෂික වාර්තාව	2017.04.06 වන දින පාර්ලිමේන්තුවට ඉදිරිපත් කරන ලදී අමාත්‍ය මණ්ඩල අනුමැතියට ඉදිරිපත් කිරීමට කටයුතු කරමින් පවතී
උපරිමාධිකරණ සංකීර්ණ කළමනාකරණ මණ්ඩලය	2015 වාර්ෂික වාර්තාව	2017.09.26 වන දින අමාත්‍ය මණ්ඩල අනුමැතියට ඉදිරිපත් කරන ලදී.

ඊ). පාර්ලිමේන්තු ප්‍රශ්න සහ ආංශික අධීක්ෂණ කමිටුවට අදාළ ප්‍රගතිය

- i. අධිකරණ අමාත්‍යාංශය විසින් පාර්ලිමේන්තු ප්‍රශ්න 05කට පිළිතුරු සපයා ඇත.
- ii. නෛතික කටයුතු (දූෂණ විරෝධී) හා මාධ්‍ය පිළිබඳ ආංශික අධීක්ෂණ කමිටු රැස්වීම් 12ක් පවත්වන ලදී. ඒ අනුව එම රැස්වීම් වලදී නීතිපති දෙපාර්තමේන්තුවෙන්, අධිකරණ අමාත්‍යාංශයෙන්, අල්ලස් හා දූෂණ කොමිෂන් සභාවෙන්, ශ්‍රී ලංකා නීතිඥ සංගමයේ නියෝජිතයන්ගෙන් ලබාගත් තොරතුරු අනුව අපරාධ යුක්තිය පසිඳලීම කඩිනමින් හා කාර්යක්ෂමව සිදු කිරීමට අදාළව නිර්දේශ ඇතුළත් කරමින් වාර්තාවක් නෛතික කටයුතු (දූෂණ විරෝධී) හා මාධ්‍ය පිළිබඳ ආංශික අධීක්ෂණ කමිටුව විසින් 2017.09.20 දින නිකුත් කරන ලදී. එම වාර්තාව අමාත්‍ය මණ්ඩලයට යොමු කිරීමෙන් පසු 2017.10.05 වන දින අමාත්‍ය මණ්ඩල අනුකාරක සභාවක් පත් කරන ලදී. එම නිර්දේශයන් ක්‍රියාත්මක කිරීම සඳහා අවශ්‍ය කටයුතු මේවනවිට සිදු කරමින් පවතී.

උ). රජයේ සංවර්ධන වැඩසටහන් හා ප්‍රදර්ශන සම්බන්ධීකරණය

- i. “තිරසර යුගයක්” ජාතික ප්‍රදර්ශනය වෙනුවෙන් 2017.03.31 වන දින සිට 2017.04.04 වන දින දක්වා අධිකරණ අමාත්‍යාංශයේ ප්‍රදර්ශන කුටියක් බණ්ඩාරනායක අනුස්මරණ සම්මන්ත්‍රණ ශාලා පරිශ්‍රයේදී පවත්වන ලදී. එහිදී එම ප්‍රදර්ශන කුටිය රාජ්‍ය භාෂා ප්‍රතිපත්තිය ක්‍රියාත්මක කිරීම සම්බන්ධයෙන් ප්‍රථම ස්ථානය දිනා ගන්නා ලදී
- ii. විවෘත ආර්ථිකයට 40 වසරක් පිරීම නිමිත්තෙන් 2017.07.27 වන දින සිට 2017.07.30 වන දින දක්වා අධිකරණ අමාත්‍යාංශයේ ප්‍රදර්ශන කුටියක් මහරගම තරුණ සේවා සභාවේදී පැවැත් වීම.

ඌ) 2017 නඩු සම්බන්ධ අර්ධ වාර්ෂික සංඛ්‍යා ලේඛණ සාරාංශය.

අධිකරණ	2016 වර්ෂයෙන් ඉදිරියට ගෙනා නඩු සංඛ්‍යාව	2017.01.01 සිට 2017.09.30 දක්වා ගොනු කල නඩු සංඛ්‍යාව	2017.01.01 සිට 2017 .09. 30 දක්වා අවසන් කරනු ලැබූ නඩු සංඛ්‍යාව	2017.09.30 දිනට විසඳීමට ඇති නඩු සංඛ්‍යාව
ශ්‍රේෂ්ඨාධිකරණය	3,566	901	684	3,783
අභියාචනාධිකරණය	4,837	671	628	4,880
වාණිජ මහාධිකරණය	5,882	604	360	6,126
පළාත්බද සිවිල් අභියාචනා මහාධිකරණ	6,142	1,344	1,512	5,974
මහාධිකරණ (අපරාධ)	16,463	6,078	5,398	17,143
දිසා අධිකරණ *	174,490	32,652	25,225	181,917
මහේස්ත්‍රාත් අධිකරණ**	398,062	299,421	297,892	399,591
එකතුව	610,358	341,775	331,836	620,297

* දිසා අධිකරණ 82න් 72කින් ලැබුණු තොරතුරු පමණක් පාදක කරගෙන ඇත.

** මහේස්ත්‍රාත් අධිකරණ 100න් 80 කින් ලැබුණු තොරතුරු පමණක් පාදක කරගෙන ඇත.

එ) යෝජිත ව්‍යාපෘති

ව්‍යාපෘතිය	ප්‍රගතිය
01 කොළඹ නව අධිකරණ පියස ඉදිකිරීමේ	<ul style="list-style-type: none"> ▪ ඒනයේ යැන්පියැන් ගෘප් සමාගම විසින් ඉදිරිපත් කරන ලද ස්වේච්ඡා ව්‍යාපෘති යෝජනාව ඇගයීමට ලක් කර නිරීක්ෂණ 2017.03.28 වන දින ආර්ථික කළමනාකරණය පිළිබඳ අමාත්‍ය මණ්ඩල කමිටුව වෙත යොමු කරන ලදී. ▪ 2017.06.13 වන දින අමාත්‍ය මණ්ඩලය විසින් මෙම යෝජනාවේ යෝග්‍යතාවය හා ව්‍යාපෘතියේ ගුණාංගයන් ආර්ථික කළමනාකරණය පිළිබඳ අමාත්‍ය මණ්ඩල කමිටුව යටතේ පත් කළ විශේෂ කමිටුව විසින් විමර්ශනය කිරීමට තීරණය කරන ලදී. ▪ ආර්ථික කළමනාකරණය පිළිබඳ නිලධාරී කමිටුව විසින් 2017.07.04 වන දින ඉදි කිරීමේ සහ බදු දීමේ පදනම යටතේ ව්‍යාපෘතිය ක්‍රියාත්මක කිරීමට ඒන සමාගමේ කැමැත්ත විමසීමට උපදෙස් ලබා දෙන ලදී.

		<ul style="list-style-type: none"> ▪ ඒක සමාගම ඒ සඳහා එකඟතාවය පල නොකල බැවින් 2017.08.18 වන දින ආර්ථික කළමනාකරණය පිළිබඳ නිලධාරී කමිටුව විසින් දේශීය හෝ විදේශීය ආයෝජකයකු මගින් විවෘත මිල ගණන් කැඳවා ව්‍යාපෘතිය ක්‍රියාත්මක කිරීමට තීරණය කරන ලදී. ▪ 2017.09.13 පවත්වන ලද ආර්ථික කළමනාකරණය පිළිබඳ අමාත්‍ය මණ්ඩල කමිටුව මගින් ඉහත තීරණය තහවුරු කරන ලදී. ▪ ආර්ථික කළමනාකරණය පිළිබඳ අමාත්‍ය මණ්ඩල කමිටුව මගින් නිර්දේශ කල පරිදි ව්‍යාපෘතිය සඳහා පිළිගත හැකි ණය අරමුදල් සැපයීමේ හැකියාවෙන් යුක්ත යෝග්‍ය සංවර්ධනය කරන්නෙකු/ ඉදිකරන්නෙකු තෝරා ගැනීමට, යෝජිත ව්‍යාපෘතිය සඳහා උපදේශක සහ ව්‍යාපෘති කලමණාකරු ලෙස මධ්‍යම ඉංජිනේරු උපදේශක කාර්යාංශය පත්කිරීමට අමාත්‍ය මණ්ඩලයේ අනුමැතිය සඳහා සංදේශයක් 2017.10.27 වන දින ඉදිරිපත් කර ඇත.
02	අධිකරණ ස්වයංක්‍රීයකරණය	<ul style="list-style-type: none"> ▪ මෙහෙයුම් කමිටු 4 ස්විම් 06 ක් වර්ෂයේ මේ දක්වා පවත්වා ඇත. ▪ ශ්‍රී ලංකා තොරතුරු තාක්ෂණ නියෝජිත ආයතනය විසින් අර්නස්ට් ඇන්ඩ් යංග් ආයතනය මගින් සිදු කරන ලද පූර්ණ අධ්‍යයනයේ වාර්තාව 2017.07.31 වන දින භාර දෙන ලදී. ▪ ව්‍යාපෘතිය ක්‍රියාත්මක කිරීම සඳහා ප්‍රතිපත්තිමය වශයෙන් අනුමැතිය අමාත්‍ය මණ්ඩලය විසින් 2017.08.22 වන දින ලබා දී ඇත. ▪ භංගේරියානු රජයේ අපනයන ආනයන බැංකුවේ සහනදායී ණය ආධාර වැඩසටහනට 2017.09.08 වන දින ආර්ථික කළමනාකරණය පිළිබඳ නිලධාරී කමිටුව විසින් ඇතුළත් කරන ලදී. ▪ භංගේරියානු විශේෂඥ කණ්ඩායමක් නිරීක්ෂණ වාර්තාවක් ද සිදු කරන ලදී.
03	නඩුවක පැමිණිල්ල මෙහෙයවන්නන් සඳහා වෝභාරික විද්‍යාව පිළිබඳ පුහුණු වැඩසටහන	<ul style="list-style-type: none"> ▪ නඩුවක පැමිණිල්ල මෙහෙයවන්නන් සඳහා වෝභාරික විද්‍යාව පිළිබඳ පුහුණු වැඩසටහනක් සඳහා වන යෝජනාව සකස් කොට එය KOICA ආයතනය වෙත පිටපතක් සහිතව විදේශ සම්පත් දෙපාර්තමේන්තුව වෙත ඉදිරිපත් කරන ලදී. කොරියානු තානාපති කාර්යාලය විසින් අදාළ යෝජනාව භාරගෙන ඒ බව 2017.03.21 දින දන්වා ඇත. ▪ මෙම වැඩසටහනේ කාලසීමාව වසර 03 ක් වන අතර, 2017 වර්ෂයෙන් ආරම්භ වී 2019 වර්ෂයෙන් අවසන් වේ. ▪ රජයේ නීතිඥයන් 20 දෙනෙකුගෙන් සමන්විත පළමු කණ්ඩායමේ පුහුණුව සම්පූර්ණ කරන ලදී. දෙවන පුහුණු වැඩසටහන එළඹෙන වසරේ ආරම්භ කිරීමට නියමිතය.

5.7 අභ්‍යන්තර විගණන අංශය

5.7.1 හැඳින්වීම

අමාත්‍යාංශය හා ඒ යටතේ පවත්නා දෙපාර්තමේන්තු, උපරිමාධිකරණ සංකීර්ණ කළමනාකරණ මණ්ඩලය, විනිසුරු පුහුණු ආයතනය සහ නීති ආධාර කොමිෂන් සභාව යන ව්‍යවස්ථාපිත ආයතන තුනත්, අමාත්‍යාංශ පරිපාලන වැය විෂයේ සහායක ව්‍යාපෘතියක් වශයෙන් ක්‍රියාත්මක වන සමථ මණ්ඩල කොමිෂන් සභාවත්, අධිකරණ පරිපාලන වැය විෂයේ සහායක ව්‍යාපෘතියක් වශයෙන් ක්‍රියාත්මක වන කමිකරු විනිශ්චය සභා ලේකම් කාර්යාලයත් අධිකරණ පරිපාලන වැය ශීර්ෂය යටතේ වන මහාධිකරණ, සිවිල් අභියාචනා මහාධිකරණ, දිසා අධිකරණ සහ මහේස්ත්‍රාත් අධිකරණ වල ගිණුම් විගණනය කිරීම අභ්‍යන්තර විගණන අංශය විසින් කරනු ලැබේ.

අභ්‍යන්තර විගණන අංශයේ කාර්ය මණ්ඩලය,

- ප්‍රධාන අභ්‍යන්තර විගණක
- මූල්‍ය සහකාර නිලධාරීන් 05 ක්
- සංවර්ධන නිලධාරීන් 05 ක්
- කළමනාකරණ සහකාර නිලධාරීන් 03 ක්
- කාර්යාල කාර්ය සහයක 2 දෙනෙකුගෙන් සමන්විත වේ.

මෙම නිලධාරීන් පද්ධති විගණනය කෙරෙහි විශේෂ අවධානයකින් යුක්තව ඉහත සඳහන් ආයතනවල අභ්‍යන්තර විගණන කටයුතු සිදුකරනු ලබන අතර 2017 ජනවාරි 01 දින සිට 2017 සැප්තැම්බර් 30 දින දක්වා

- මහාධිකරණ 11ක්,
- දිසා/මහේස්ත්‍රාත් අධිකරණ 03ක්,
- දිසා අධිකරණ 04ක්,
- මහේස්ත්‍රාත් අධිකරණ 07ක්,
- වාණිජ මහාධිකරණ 01ක්,
- දෙපාර්තමේන්තු 02ක්,
- අධිකරණ අමාත්‍යාංශයේ 01ක්,
- ආයතන 01ක්,
- විශේෂ 01ක්,

ආදී වශයෙන් සම්පූර්ණ විගණන පරීක්ෂණ 31ක් සිදු කර ඇත.

06. අධිකරණ අමාත්‍යාංශය යටතේ ඇති දෙපාර්තමේන්තු සහ ආයතන

6.1 නීතිපති දෙපාර්තමේන්තුව

දැක්ම

ශ්‍රී ලංකාව වෙනුවෙන් සහ එහි ජීවත්වන සියලුම ජනතාව වෙනුවෙන් යුක්තිය හා සාධාරණත්වය ඉෂ්ඨ කිරීම සඳහා ඵලදායී ලෙස ප්‍රතිචාර දැක්වීමේ ක්‍රියාවලියේ ප්‍රමුඛතම රාජ්‍ය ආයතනය ලෙස කටයුතු කිරීම.

මෙහෙවර

- ❖ ශ්‍රී ලංකාවේ අපේක්ෂාවන් සපුරාලීම උදෙසා, ගෞරවනීයවත්, අභිමානවත් ලෙසත්, අවංක ලෙසත් කටයුතු කිරීම සහ අපගේ උපරිමයෙන් ශ්‍රී ලාංකික ජනතාවට සේවය කිරීම.
- ❖ සාමාජීය සහ ආර්ථික සෞභාග්‍යය, සම අවස්ථාවන් සහ මානව දයාව දිරිගැන්වීමේ ප්‍රයත්නයේ දී ශ්‍රී ලාංකීය ජනතාව උදෙසා සාධාරණත්වය, ආරක්ෂාව සහ ස්වාධීනත්වය තහවුරු කරනු වස්, අපක්ෂපාතීව සහ සාධාරණ ලෙස ශ්‍රී ලංකාවේ නීතීන් ක්‍රියාත්මක කිරීමට නීතිපති දෙපාර්තමේන්තුව ප්‍රයත්න දැරීම.

අරමුණ

ශ්‍රී ලංකා රජය සහ රජයේ ආයතන, සංස්ථා සහ ව්‍යවස්ථාපිත මණ්ඩල සඳහා අවශ්‍ය සියලු නෛතික සේවාවන් සහ නීති උපදෙස් නොපමාව සැපයීම සහ රජයේ පුළුල් අරමුණු ව්‍යාප්ත කිරීමේ ක්‍රියාවලියේ දී සුවිශේෂී මෙහෙවරක් ඉටු කිරීම.

6.1.1 හැඳින්වීම

ශ්‍රී ලංකා ප්‍රජාතාන්ත්‍රික සමාජවාදී ජනරජය වෙනුවෙන් පෙනී සිටින ප්‍රධාන නීති නිලධාරියා නීතිපතිවරයා වන අතර දෙපාර්තමේන්තු ප්‍රධානියා හා ගණන් දීමේ නිලධාරියා වශයෙන් නීතිපතිතුමා කටයුතු කරයි. “ඒ” ශ්‍රේණියේ දෙපාර්තමේන්තුවක් වන නීතිපති දෙපාර්තමේන්තුව අධිකරණ අමාත්‍යාංශය භාරයේ පවතී.

නීතිපති දෙපාර්තමේන්තුව, මධ්‍යම රජයට, පළාත් සභාවලට රජයේ දෙපාර්තමේන්තු වලට, ව්‍යවස්ථාපිත මණ්ඩල හා අනෙකුත් අර්ධ රාජ්‍ය ආයතන වලට නීතිමය සහාය ලබා දෙයි. එකී සහාය ලබා දීමේදී දෙපාර්තමේන්තුවේ නීති නිලධාරීන් විසින් ප්‍රධාන වශයෙන් සිවිල්, අපරාධ, ආණ්ඩුක්‍රම ව්‍යවස්ථා සහ වාණිජ යන කාරණා සම්බන්ධයෙන් රජයට සහ රජයට අයත් ආයතන වලට උපදෙස් දීමත්, දිවයිනේ ශ්‍රේෂ්ඨාධිකරණයේ සහ අනෙකුත් අධිකරණ වල හා කම්කරු විනිශ්චය සභාවල පවරා ඇති නඩු වලදී රජය සහ රාජ්‍ය ආයතන නියෝජනය කිරීමත් සිදු කරනු ලැබේ.

සිවිල් අංශය, අපරාධ නඩු අංශය හා රාජ්‍ය නීතිඥ අංශය වශයෙන් ප්‍රධාන අංශ තුනක් මගින් දෙපාර්තමේන්තුවේ සිවිල් හා අපරාධ නඩු වලට අදාළව කටයුතු ඉටු කරනු ලබන අතර පරිපාලන කටයුතු මෙහෙයවීම සඳහා ආයතන අංශය හා ගිණුම් අංශය ස්ථාපිත කර ඇත. මෙම අංශ වලට අමතරව දෙපාර්තමේන්තුවේ කටයුතු කාර්යක්ෂමව හා ඵලදායී ලෙස ක්‍රියාත්මක කිරීමට සංස්ථා අංශය, හදිසි අවස්ථා නියෝග හා ත්‍රස්තවාදය වැළැක්වීමේ පනත යටතේ පවරන නඩු සම්බන්ධව කටයුතු කරන රේඛා ඒකකය, ළමා අපචාර නඩු ඒකකය, ආගමන හා විගමන ඒකකය, මහජන පැමිණිලි ඒකකය, ශ්‍රේෂ්ඨාධිකරණ ඒකකය යන ඒකක නීතිපති දෙපාර්තමේන්තුව තුළ ක්‍රියාත්මකව පවතී.

6.1.2 නීතිපති දෙපාර්තමේන්තුවේ කාර්ය භාරය

නීතිපති දෙපාර්තමේන්තුවේ කාර්ය භාරය පහත පරිදි සංක්ෂිප්තව දැක්විය හැක.

- සිවිල්, අපරාධ, ආණ්ඩුක්‍රම ව්‍යවස්ථා, වාණිජ යන කාරණා, ජාත්‍යන්තර නීති කටයුතු සහ එක්සත් ජාතීන්ගේ මානව හිමිකම් කොමිසමට අදාළ කාරණා සම්බන්ධයෙන් රජයට සහ රජයට අයත් ආයතනවලට උපදෙස් දීම.
- දිවයිනේ ශ්‍රේෂ්ඨාධිකරණයේ සහ අනිකුත් අධිකරණවල හා කම්කරු විනිශ්චය සභාවල පවරා ඇති නඩු වලදී රජය සහ රාජ්‍ය ආයතන නියෝජනය කිරීම.
- නව නීති සම්මත කිරීමේදී හා පවතින නීති සංශෝධනය කිරීමේදී අවශ්‍ය තෛතික උපදෙස් ලබාදීම.

ඉහත කාර්යයන් ඉටු කිරීමේදී, දෙපාර්තමේන්තුවේ පහත දක්වා ඇති අංශ නීති කාර්ය මණ්ඩලයට සහාය වෙයි.

- අපරාධ නඩු අංශය
- සිවිල් අංශය
- රාජ්‍ය නීතිඥ අංශය
- ශ්‍රේෂ්ඨාධිකරණ ඒකකය
- සංස්ථා අංශය

තවද දෙපාර්තමේන්තුවේ කටයුතු කාර්යක්ෂමව හා ඵලදායී ලෙස ක්‍රියාත්මක කිරීමට විශේෂ වශයෙන් හඳුනාගත් වගකීම් පවරා ඇති විශේෂ ඒකක ද ක්‍රියාත්මකවේ.

එම ඒකක වන්නේ;

- මහජන පෙත්සම් ඒකකය (මහජන පෙත්සම් සම්බන්ධයෙන් කටයුතු කරන්නේ මෙම අංශයයි)
- ළමා අපවාර නඩු ඒකකය (ළමුන් අපවාරවලට ලක් කිරීමට අදාළ නඩු පිළිබඳ ක්‍රියාකිරීම පිණිස පිහිටුවා ඇත)

නීතිපති දෙපාර්තමේන්තුවෙන් ඉටුවිය යුතු ප්‍රධාන කාර්යයන් ඉටු කිරීම සඳහා ඉහත කී අංශ සහ ඒකක කටයුතු කරනු ලබන අතර, නීතිපති දෙපාර්තමේන්තුවේ පරිපාලන කටයුතු මෙහෙයවීම සඳහා ආයතන අංශය හා ගිණුම් අංශය ස්ථාපිත කර ඇත.

6.1.3 එක් එක් අංශයන්හි 2017.01.01 සිට 2017.09.30 දක්වා කාර්ය සාධනය පහත පරිදි සංක්ෂිප්ත කොට දැක්විය හැකිය.

ශාඛාව	විවෘත කල ලිපිගොනු සංඛ්‍යාව	අධි චෝදනා යැවූ ගොනු සංඛ්‍යාව	උපදෙස් දුන් ගොනු සංඛ්‍යාව	නිදහස් කල ගොනු සංඛ්‍යාව	වැඩ අවසන් කල ගොනු සංඛ්‍යාව
*සිවිල් අංශය	2,117	-	-	-	283
අපරාධ නඩු අංශය	3,044	1,167	879	336	2,431
*රාජ්‍ය නීතිඥ අංශය	127	-	-	-	1,010
ශ්‍රේෂ්ඨාධිකරණ ඒකකය	412	-	-	-	41
සංස්ථා අංශය	1,331	-	-	-	1,385
කාන්තා හා ළමා අපවාර නඩු ඒකකය	1,596	2,273	178	37	2,486
මහජන පෙත්සම් අංශය	486	-	-	-	222
එකතුව	9,113	3,440	1,057	373	7,858

* සිවිල් අංශය මගින් විවෘත කරනු ලබන ගොනු වලින් බහුතර සංඛ්‍යාවක් රාජ්‍ය නීතිඥ අංශය හරහා කටයුතු කරනු ලබන බව සලකන්න.

6.1.4 නීතිපති දෙපාර්තමේන්තුව විසින් ක්‍රියාත්මක කරන සංවර්ධන ව්‍යාපෘති වල ප්‍රගතිය

ව්‍යාපෘතිය	ඇස්තමේන්තු ගත මුළු පිරිවැය (රු.මි.)	2017 වර්ෂයට ප්‍රතිපාදන (රු.මි.)	2017.09.30ට මූල්‍ය ප්‍රගතිය		2017.09.30 දිනට භෞතික ප්‍රගතිය
			අගය (රු.මි.)	%	
නව කාර්යාල ගොඩනැගිල්ල ඉදිකිරීම	1,182.00	500.00	88.09	18%	18%
මන්නාරම නිල නිවාසය ඉදිකිරීම	26.50	3.00	1.85	62%	50%
වවුනියාව නිල නිවාසය ඉදිකිරීම	26.50	5.00	3.63	73%	85%
එකතුව	1,235.00	508.00	93.57	18%	

6.1.5 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට වියදම (රු.මි)	2017.09.30 දිනට මූල්‍ය ප්‍රගතිය
පුනරාවර්තන වියදම්	713.91	525.17	74%
ප්‍රාග්ධන වියදම	608.50	134.01	22%
එකතුව	1,322.41	659.18	50%

6.2 නීති කෙටුම්පත් සම්පාදක දෙපාර්තමේන්තුව

දැක්ම

යහපත් රාජ්‍ය පාලනයක් ඇති කිරීම සඳහා නොයෙකුත් රාජ්‍ය ප්‍රතිපත්තීන් නීතිය බවට පරිවර්තනය කරමින් ශ්‍රී ලංකා ජනරජයට සහාය වීම.

මෙහෙවර

රාජ්‍ය ප්‍රතිපත්තීන්, නීතිය බවට පරිවර්තනය කිරීමේ දී ආණ්ඩුක්‍රම ව්‍යවස්ථාවට අනුකූලව, ඊට අදාළ පනත් සිංහල, දෙමළ සහ ඉංග්‍රීසි භාෂා තුනෙන්ම සම්පාදනය කිරීම

6.2.1 හැඳින්වීම

නීති කෙටුම්පත් සම්පාදක දෙපාර්තමේන්තුව "ජ" ශ්‍රේණියේ රාජ්‍ය දෙපාර්තමේන්තුවකි. අතිගරු ජනාධිපතිතුමාගේ සෘජු අධීක්ෂණය යටතේ පැවති මෙම දෙපාර්තමේන්තුව අංක 1897/15 හා 2015.01.18 දිනැති අති විශේෂ ගැසට් පත්‍රය අනුව අධිකරණ හා කම්කරු සබඳතා අමාත්‍යාංශයේ සෘජු අධීක්ෂණය යටතට පත්වූ අතර අංක 1933/13 හා 2015.09.21 දිනැති අති විශේෂ ගැසට් පත්‍රය අනුව අධිකරණ අමාත්‍යාංශයේ සෘජු අධීක්ෂණය යටතේ පවතී.

නීති කෙටුම්පත් සම්පාදක දෙපාර්තමේන්තුවෙහි ප්‍රධාන කාර්යභාරය වනුයේ, අමාත්‍ය මණ්ඩලය විසින් අනුමත කරන ලද තීරණ අනුව, ආණ්ඩුක්‍රම ව්‍යවස්ථාවට අනුකූලව, විවිධ විෂයන් පිළිබඳ රාජ්‍ය ප්‍රතිපත්තීන් ලිඛිත නීතිය බවට පරිවර්තනය කිරීම ය. එසේ රාජ්‍ය ප්‍රතිපත්තීන් නීතිය බවට පරිවර්තනය කිරීමේ ක්‍රියාවලියේ දී දෙපාර්තමේන්තුව විසින්, නව නීති පැනවීම සඳහා පනත් කෙටුම්පත් සම්පාදනය කිරීම, පවත්නා නීති සංශෝධනය කිරීමේ පනත් කෙටුම්පත් සම්පාදනය කිරීම සහ අදාළ අමාත්‍යාංශ වලින් ඉදිරිපත් කරන අනු නීති ප්‍රතිශෝධනය කිරීම සිදු කරයි. පනත් කෙටුම්පත් පිළිබඳ සාකච්ඡා කිරීම සඳහා පාර්ලිමේන්තු තේරීම් කාරක සභා රැස්වීම්වලට සහභාගි වීම සහ පනත් කෙටුම්පත් විවාදයට ගැනීමේදී පාර්ලිමේන්තුව සමඟ සම්බන්ධීකරණය පවත්වා ගනිමින් අවශ්‍ය කටයුතු සිදු කිරීම දෙපාර්තමේන්තුවට පැවරී ඇති රාජකාරි කටයුතු වේ. මෙම දෙපාර්තමේන්තුව, සියලු රාජ්‍ය සංස්ථා හා ව්‍යවස්ථාපිත මණ්ඩල ද ඇතුළු සෑම අමාත්‍යාංශයක් හා දෙපාර්තමේන්තුවක් වෙත සේවා සලසයි. පනත් කෙටුම්පත් සහ අනු නීති සැකසීම සම්බන්ධයෙන් නොයෙකුත් අමාත්‍යාංශ හා රාජ්‍ය දෙපාර්තමේන්තු වලට තෛතික උපදෙස් ලබාදීම ද, දෙපාර්තමේන්තුව විසින් ඉටු කරනු ලබන තවත් රාජකාරියකි.

6.2.2 පනත් කෙටුම්පත් සම්පාදනය කිරීමට අදාළව දෙපාර්තමේන්තුවේ කර්තව්‍ය

- (1) නව නීති පැනවීම සඳහා ද පවත්නා නීති සංශෝධනය කිරීම සඳහා ද භාෂාත්‍රයෙන් පනත් කෙටුම්පත් සම්පාදනය කිරීම.
- (2) අනු නීති භාෂාත්‍රයෙන් ප්‍රතිශෝධනය කිරීම සහ (අවශ්‍ය අවස්ථාවල දී) අනු නීති කෙටුම්පත් කිරීම.
- (3) ව්‍යවස්ථා සම්පාදනය හා සම්බන්ධ පාර්ලිමේන්තු රාජකාරි කටයුතු ඉටු කිරීම.
- (4) අවශ්‍ය අවස්ථා වල දී පළාත් සභා සඳහා ප්‍රඥප්ති කෙටුම්පත් කිරීම.
- (5) පෞද්ගලික මන්ත්‍රීන්ගේ පනත් කෙටුම්පත් (සංස්ථාගත කිරීමේ පනත් කෙටුම්පත්) භාෂාත්‍රයෙන් ප්‍රතිශෝධනය කිරීම.

පනත්, උපකාරක නීති, පළාත් සභා ප්‍රඥප්ති සහ පෞද්ගලික මන්ත්‍රී පනත් කෙටුම්පත් කිරීමේදී ඒ සම්බන්ධව අවශ්‍ය වන තෛතික උපදෙස් ලබා දීමද මෙම දෙපාර්තමේන්තුව මගින් සිදු කරනු ලැබේ.

මෙම දෙපාර්තමේන්තුවේ විශේෂ ලක්ෂණය වන්නේ, එයටම සීමා වූ වැඩසටහනක් නොතිබීමයි. අමාත්‍ය මණ්ඩලය විසින් නියමිත ප්‍රතිපත්ති අනුමත කිරීමෙන් පසුව, රජයේ අමාත්‍යාංශවල හා එම අමාත්‍යාංශ යටතේ ඇති දෙපාර්තමේන්තුවල ව්‍යවස්ථා සම්පාදක අවශ්‍යතා මත දෙපාර්තමේන්තුවේ වැඩසටහන සකස්වී තිබීම ඊට හේතුවයි. එබැවින් නීති කෙටුම්පත් සම්පාදක දෙපාර්තමේන්තුවේ කාර්යසාධනය, යම් නිශ්චිත වර්ෂයක් මුළුල්ලේ ප්‍රාථමික නීති, නීති සංශෝධන හා උපකාරක නීති සඳහා අදාළ රේඛීය අමාත්‍යාංශය විසින් ඉදිරිපත් කරනු ලබන ඉල්ලීම් හා එම ඉල්ලීම් සාර්ථකව නිම කිරීම යන පදනම මත සකස් වී ඇත. දෙපාර්තමේන්තුවේ මූලික කාර්යභාරය වන නීති සම්පාදනයෙහි විෂය පථයට ඇතුළත් වන කවර ආකාරයක හෝ වූ නීති, එය ඉල්ලා සිටින අමාත්‍යාංශයට හෝ දෙපාර්තමේන්තුවට මුදා හැරීමට පෙර භාෂා තුනෙන් ම සම්පූර්ණ කරනු ලැබිය යුතුය.

6.2.3 2017.01.01 සිට 2017.09.30 දක්වා ප්‍රගතිය

6.2.3.1 වැඩ නිම කර ඇති ගොනුවල විස්තර - (2017.01.01- 2017.09.30)

01	02	03	04	05	06
රාජකාරියේ ස්වභාවය	2017.01.01 දිනට කෙටුම්පත් කර මූලික හෝ අවසන් කෙටුම්පත් වශයෙන් භාර දී නීතිපති හෝ අනෙකුත් අමාත්‍යාංශ හා දෙපාර්තමේන්තු වෙතින් නිරීක්ෂණ හා උපදෙස් බලාපොරොත්තුවෙන් ඉතිරිව පවතින ඉල්ලීම් සංඛ්‍යාව(ඉදිරියට ගෙන ආ ශේෂය)	2017.01.01 දිනට කෙටුම්පත් කිරීම අවසන් නොවූ ඉල්ලීම් සංඛ්‍යාව (ඉදිරියට ගෙන ආ ශේෂය)	මෙම වර්ෂය තුළ පාර්ශවයන් වෙතින් ලැබුණු නව ඉල්ලීම් සංඛ්‍යාව	පසුගිය වර්ෂවල හා මෙම වර්ෂයේදී භාෂාත්‍රයෙන් හා කෙටුම්පත් කර අවසන් කර අදාළ පාර්ශවයන් වෙත භාර දී නැවත වරක් සංශෝධන සිදු කිරීම සඳහා ලද ඉල්ලීම් සංඛ්‍යාව	එකතුව
පනත් කෙටුම්පත් කිරීම (මූලික හා සංශෝධන නීති)	138	21	53	24	236
පෞද්ගලික මන්ත්‍රී (සංස්ථා ගත කිරීමේ) පනත් කෙටුම්පත	108		28	-	136
උපකාරක නීති ප්‍රතිශෝධනය	119	17	124	18	278
පළාත් සභා ප්‍රඥප්ති	23	02	02	-	27

	07	08	09	10
රාජකාරියේ ස්වභාවය	2017.09.30 දිනට කෙටුම්පත් සකස් කර භාෂාත්‍රයෙන් අදාළ පාර්ශවයන් වෙත ලබා දුන් සංඛ්‍යාව (කිහිප වරක් භාෂාත්‍රයෙන් සකස් කර අදාළ පාර්ශවයන් වෙත භාර දුන් අවසන් කෙටුම්පත් වල ඒ ඒ වාරයන් සියල්ලම මෙහි ඇතුළත් වේ)	දීර්ඝ කාලීනව උපදෙස් නොමැති ව වසන ලද ගොනු	2017.09.30 දිනට කෙටුම්පත් කර මූලික හෝ අවසන් කෙටුම්පත් වශයෙන් භාර දී නීතිපති හෝ අනෙකුත් අමාත්‍යාංශ හා දෙපාර්තමේන්තු වෙතින් නිරීක්ෂණ හා උපදෙස් බලාපොරොත්තුවෙන් ඉතිරිව පවතින ඉල්ලීම් සංඛ්‍යාව	2017. 9.30 දිනට කෙටුම්පත් කිරීම අවසන් නොවූ ඉල්ලීම් සංඛ්‍යාව
පනත් කෙටුම්පත් කිරීම (මූලික හා සංශෝධන නීති)	50	06	170	10
පෞද්ගලික මන්ත්‍රී (සංස්ථා ගත කිරීමේ) පනත් කෙටුම්පත්	06	01	129	
උපකාරක නීති ප්‍රතිශෝධනය	140	-	101	37
පළාත් සභා ප්‍රඥප්ති	01	-	24	02

පැහැදිලි කිරීම

1. වගුවේ තීරු අංක 09 සහ 10 කෙටුම්පත් කර මූලික හෝ අවසන් කෙටුම්පත් වශයෙන් භාර දී නීතිපති හෝ අනෙකුත් අමාත්‍යාංශ හා දෙපාර්තමේන්තු වෙතින් නිරීක්ෂණ හා උපදෙස් බලාපොරොත්තුවෙන් ඉතිරිව පවතින ඉල්ලීම් සංඛ්‍යාව සහ කෙටුම්පත් කිරීම අවසන් නොවූ ඉල්ලීම් සංඛ්‍යාව.

මෙම දෙපාර්තමේන්තුව විසින් අවධානය යොමු කර සම්පූර්ණ කරනු ලැබ කෙටුම්පත් කර යවනු ලැබූවා වූ ඉල්ලීම්, ප්‍රධාන වශයෙන් උපදෙස් ලබා දෙනු ලබන නියෝජ්‍යායතන විසින් තම ප්‍රතිපත්තිය නිරන්තරයෙන් වෙනස් කිරීමේ හේතුව මත, තවදුරටත් වූ සංශෝධන සඳහා අළුත් උපදෙස් ද සමග ඉදිරිපත් කරනු ලැබේ. එසේ වුවද, එවැනි ඉල්ලීම් ලැබුණ විට එම ඉල්ලීමට අදාළ කෙටුම්පත අවසාන වශයෙන් සකස් කර තිබීම නොසලකා අලුතින් සිදු කරනු ලබන ඉල්ලීමක් සඳහා මෙන් එම ඉල්ලීම පිළිබඳව නැවත අවධානය යොමු කිරීමට හා කාලය වැය කිරීමට මෙම දෙපාර්තමේන්තුවට සිදු වේ. වැඩිදුරටත් සම්පූර්ණ කරන ලද කෙටුම්පත් සඳහා එවැනි සංශෝධන සිදු කිරීමට කරනු ලබන ඉල්ලීම් අවසාන කෙටුම්පත් භාෂාත්‍රයෙන් යවනු ලැබීමෙන් පසුවද සිදු කරනු ලබන අතර ඇතැම්විට එම කාර්ය පටිපාටිය නැවත නැවතත් වාර ගණනක් ඉටු කිරීමට සිදු වේ. පහතින් ඒ සඳහා නිදසුන් කිහිපයක් ඉදිරිපත් කර ඇත.

කෙටුම්පතේ නම	කෙටුම්පත් යවා ඇති වාර ගණන (2017.09.30 දිනට)
ජාතික විගණන කෙටුම්පත	22
මොටර් ප්‍රවාහන කෙටුම්පත	22
රජයේ ඉඩම් (විශේෂ විධිවිධාන) කෙටුම්පත	13
ඉඩම් බැංකු පිහිටුවීමේ කෙටුම්පත	13
ඉඩම් සංවර්ධන ආඥා කෙටුම්පත	14
ජෙනරාල් සර් ජොන් කොතලාවල ආරක්ෂක විශ්ව විද්‍යාල කෙටුම්පත	10
ශ්‍රී ලංකා තිරසර සංවර්ධන කෙටුම්පත	15 (කාරක සභා සංශෝධන ඇතුළත්ව)
ස්වේච්ඡා සමාජ සේවා (ලියාපදිංචි කිරීමේ හා අධීක්ෂණය කිරීමේ සංශෝධන) පනත් කෙටුම්පත	11
ජාතික අක්ෂි බැංකු පනත් කෙටුම්පත	09
පළාත් පාලන මැතිවරණ (සංශෝධන) පනත් කෙටුම්පත	15 (කාරක සභා සංශෝධන ඇතුළත්ව)

එහෙයින්, මෙම දෙපාර්තමේන්තුව විසින් යම් ඉල්ලීමක් සඳහා අවධානය යොමු කර එය සම්පූර්ණ කර තිබුණද ඉහත හේතුව මත එම ඉල්ලීම තව දුරටත් මෙම දෙපාර්තමේන්තුව විසින් “කෙටුම්පත් කිරීම අවසන් නොවූ ඉල්ලීමක්” වශයෙන් පෙන්වුම් කරනු ලැබේ.

2. පෞද්ගලික මන්ත්‍රී (සංස්ථාගත කිරීමේ) පනත් කෙටුම්පත්

ව්‍යවස්ථා පිළිබඳ අමාත්‍ය මණ්ඩල අනුකාරක සභාවේ උපදෙස් පරිදි විගණන පනත තොරතුරු දැන ගැනීමේ අයිතිවාසිකම් පිළිබඳ පනත හා රාජ්‍ය නොවන සංවිධාන පිළිබඳ පනත සම්මත වන තෙක් පෞද්ගලික මන්ත්‍රී (සංස්ථාගත කිරීමේ) පනත් කෙටුම්පත් (වෘත්තීමය ආයතනයන් සම්බන්ධයෙන් වන පෞද්ගලික මන්ත්‍රී (සංස්ථාගත කිරීමේ) පනත් කෙටුම්පත් හැර) සම්බන්ධ කටයුතු නැවත අප වෙත දන්වන තුරු තාවකාලිකව නතර කර ඇත. එම හේතුව නිසා 2017.09.30 දින වන විට පෞද්ගලික මන්ත්‍රී (සංස්ථාගත කිරීමේ) පනත් කෙටුම්පත් කිරීම අවසන් නොවී නවතා ඇති ප්‍රමාණය 129කි.

3. පනත් කෙටුම්පත් (මූලික හා සංශෝධන නීති)

පනත් කෙටුම්පත් (මූලික හා සංශෝධන නීති අවසන් නොවූ ඉල්ලීම් 10කි. අදාළ අමාත්‍යාංශ, දෙපාර්තමේන්තු හා ආයතන වල උපදෙස් හෝ නිරීක්ෂණ හෝ අවශ්‍ය කැබිනට් අනුමැතිය ලැබී නොමැති හෝ තවමත් සාකච්ඡා මට්ටමින් පවතින හෝ ඒවා වේ.

4. උපකාරක නීති ප්‍රතිශෝධනය

උපකාරක නීති ප්‍රතිශෝධනය කිරීම අවසන් නොවූ ඉල්ලීම් සංඛ්‍යාව 37 කි. අමාත්‍යාංශ, දෙපාර්තමේන්තු හා ආයතනවල උපදෙස් හෝ නිරීක්ෂණ හෝ තවමත් සාකච්ඡා මට්ටමින් පවතින හෝ ඒවා වේ.

6.2.3.2 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට වියදම (රු.මි)	2017.09.30 දිනට මූල්‍ය ප්‍රගතිය
පුනරාවර්තන වියදම	109.20	71.14	65%
ප්‍රාග්ධන වියදම	30.2	19.55	65%
එකතුව	139.40	90.69	65%

6.3 නීති කොමිෂන් සභා දෙපාර්තමේන්තුව

1969 අංක 3 දරන නීති කොමිෂන් සභා පනත යටතේ ශ්‍රී ලංකාවේ නීති කොමිෂන් සභාව පිහිටුවන ලද අතර, ශ්‍රී ලංකාවේ නීති කොමිෂන් සභාව නීති ප්‍රතිසංස්කරණ නිර්දේශ කරනු ලබන රජයේ ප්‍රධානම ආයතනය වේ. පරිපාලනය සඳහාත්, පර්යේෂණ සඳහා සහයෝගය ලබාදීම සඳහාත්, නීති කොමිෂන් සභා දෙපාර්තමේන්තුව ස්ථාපනය කරන ලදී.

දැක්ම

යහපාලනය උදෙසා නීතියේ ප්‍රතිසංස්කරණ ප්‍රවර්ධනය කිරීම.

මෙහෙවර

නීති ප්‍රතිසංස්කරණ ප්‍රවර්ධනය කිරීම සඳහා 1969 අංක 3 දරන නීති කොමිෂන් සභා පනතේ දක්වා ඇති කාර්යයන් ක්‍රියාවේ යෙදවීම.

6.3.1 අරමුණු සහ කාර්යයන්

නීති කොමිෂන් සභාවේ ප්‍රධාන අරමුණ වනුයේ, නීති ප්‍රතිසංස්කරණ ප්‍රවර්ධනය කිරීම වේ. එවැනි ප්‍රවර්ධන අරමුණු කර ගනිමින් නීති කොමිෂන් සභාව මගින් පහත දක්වා ඇති කාර්යයන් ක්‍රියාවට නංවනු ලබයි.

- I. නීතිය සංග්‍රහ ගත කිරීම.
- II. නීතියේ විෂමතා නැති කිරීම.
- III. හරයාත්මක නීතිය මෙන්ම කාර්ය පටිපාටික නීතියද ක්‍රමානුකූලව සංවර්ධනය කිරීමේ සහ ප්‍රතිසංස්කරණය කිරීමේ අදහසින් සමාලෝචනය කිරීම සහ පවත්වාගෙන යාම.
- IV. කාලෝචිත නොවන සහ අනවශ්‍ය පනත් ඉවත් කිරීම.
- V. නීතිය සරල කිරීම සහ නවීකරණය කිරීම.
- VI. නීති ප්‍රතිසංස්කරණය සඳහා වන යෝජනා භාරගෙන ඒවා සලකා බැලීම.
- VII. ප්‍රතිසංස්කරණය කිරීමේ අදහසින් නීතියේ විවිධ අංශ පරීක්ෂා කිරීම සඳහා වන වැඩසටහන් කලින් කලට සකස්කොට අමාත්‍යවරයා වෙත ඉදිරිපත් කිරීම.
- VIII. වෙනත් රටවල නීති ක්‍රම පිළිබඳව තොරතුරු ලබා ගැනීම.
- IX. අනු නීති මනාව පිළිගත් සිද්ධාන්ත වලට හා නීතියේ මහිමයට අනුකූල වන බව සුරක්ෂිත කිරීමේ අදහසින්, පාර්ලිමේන්තුව නොවන වෙනත් මණ්ඩල විසින්, අනු නීති සෑදීමේ බලය ක්‍රියාත්මක කිරීම නිරන්තරයෙන් සමාලෝචනය කිරීම.
- X. නඩුකීම හා සම්බන්ධ පරිපාලනාත්මක ස්වභාවයේ කාර්ය පටිපාටිය ඇතුළුව නීති කාර්ය පටිපාටි තර්කාපණය කිරීම හා සරල කිරීම සඳහා වැඩසටහන් ක්‍රමානුකූලව සකස් කිරීම.
- XI. සිංහල භාෂාවෙන්, දමිළ භාෂාවෙන් හා ඉංග්‍රීසි භාෂාවෙන් නීතිය සංග්‍රහ ගත කිරීම සඳහා වැඩසටහන් සකස් කිරීම.

6.3.2 2017.01.01 සිට 2017.09.30 දක්වා නීති නිර්දේශිතයන්ගේ ප්‍රගතිය

1. වැඩිහිටි තැනැත්තන් සම්බන්ධයෙන් වන්නාවූ නීතිය සඳහා සංශෝධනය.	
පසුබිම	වැඩිහිටි තැනැත්තන් සඳහා දැනට පවතින නීතිමය ආරක්ෂාව ශක්තිමත් කිරීම
වත්මන් තත්ත්වය	සාකච්ඡා වෙමින් පවතී.
2. අත්අඩංගුවට ගැනීමේ නීතිය සඳහා සංශෝධන	
පසුබිම	පොළිස් නිලධාරීන් සතු අත්අඩංගුවට ගැනීමේ ව්‍යවස්ථාපිත බලය සම්බන්ධයෙන් වන වර්ගවත් සංග්‍රහය ප්‍රතිශෝධනය කිරීම.
වත්මන් තත්ත්වය	සාකච්ඡා වෙමින් පවතී.
3. ජීනීවා සම්මුතියෙහි රාජ්‍ය පාර්ශවයක් වශයෙන් භාර ගනු ලැබූ ශ්‍රී ලංකාවේ බැඳීම් සැලකිල්ලට ගෙන, 2006 අංක 4 දරන ජීනීවා සම්මුති පනත සමාලෝචනය කිරීම	
පසුබිම	ජීනීවා සම්මුතියෙහි රාජ්‍ය පාර්ශවයක් වශයෙන් භාර ගනු ලැබූ ශ්‍රී ලංකාවේ බැඳීම් සැලකිල්ලට ගෙන, 2006 අංක 4 දරන ජීනීවා සම්මුති පනත සමාලෝචනය කිරීම.
වත්මන් තත්ත්වය	සාකච්ඡා වෙමින් පවතී.
4. බාල වයස්කරුවන් මිය යාම මත අලාභහානි අයකර ගැනීම	
පසුබිම	නිරීක්ෂණ ලබා ගැනීම සඳහා අධිකරණ අමාත්‍යාංශය විසින් ඉදිරිපත් කරන ලදී. නොසැලකිල්ල හෝ හදිසි අනතුරක් හේතුවෙන් බාලවයස්කාර දරුවෙකුගේ මරණය සිදු වූ විටක, එහි ප්‍රතිඵලයක් වශයෙන් එකී දරුවාගේ මාපියන්ට ඇතිවන මානසික වේදනාව සහ විත්ත පීඩාව සඳහා නඩුකරයක් පැවරීමෙන් අලාභ හානි අයකර ගැනීමට නොහැකි වීම රෝම ලන්දේසි නීතියේ ස්ථාවරය බවට පත්වී ඇත. යටෝක්ත ස්ථාවරය වර්තමානයේ දී යුක්තියේ මූලධර්මයන්ට ප්‍රත්‍යක්ෂවම අනුකූල නොවේ. යම් තෙවන පාර්ශ්වයක නොසැලකිල්ල හෝ අපරික්ෂාකාරීත්වය නිසා බාලවයස්කාර දරුවකුගේ මරණය සිදුවූ විටක, එහි ප්‍රතිඵලයක් වශයෙන් මාපියන්ට ඇතිවන මානසික වේදනාව සහ විත්ත පීඩාව සඳහා අලාභහානි අයකර ගැනීමට එකී දරුවාගේ මාපියන්ට හැකියාවක් තිබිය යුතුය. එවනි අවස්ථාවක එකී දරුවාගේ අනාගත ඉපයුම් අහිමි වීම වෙනුවෙන් ද අලාභ හානි අයකර ගැනීමට එකී දරුවාගේ මාපියන්ට හැකි විය යුතු බව සහතික කිරීම පිණිස පනතක් හඳුන්වා දීම සඳහා වන්නාවූ සංශෝධනය.
වත්මන් තත්ත්වය	මේ සම්බන්ධයෙන් කොමිෂන් සභාව දීර්ඝව සාකච්ඡා කළ අතර එකඟ වූ කොන්දේසි මත පනත් කෙටුම්පත කෙටුම්පත්කොට, නීති කොමිෂන් සභාවට ඉදිරිපත් කිරීමට නීති කෙටුම්පත් සම්පාදක දීපානි කුමාරජීව මහත්මිය වෙත භාරදී ඇත.
5. 2007 අංක 7 දරන සමාගම් පනත සඳහා සංශෝධන.	
පසුබිම	අද්මිනිස්ත්‍රාසිකරුවෝ සහ ගණන් බේරා වසා දැමීම සම්බන්ධයෙන් දැනට ඇති විධිවිධාන මෙම කාර්යය සඳහා ප්‍රමාණවත් නොවන බවට හඳුනාගෙන ඇති බැවින් අග්‍රාමාත්‍ය කාර්යාලය විසින් මෙම සංශෝධනය සලකා බැලීම පිණිස ඉදිරිපත් කරන ලදී. විශේෂයෙන්ම, සමාගමක් සම්බන්ධයෙන් වන විටදී, ඇවර කිරීම් වරක් පැවැත්වීමේදී ඒවායේ ස්වභාවික නිමාව වන සමාගම විසුරුවා හැරීම කරා එම ක්‍රියා පත්වන නිසා, යළි ඇති කිරීමට අවකාශයක් නොමැත. අද්මිනිස්ත්‍රාසිකරුවෝ සම්බන්ධයෙන් පනතේ දැනට අඩංගු විධිවිධානයන් සමාගම විසින්ම කරනු ලබන ඉල්ලීමට සීමා වී ඇත.
වත්මන් තත්ත්වය	සාකච්ඡා වෙමින් පවතියි.

6. දික්කසාදය, භාරකාරත්වය සහ දික්කසාද දීමනා සම්බන්ධයෙන් වන නීතිය	
පසුබිම	<p>නිවැරදි කර ගත නොහැකි විවාහ බිඳවැටීම් සම්බන්ධයෙන් වන විට, දික්කසාදය, දික්කසාද දීමනා සහ රැකවරණය පිළිබඳව දැනට පවතින නීති ආඥා පනත්, එම කරුණු පහසුවෙන් අවබෝධ කර ගත හැකි ලෙස ක්‍රමානුකූලව සකසා එකී නීති ආඥා පනත් සියල්ලම එකට එකතු කර එක් ආඥා පනතක් ලෙස සංග්‍රහගත කිරීම.</p> <ul style="list-style-type: none"> • පොදු එකඟතාවක් ඇති අවස්ථාවක්. • එක් පාර්ශවයකට දික්කසාදය අවශ්‍ය නොවන, සුභද කැමැත්තක් නොමැති අවස්ථාවක්. <p>රැකවරණය: දරුවාගේ උපරිම යහපතට. දික්කසාද දීමනා: සාධාරණ සහ යුක්ති සහගත අධිකරණ බලය. නඩත්තු: අධිකරණ බලය මහේස්ත්‍රාත් අධිකරණයකට නොව දිස්ත්‍රික් අධිකරණයකට පැවරිය යුතු අතර ඊට උණ පුරකව එකතු කළ බලය ක්‍රියාත්මක කිරීම ප්‍රමාණවත් කිරීම සහ දඬුවම් පිණිස වන බලය දිස්ත්‍රික් අධිකරණය වෙත පැවරිය යුතුය.</p>
වත්මන් තත්ත්වය	<p>මෙම කරුණ සම්බන්ධයෙන් සාකච්ඡා අවසාන කර, ව්‍යවස්ථාව කෙටුම්පත් කිරීම සඳහා එම නිර්දේශ නීති කෙටුම්පත් සම්පාදක දීපානි කුමාරජීව මහත්මිය වෙත භාරදී ඇත.</p>

6.3.3 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට වියදම (රු.මි)	2017.09.30 දිනට මූල්‍ය ප්‍රගතිය
පුනරාවර්තන වියදම	15.34	11.19	72%
ප්‍රාග්ධන වියදම	1.95	1.51	77%
එකතුව	17.29	12.70	73%

6.4 ආණ්ඩුවේ රස පරීක්ෂක දෙපාර්තමේන්තුව

දැක්ම

සාධාරණ සහ නීති ගරුක සමාජයක් ගොඩනැගීම.

මෙහෙවර

අධිකරණ, නීතිය ක්‍රියාත්මක කිරීමේ ආයතන සහ වෙනත් ආයතනවලට අධිකරණ විද්‍යා සහ ආහාර විද්‍යා ක්ෂේත්‍රයන් සම්බන්ධ විශ්ලේෂණ, විශේෂඥ සහ උපදේශක සේවාවන් සැපයීම.

6.4.1 කාර්යයන්

ආණ්ඩුවේ රස පරීක්ෂක දෙපාර්තමේන්තුව අධිකරණ විද්‍යා අංශය සහ ආහාර විද්‍යා අංශය යන ජර්ධන අංශ දෙකකින් සමන්විත වන අතර එය ලංකාවේ ඇති එකම අධිකරණ විද්‍යා රසායනාගාරය වේ. එම අධිකරණ විද්‍යා අංශය, ගිනි අවි හා ප්‍රක්ෂිප්ත විද්‍යා, පුපුරණ ද්‍රව්‍ය සහ ගිණි විමර්ශන, මත්ද්‍රව්‍ය අංශය, මස්තු විද්‍යා හා DNA, අධිකරණ ධූලක විද්‍යා සහ සැක කටයුතු ලේඛන හා ඩිජිටල් අපරාධ විමර්ශන අංශය, විවිධ නඩු අංශය, යනුවෙන් ප්‍රධාන අංශ හතකින්ද සමන්විත වේ. ආහාර විද්‍යා අංශය, ආහාර හා මධ්‍යසාර, කිරි සහ ජලය යනුවෙන් වූ විද්‍යාගාර හතරකින් සමන්විත වේ.

මෙය සේවාවන් සඳහා වෙන්වූ දෙපාර්තමේන්තුවක් වන අතර අධිකරණ, පොලිස් දෙපාර්තමේන්තුව, ශ්‍රී ලංකා රේගුව, සුරාබදු දෙපාර්තමේන්තුව, පළාත් පාලන ආයතන, සෞඛ්‍ය දෙපාර්තමේන්තුව, වරාය අධිකාරිය හා වෙනත් රජයේ දෙපාර්තමේන්තු සහ ව්‍යවස්ථාපිත ආයතන මගින් යොමු කරනු ලබන නඩු භාණ්ඩ විද්‍යාත්මක පරීක්ෂණයන්ට ලක් කිරීම සහ ඒවා පිළිබඳ වාර්තා නිකුත් කිරීම කරනු ලැබේ. මීට අමතරව විවිධ රාජ්‍ය, දෙපාර්තමේන්තු සහ රාජ්‍ය අනුග්‍රහය ලබන ආයතන මගින් ඉදිරිපත් කරනු ලබන ආහාර, මත්පැන්, කිරි හා ජලය ආශ්‍රිත ආදර්ශ වල තත්ත්වය පරීක්ෂා කරනු ලබන අතර ශ්‍රී ලංකා රේගුව මගින් යොමු කරන ආදර්ශ තත්ත්වය උදෙසා පරීක්ෂා කරනු ලබයි. තවද අධිකරණ මගින් ඉදිරිපත් කරනු ලබන සැක සහිත ලේඛණ පරීක්ෂා කර හා වාර්තා කිරීම සැක කටයුතු ලේඛණ අංශය මගින් කරනු ලබයි.

පරීක්ෂණ සඳහා ඉදිරිපත් කරනු ලබන සියළුම නඩු භාණ්ඩ හෝ වෙනත් ආදර්ශ, ආහාර හා ඖෂධ පනත, ජාතික පාරිසරික පනත, සුරාබදු ආඥා පනත, දුම්කොළ හා මධ්‍යසාර පිළිබඳ ජාතික අධිකාරී පනත, සුවඳ විලවුන් උපකරණ හා ඖෂධ පනත, පළිබෝධ නාශක පාලනය කිරීමේ පනත, ගිණි අවි ආඥා පනත, පුපුරණ ද්‍රව්‍ය ආඥා පනත, විෂ වර්ග, අබිං සහ අන්තරායකාර ඖෂධ පනත, මෝටර් වාහන පනත, අපරාධ නඩු විධාන සංග්‍රහය, සිවිල් නඩු විධාන සංග්‍රහය, සාක්ෂි ආඥා පනත වැනි විවිධ අණ පනත් යටතේ පරීක්ෂණයන්ට භාජනය කර වාර්තා නිකුත් කිරීම මෙම දෙපාර්තමේන්තුවෙන් සිදු කෙරේ.

තවද දිවයිනේ සිදුවන වෙඩි තැබීම්, පිපිරීම්, ගිණි ගැනීම්, මාරක රිය අනතුරු ආදී දරුණු ගණයේ සිදුවීම් සම්බන්ධ අපරාධ ස්ථාන විමර්ශනයන් සඳහා නිලධාරීන්ගේ විශේෂඥ සහාය පොලිස් දෙපාර්තමේන්තුවට ලබා දීමට කටයුතු කරයි. අධිකරණයේ විශේෂඥ සාක්ෂිකරුවන් ලෙස රස පරීක්ෂක දෙපාර්තමේන්තුව මගින් නිකුත් කරන ලද රස පරීක්ෂක වාර්තා සම්බන්ධයෙන් රස පරීක්ෂක නිලධාරීන් අධිකරණ වල වාචික සාක්ෂි ලබා දීමද සිදු කරනු ලබයි.


තවද මෙවැනි සේවා සැපයීමට අමතරව මෙම දෙපාර්තමේන්තුවේ සිටින විවිධ ක්ෂේත්‍රවල නිපුණතා ලබා ඇති විද්‍යාඥයින් විසින් රාජ්‍ය අනුග්‍රහය ලබන ආයතන වලට විද්‍යාත්මක උපදේශනයන්ද ලබාදීම සිදු කරයි. විශේෂයෙන්ම ශ්‍රී ලංකා ප්‍රමිති ආයතනයේ විවිධ ප්‍රමිති පිරිවිතර සෑදීමේදී මෙම නිලධාරීන්ගෙන් විශාල දායකත්වයක් ලැබේ. ආරක්ෂක අමාත්‍යාංශයට අවශ්‍ය ආයුධ හා උපකරණ මිලදී ගැනීම් වලදී තාක්ෂණික කමිටු වලට විශේෂඥ සහාය ලබාදීමද මෙම නිලධාරීන් විසින් සිදුකරනු ලැබේ.

තවද පොලිස් නිලධාරීන්, අපරාධ පරීක්ෂණ නිලධාරීන්, ත්‍රිවිධ හමුදා නිලධාරීන්, නීතිපති දෙපාර්තමේන්තුවේ ආධුනික නීතිඥයන්ට හා අධිකරණ වෛද්‍ය නිලධාරීන්, මහජන සෞඛ්‍ය පරීක්ෂක වරුන් සඳහා අදාළ ක්ෂේත්‍රයන් හා සම්බන්ධ දේශන පැවැත්වීමත් සිදු කරයි.

6.4.2 2017.01.01 සිට 2017.09.30 දක්වා විශ්ලේෂණ වාර්තා ප්‍රගතිය

අංශය	2017.01.01 දින ඉතිරි නඩු සංඛ්‍යාව	2017.01.01-2017.09.30 තුළ ලැබී ඇති නඩු සංඛ්‍යාව	2017.01.01-2017.09.30 තුළ වාර්තා කළ නඩු සංඛ්‍යාව	2017.09.30 දිනට වාර්තා නොකළ නඩු සංඛ්‍යාව
මත්ද්‍රව්‍ය සහ මනෝවර්තක	1,210	7,798	7,171	1,837
ගිණි අවි සහ ප්‍රක්ෂිප්ත විද්‍යා	392	287	358	321
පුපුරණ ද්‍රව්‍ය හා ගිනි ගැනීම්	195	309	340	164
අධිකරණ ධුලක විද්‍යා අංශය (විෂ වර්ග)	1,033	1,861	1,725	1,169
අධිකරණ මස්තු විද්‍යා අංශය (ලේ සහ වෙනත් ශාරීරික ද්‍රව්‍ය)	1,577	1,215	790	2,002
සැක කටයුතු ලේඛණ - H -HD	301	651	565	387
	-	300	151	149
විවිධ අධිකරණ ද්‍රව්‍ය	149	337	281	205
ප්‍රධාන කාර්යාලය (මත්පැන්)	50	1,603	1,604	49
මධ්‍යසාර හා දුම්කොළ	3	1,674	1,638	39
කුරුණෑගල (මත්පැන්)	00	1,691	1,689	2
ආහාර පනත යටතේ ආහාර සාම්පල	31	4,798	4,800	29
විවිධ ආහාර වර්ග	3	1,213	1,214	2
එකතුව	4,944	23,737	22,326	6,355

6.4.3 2017.01.01 සිට 2017.09.30 දක්වා විශ්ලේෂණ වාර්තා ප්‍රගතිය මාසිකව



6.4.4 ධාරිතා වර්ධනය

2017.09.30 දිනට දේශීය හා විදේශීය පුහුණු සඳහා පහත පරිදි වියදම් දරා ඇත.

1. දේශීය පුහුණුවීම් සඳහා නිලධාරීන් 56 දෙනෙකු සහභාගී වී ඇත. ඒ සඳහා රු. 516,232.60 ක් වියදම් කර ඇත.
2. 2017 වර්ෂයේ විදේශීය පශ්චාත් උපාධි සඳහා එක් නිලධාරියෙක් සහභාගී වූ අතර 2016 වර්ෂයේ විදේශීය පශ්චාත් උපාධි සඳහා නිලධාරීන් තිදෙනෙකු සහභාගී වී ඇත. ඒ අනුව මේ සඳහා රු.8,363,642.47 ක් වැය කර ඇත. විදේශීය සම්මන්ත්‍රණ සඳහා සහභාගී වූ නිලධාරීන් 6දෙනෙකු සඳහා රු.2,352,874.90ක් වැය වී ඇත.

6.4.5 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි.)	2017.09.30 දිනට වියදම (රු.මි.)	2017.09.30 දිනට මූල්‍ය ප්‍රගතිය
පුනරාවර්තන වියදම	256.05	188.04	73%
ප්‍රාග්ධන වියදම	95.64	53.23	56%
එකතුව	351.69	241.27	69%

6.5 මහා භාරකාර දෙපාර්තමේන්තුව

දැක්ම

පරිත්‍යාගශීලී ස්ථාපකවරුන් විසින් මහා භාරකාර තැන කෙරෙහි තබන ලද විශ්වාසය තහවුරු කිරීම හා අර්ථලාභීන්ගේ අරමුණු ඉටු කිරීම.

මෙහෙවර

දෙපාර්තමේන්තුව සතු සම්පත් හා හැකියාවන් අනුව ඉහළම සේවයක් සැලසෙන අයුරින් දෙපාර්තමේන්තුව වෙත යොමු කරන ලද හා යොමු කෙරෙන භාර මියගිය පුද්ගලයින්ගේ බුද්දල් අර්ථ ලාභීන් ඇතුළුව අදාළ සියළුම පාර්ශවන්ට තෘප්තිමත්භාවය සැලසෙන අයුරින් පරිපාලනය කිරීම

6.5.1 හැඳින්වීම

6.5.1.1 නෛතික පසුබිම

1931 අංක 11 සහ 1938 අංක 59 දරණ ආඥා පනත මගින් ද, 1973 අංක 44 සහ 1975 අංක 25 දරණ නීති මගින් ද, 1983 අංක 41 සහ 1988 අංක 61 දරණ පනත් මගින් සංශෝධිත 1922 අංක 1 දරණ මහා භාරකාර ආඥා පනත යටතේ මහා භාරකාර ධුරය ස්ථාපිත නෛතික පුද්ගලයෙක් ලෙස ස්ථාපිත කර ඇති අතර, අදාළ ආඥා පනත අනුව ආයතනය හා ඒ අනුශාංගික කරුණු පාලනය වේ.

භාර සම්බන්ධයෙන් මහාභාරකාර ආඥා පනතට අමතරව 1918 අංක 4, 1934 අංක 1 දරණ ආඥා පනත් මගින්ද 1968 අංක 7 සහ 1971 අංක 30 දරණ පනත් මගින්ද සංශෝධිත 1917 අංක 9 දරණ භාර ආඥා පනත බල පැවැත්වෙන අතර, එකී පනත නිහඬ වන්නා වූ යම් අවස්ථාවක දී ඉංග්‍රීසි නීතියේ ඇති සාධාරණත්ව මූලධර්මය (Law of Equity) අදාළ වේ.

6.5.1.2 මහා භාරකාර තැනගේ බලතල හා කාර්යභාරය

මහා භාරකාර ආඥා පනත, සිවිල් නඩු විධාන සංග්‍රහය, අධිකරණ සංවිධාන පනත සහ වෙනත් ලිඛිත නීති මත පහත කාර්යභාරයන් මහා භාරකාර තැන වෙත පැවරී ඇත.

1. සාමාන්‍ය භාරකරුවකු ලෙස කටයුතු කිරීම.
2. රැකවරණ භාරකරුවකු හෝ ආරක්‍ෂක භාරකරුවකු ලෙස කටයුතු කිරීම.
3. දේපළ රැස් කිරීමේ නියෝග යටතේ දේපළ රැස් කරන්නෙකු ලෙස කටයුතු කිරීම.
4. බාලවයස්කරුවෙකුගේ දේපළ භාරකරු හෝ සහය මිත්‍රයා (ආරක්‍ෂක කළමනාකරුවකු) ලෙස කටයුතු කිරීම (දිසා අධිකරණය මගින් පවරන ලද අවස්ථාවක).
5. සිහිවිකල් පුද්ගලයකු ගේ දේපළ කළමනාකරුවකු ලෙස කටයුතු කිරීම (දිසා අධිකරණය මගින් පවරන ලද අවස්ථාවක).
6. නිශ්චල දේපළ ගිවිසුම්ගත කළමනාකරුවෙකු ලෙස කටයුතු කිරීම. (ආරක්‍ෂක භාරකරුවකු ලෙස පෙනී සිටින අවස්ථාවල දී එම භාරයන් හි පත් කර ඇති “භාරකාර මණ්ඩලය” මගින් කලින් කලට ගනු ලබන තීරණ ක්‍රියාත්මක කිරීමට පමණක් ආරක්‍ෂක භාරකරු බැඳී සිටී).
7. විදේශගත වූ ශ්‍රී ලාංකිකයකු ගේ ඇටර්නි බලකරු ලෙස ඔවුන්ට අයවිය යුතු මුදල් ලබාදීම හෝ ගෙවීම සඳහා කටයුතු කිරීම.
8. සිවිල් නඩු විධාන සංග්‍රහය පනතේ ප්‍රතිපාදන යටතේ ගරු අධිකරණය මගින් දේපළ සම්බන්ධව සහ අනෙකුත් කරුණු සම්බන්ධව කටයුතු කිරීම.

9. ගරු අධිකරණය මගින් පවරන අවස්ථාවල දී අන්තිම කැමති පත්‍රයක් රහිත පුද්ගලයකු ගේ අද්මිනිස්ත්‍රාසිකරුවෙකු ලෙස කටයුතු කිරීම.
10. වරදකට සිරගත වුවකු ගේ දේපළ කළමනාකරුවෙකු ලෙස කටයුතු කිරීම.
11. ඕනෑම පුද්ගලයෙකු ගේ අන්තිම කැමති පත්‍රයක් සුරක්ෂිතව තැන්පත් කර තබාගන්නෙකු ලෙස කටයුතු කිරීම.
12. විහාරස්ථ දේපළෙහි භාරකරු වශයෙන් කටයුතු කිරීම.

6.5.1.3 උක්ත කාර්යයන් හැර වෙනත් ක්ෂේත්‍ර කෙරෙහි මහා භාරකාර තැන ගේ මැදිහත්වීම

මහා භාරකාර ආඥා පනතට පසුව කරන ලද සංශෝධනයන් අනුව සහ වෙනත් ලිඛිත නීති අනුව මහා භාර කාර තැන වෙත පහත කාර්යයන්ද පැවරී ඇත.

- 1988 අංක 61 දරණ පනත මගින් සංශෝධිත මහා භාරකාර ආඥා පනතේ 10 (අ) වගන්තියට ප්‍රකාරව සේවා නියුක්තිය සඳහා විදේශගත වන්නන්, විදේශයක දී මිය ගිය හොත් ඔවුන් වෙනුවෙන් ලැබෙන වන්දි මුදල් යැපෙන්නන් සහ / හෝ නීත්‍යානුකූල උරුමකරුවන් අතර බෙදා දීම සහ සේවා නියුක්තිය සඳහා ශ්‍රී ලංකාවෙන් බැහැර යන ශ්‍රී ලාංකික පුරවැසියන් සේවා නියුක්තියෙහි යෙදී සිටියදී මරණයට පත් වූ අවස්ථාවක යම් වන්දි මුදලක් ගෙවනු ලැබිය යුතු තැනැත්තන්ගේ නම් මහා භාරකාර වරයා වෙත ලියා පදිංචි කරවා ගැනීම
- 1944 අංක 28 දරණ විහාර ඉඩම් (වන්දි) ආඥා පනත ක්‍රියාත්මක කිරීම.
- 1981 අංක 42 දරණ පනතින් සංශෝධිත 1931 අංක 19 දරණ බෞද්ධ විහාර දේවාලගම් ආඥා පනත යටතේ පැවරී ඇති කාර්යයන් ඉටුකිරීම.
- 1973 අංක 28 දරණ විශේෂ විධිවිධාන පනත යටතේ එක්සත් ප්‍රවෘත්ති පත්‍ර සමාගමෙහි කොටස් වල භාරකාරත්වය රජය වෙනුවෙන් දැරීම.

6.5.1.4 මහා භාරකාර දෙපාර්තමේන්තුවෙන් සැලසෙන සේවාවන්

මෙම දෙපාර්තමේන්තුවෙහි පිහිටුවා ඇති භාරවල අරමුණු අනුව / අන්තිම කැමති පත්‍රවල ඇති අරමුණු අනුව / අධිකරණ නියෝග මත පහත විෂයයන්හි කටයුතු කරමින් ජනතාවට සේවය සපයනු ලබයි.

- අධ්‍යාපනය හදාරන මූල්‍යමය අතින් ඉතාමත් දුෂ්කරතා ඇති දරුවන් දිරිමත් කිරීම සඳහා ශිෂ්‍යත්ව ලබා දීම.
- අසරණ සහ හදිසි ප්‍රතිකාර අවශ්‍ය රෝගීන්ට වෛද්‍ය ප්‍රතිකර්ම ලබා ගැනීම සඳහා වෛද්‍යධාර ලබා දීම.
- ආගමික සිද්ධස්ථාන නඩත්තු කිරීම හා සංවර්ධනය කිරීම සඳහා පිහිටුවා ඇති භාරවල අරමුණු අනුව මූල්‍යාධාර සැපයීම.
- පුණ්‍යාධාර කටයුතු.
- විවිධ හේතූන් නිසා ජීවත්වීමට අපහසු අසරණ පුද්ගලයන්ට සහ එවැනි පුද්ගලයන් සිටින ආයතන වලට ආධාර කිරීම.
- භාර / බුද්දේ දේපළ කළමනාකරණය කිරීම.
- විහාර දේවාලගම් පනත යටතේ රජයට පවරාගන්නා ලද නිශ්චල දේපළ සඳහා හිමිවන වන්දි මුදල්, බෞද්ධ කටයුතු කොමසාරිස් ජනරාල්වරයාගේ නිර්දේශ මත බෙදාහැරීම.
- සීමාසහිත එක්සත් ප්‍රවෘත්ති පත්‍ර සමාගමේ කොටස්වල භාරකාරත්වය රජය වෙනුවෙන් දරමින් එම සමාගමේ කටයුතු මෙහෙයවීම හා අධීක්ෂණය.
- විදේශ වන්දි ලෙස ලැබෙන මුදල් යැපෙන්නන් හෝ නීත්‍යානුකූල උරුම කරුවන් අතර බෙදා දීම.
- රාජ්‍ය ආයතනයක් වශයෙන් උපයන ආදායමින් ප්‍රතිශතයක් රාජ්‍ය භාණ්ඩාගාරය වෙත ලබාදීම.

6.5.2 මහා භාරකාර දෙපාර්තමේන්තුව මගින් පාලනය වන භාර සහ බුද්දල් සංඛ්‍යාව

වර්ෂය	ක්‍රියාත්මක කරන භාර සංඛ්‍යාව	ක්‍රියාත්මක කරන බුද්දල් සංඛ්‍යාව
2014	1,034	134
2015	1,044	137
2016	1,067	140
2017.09.30	1,075	141

6.5.3 මහා භාණ්ඩාගාරය වෙත ප්‍රේෂණය කර ඇති මුදල් ප්‍රමාණය

මහා භාරකාර දෙපාර්තමේන්තුව වෙත පවරා ඇති සහ පිහිටුවා ඇති භාර හා බුද්දල් වලට අදාළව මහා භාරකාර ආඥා පනත යටතේ අය කරනු ලබන මූලධන, ආයෝජන, ආදායම් ගාස්තු හා වෙනත් ගාස්තු පහත පරිදි රාජ්‍ය භාණ්ඩාගාරය වෙත යොමු කර ඇත.

වර්ෂය	මුදල (රු.)
2014	6,675,487.77
2015	10,188,334.08
2016	14,986,797.37
2017.09.30	9,321,186.38

6.5.4 වාර්ෂික ක්‍රියාකාරී සැලැස්මට අනුව භෞතික හා මූල්‍ය කාර්යසාධනය

ක්‍රියාකාරකම	සත්‍ය අගය (2017.09.30)	
	ප්‍රතිලාභීන් ගණන	වටිනාකම (රු.)
1. ශිෂ්‍යාධාර ගෙවීම	448	2,681,233.56
2. වෛද්‍යාධාර ගෙවීම	177	5,598,420.00
3. ආගමික සිද්ධස්ථාන නඩත්තුව හා සංවර්ධනය සඳහා ගෙවීම	8	819,614.62
4. පුනරාධාර ගෙවීම	51	3,424,130.00
5. අසරණාධාර ගෙවීම	410	2,225,171.38
6. භාර අරමුණු අනුව වෙනත් ගෙවීම්	492	25,835,466.89
7. විහාර වන්දි නිදහස් කිරීම	56	87,045,382.50
8. විදේශ වන්දි නිදහස් කිරීම	69	155,839,057.95
9. භාර/බුද්දල් දේපළ කළමනාකරණය (වතු අංශය /ගුද්ධ ලාභය)	12	7,773,800.86
එකතුව	1,723	291,242,277.76

6.5.5 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි.)	2017.09.30 දිනට වියදම (රු.මි.)	2017.09.30 දිනට මූල්‍ය ප්‍රගතිය
පුනරාවර්තන වියදම	50.37	35.36	70%
ප්‍රාග්ධන වියදම	2.28	0.66	29%
එකතුව	52.65	36.02	68%

6.6 ණය සහනදායක මණ්ඩලයීය දෙපාර්තමේන්තුව

දැක්ම

නිශ්චල දේපල සම්බන්ධයෙන් වූ ණය ගනුදෙනු වලින් පීඩාවට පත්වූ මහජනයාට ණය බරින් නිදහස් වීමට සහනදායී වැඩ පිළිවෙළක් සලසා දීම.

මෙහෙවර

උකස්කරයක්, පොරොන්දු සිත්තක්කරයක් හෝ හුදෙක් ණය ගනුදෙනුවක් සඳහාම සිත්තක්කර ඔප්පු සම්බන්ධව ගත් ණය මුදලක් සඳහා ඇපයට බැඳී ඇති කෘෂිකාර්මික හෝ ගේ දොර ඉඩකඩම් ආදී වූ නිශ්චල දේපල ණය සහනදායී අන්දමට වාරික මඟින් හා අඩු පොලී අනුපාතයට ගෙවා නිදහස් කර ගැනීමට ණය කරුවන්ට අවශ්‍ය නීතිමය රැකවරණය හා සහන සලස්වා දීම.

අරමුණ

නිශ්චල දේපල සම්බන්ධයෙන් උකස්කර, පොරොන්දු සිත්තක්කර හා හුදෙක් ණය ගනුදෙනුවක් සඳහාම ලියන ලද සිත්තක්කර හා අනෙකුත් බැඳීම් කෙරෙහි අය විය යුතු ණය පිළිබඳව සම්මුති වලට පාර්ශවයන් පැමිණවීම.

6.6.1 හැඳින්වීම

ඉඩකඩම්, කුඹුරු, වතුපිටි නිවාස වැනි නිශ්චල දේපළ පොරොන්දු සිත්තක්කර ඔප්පු, උකස්කර ඔප්පුවක් මත ඇපයට තබා ගත් ණය සම්බන්ධයෙන් හෝ එවැනි ආරක්ෂිත ණයක් සම්බන්ධයෙන් ණය ගැනීම් ඇති මහජනතාව එම ණයගැති භාවයෙන් මුදවාලීම සඳහා කිසියම් සහනදායී ක්‍රියාමාර්ගයක් හඳුන්වාදීම අරමුණු කරගෙන 1941 අංක 39 දරණ ණය සහනදායක අඥා පනත යටතේ මෙම දෙපාර්තමේන්තුව පිහිටුවන ලදී.

මීට අමතරව 1999 දී පනතට කරන ලද අංක 29 දරණ සංශෝධන අනුව හුදෙක් ණය ගනුදෙනුවක් සඳහාම ලියන ලද සිත්තක්කර ඔප්පු සම්බන්ධයෙන් මණ්ඩලයට මැදිහත් වී සහන සැලැස්වීමට හැකි වීමෙන් මෙම සහනදායී ක්‍රියාමාර්ගය තවත් පුළුල් වී ඇත. මෙම මණ්ඩලයේ ක්‍රියාකාරිත්වය මගින් මුදල් හිමියන් විසින් අත්තනෝමතික ලෙස ණයගැතියන් ගසාකනු ලැබීමට ඇති ඉඩකඩ අසුරනු ලබයි. මණ්ඩලයේ මූලික පරමාර්ථය මෙය වුවද, එමගින් ණය හිමියන්ටද අසාධාරණයක් සිදුවීමට ඉඩ නොතබයි. උකස් ඔප්පු පිට හා පොරොන්දු සිත්තක්කර ඔප්පු පිට බැඳී ඇති නිශ්චල දේපළ පිළිබඳ ණයකරුට පහසු වන්නා වූත් ණයහිමි පිළිගනු ලබන්නා වූත් කොන්දේසි මත එම දේපළ බේරා ගැනීමට උපකාර කිරීම මෙම මණ්ඩලයේ පරමාර්ථයයි. මෙම මණ්ඩලයට ඉදිරිපත් කරනු ලබන අයදුම්පත් සඳහා කිසිම ගාස්තුවක් අය නොකෙරෙන අතර මණ්ඩලයේ කටයුතු මුද්දර ගාස්තු වලින් තොරව ඉටු කරනු ලැබේ. ගැසට් හා නොතීසි ගාස්තු වශයෙන් අයකරනු ලබන්නේ ඉතා සුළු මුදලක් බැවින් ණය බරින් මිරිකි සිටින ජනතාවට මෙමගින් ලැබී ඇති සේවය අති විශාලය. එසේම තමා වෙනුවෙන් මණ්ඩලය ඉදිරියේ නීතිඥයින් ඉදිරිපත් කිරීම අනිවාර්ය නොවන බැවින් මහජනතාවට සිදුවන සේවය ඉමහත්ය. ණය සහනදායක මණ්ඩලය, අමාත්‍ය වරයා විසින් පත් කරනු ලබන සාමාජිකයින් 5 දෙනෙකුගෙන් සමන්විත වන අතර ඉන් එක් අයෙක් මණ්ඩලයේ සභාපති ලෙස පත් කෙරේ.

මෙම මණ්ඩලයේ සභාපති සහ අනෙකුත් සෑම සාමාජිකයෙකුම තම පත්වීමේ දින සිට තුන් අවුරුදු කාල සීමාවකට නිලය දැරිය යුතුය. මෙහි රාජකාරි කටයුතු සාමාන්‍ය අධිකරණයක පවත්නා ස්වරූපයට වඩා

වෙනස් ස්වරූපයක් ගනී. මණ්ඩලය ඉදිරියේ දී එළඹෙන ගිවිසුම් පාර්ශවකරුවන් ඔවුනොවුන් කැමැත්තෙන් එළඹෙන ගිවිසුම් මිස මණ්ඩලයේ විධාන ක්‍රියාත්මක කිරීමක් නොවේ. එසේ වුවද අසාධාරණ පොළී ප්‍රමාණයන් අඩු කිරීමට ද මණ්ඩලය විසින් ඉදිරිපත් කරනු ලබන සාධාරණ යෝජනා ණය හිමියන් විසින් පිළිනොගන්නේ නම් ඒ සම්බන්ධයෙන් ආඥාපනත යටතේ ණය කරුවන්ට සහතිකයක් නිකුත් කිරීමට ද මණ්ඩලයට බලතල ඇත. එසේම ණය හිමි පාර්ශවය අවසාන විභාගය සඳහා නිකුත් කළ නොතිසිය පරිදි විභාගයට නොපැමිණිහොත් ඒකපාර්ශවිකව නඩු විභාගයකින් අනතුරුව ණයකරු වෙත සහතිකයක් නිකුත් කෙරේ. එහෙත් එසේ කරනු ලබන්නේ ලියාපදිංචි තැපෑලෙන් හා ග්‍රාම නිලධාරී තැන මගින් අවස්ථානෝචිත පරිදි ණයහිමි වෙත දැනුම් දී ණයහිමි පාර්ශවය හිතාමතාම විභාගයට පැමිණීම පැහැර හරින්නේ යැයි මණ්ඩලයට නිශ්චිත ලෙස ඒත්තු ගියහොත් පමණි. මෙබඳු අවස්ථාවකදී එවැනි සහතිකයක් නිකුත් කිරීමෙන් ඇතිවන වාසිය ණයකරු සතුවේ. වෙනත් අධිකරණයක මේ පිළිබඳ විභාගයක් පැවැත්වෙන අවස්ථාවකදී මෙම සහතිකය එම අධිකරණය වෙත ඉදිරිපත් කරනු ලැබුවහොත් ණය මුදල බේරුම් කිරීම සඳහා වසර 10ක උපරිමයකට යටත්ව කාලසීමාවක් ලබා දීමටත් පොළිය අවම අනුපාතය දක්වා අඩුකිරීමටත් නඩු ගාස්තු කිසිවක් ණයකරුගෙන් අයකර නොගැනීමටත් ණය සහනදායක ආඥා පනත යටතේ අධිකරණයට බලතල ලබා දී ඇත.

6.6.2 2017.01.01 සිට 2017.09.30 දක්වා කාර්ය සාධනය

විස්තරය	සංඛ්‍යාව
ඉදිරියට ගෙනා නොතිම් ඉල්ලුම්පත් සංඛ්‍යාව (2017.01.01)	825
නව ඉල්ලුම්පත් සංඛ්‍යාව	285
සමාලෝචනය සඳහා ලැබුණු ඉල්ලුම්පත් සංඛ්‍යාව	26
මුළු ඉල්ලුම්පත් සංඛ්‍යාව	1,136
සමථයට පත් කල ඉල්ලුම්පත් සංඛ්‍යාව	119
නිෂ්ප්‍රභා කල ඉල්ලුම්පත් සංඛ්‍යාව	135
සමාලෝචනය කරන ලද ඉල්ලුම්පත් සංඛ්‍යාව	37
සහතික නිකුත් කල ඉල්ලුම්පත් සංඛ්‍යාව	08
ඉල්ලා අස්කර ගත් ඉල්ලුම් පත් සංඛ්‍යාව	18
එකතුව	317
2017.09.30 දිනට අවසන් නොවී ඉතිරි වූ ඉල්ලුම්පත් සංඛ්‍යාව	819

6.6.3 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට වියදම (රු.මි)	2017.09.30 දිනට මූල්‍ය ප්‍රගතිය
සුනරාවර්ථන වියදම්	18.47	11.56	62%
ප්‍රාග්ධන වියදම්	0.85	0.14	15%
එකතුව	19.32	11.70	61%

6.7 සමථ මණ්ඩල කොමිෂන් සභාව

දැක්ම

සමථකරණය තුළින් සංහිදියාව සහ සමාජ සහජීවනය

මෙහෙවර

ශ්‍රී ලාංකික ප්‍රජාව හා සබැඳි කාර්යක්ෂම ආරවුල් විසඳීමේ විකල්ප ක්‍රමවේදයක් දිවයින පුරා ප්‍රචලිත කිරීම

6.7.1 සමථ මණ්ඩල කොමිෂන් සභාව පිළිබඳ හැදින්වීම

- ❖ 1988 අංක 72 දරණ සමථ මණ්ඩල පනත මගින් සමථ මණ්ඩල කොමිෂන් සභාව ස්ථාපිත කර ඇත.
- ❖ අධිකරණ ක්‍රියාවලිය පහසු කිරීමේ අරමුණින් අධිකරණ වෙත ඉදිරිපත් වන සුළු ආරවුල් නිරවුල් කිරීමේ විකල්ප ක්‍රමවේදයක් ලෙස සමථකරණ ක්‍රියාවලිය බලගැන්වීම සමථ මණ්ඩල ස්ථාපිත කිරීමේ මූලික අරමුණ වේ.
- ❖ සමථ මණ්ඩල පනතෙහි විධිවිධාන ප්‍රකාරව සමථකරණ ක්‍රියාවලිය මගින් පාර්ශවයන් දෙකක් හෝ ඊට වැඩි ප්‍රමාණයක් අතර ඇතිවන ආරවුල් විසඳා ගැනීම සඳහා තුන්වන පාර්ශවයක් ලෙස සමථකරු කටයුතු කරනු ලබයි.
- ❖ ස්වකීය ආරවුල් විසඳීමේ පහසු හා අඩු වියදම් යාන්ත්‍රණයක් ලෙස සමථ මණ්ඩල ක්‍රමවේදය කෙරෙහි ප්‍රජාව නැඹුරු වීමත් සමඟ සෑම වසරකදීම ලක්ෂ 3කට ආසන්න ආරවුල් ප්‍රමාණයක් සමථ මණ්ඩල වෙත යොමු වේ.
- ❖ සමථ මණ්ඩල වලට යොමුවන ආරවුල් ප්‍රමාණය හා ආරවුල් නිරවුල් කිරීමේ ප්‍රතිශත මත සමථ මණ්ඩල වල ප්‍රගතිය මනිනු ලැබේ.

6.7.2 සමථ මණ්ඩල කොමිෂන් සභාවේ සංයුතිය බලතල හා කාර්යභාරය

❖ සංයුතිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිගරු ජනාධිපති තුමන් විසින් වසර තුනක (03) ධුර කාලයක් සඳහා සාමාජිකයින් පස්දෙනෙකුගෙන් සමන්විත සමථ මණ්ඩල කොමිෂන් සභාවක් පත් කරනු ලබයි.

❖ බලතල හා කාර්යභාරය

සමථ මණ්ඩල පනතෙහි සඳහන් කාර්යය සඳහා සමථකරුවරු පත් කිරීම, මාරු කිරීම, සේවයෙන් පහකිරීම සහ ඔවුන්ගේ විනය පාලනය කිරීමද, සමථකරුවන් විසින් මේ පනත යටතේ තම කාර්ය සහ කර්තව්‍ය ඉටු කිරීම අධීක්ෂණය හා පාලනය කිරීමද ඒ සමථකරුවන් වෙත අවශ්‍ය විය හැකි විධාන නිකුත් කිරීමද සමථ මණ්ඩල කොමිෂන් සභාවේ කාර්යභාරය වේ.

6.7.3 සමථ මණ්ඩල කොමිෂන් සභාවේ කාර්ය මණ්ඩලය විසින් ඉටු කරනු ලබන කාර්යයන්

1. සමථ මණ්ඩල පනත අනුව ශ්‍රී ලංකාව පුරා සමථ මණ්ඩල පිහිටුවීම හා අවශ්‍ය පහසුකම් සලසා දීම.
 - ❖ සමථකරුවන් බඳවා ගැනීම සඳහා නාම යෝජනා කැඳවීම, සම්මුඛ පරීක්ෂණ පැවැත්වීම, පස්දින පුහුණු වැඩමුළු පවත්වා සමථකරු පුහුණු කර බඳවා ගැනීම.
 - ❖ සමථ මූල මණ්ඩල හරහා දීප ව්‍යාප්තව ආරවුල් නිරාකරණය සඳහා මැදිහත් වීම
2. 2003 අංක 21 දරණ සමථ මණ්ඩල (විශේෂ වර්ගවල ආරවුල්) පනත යටතේ ඉඩම් ආරවුල් පිළිබඳ සමථ මණ්ඩල 05 ක් පහත සඳහන් දිස්ත්‍රික්ක පාදක කර ගනිමින් පිහිටුවීම.
 - ❖ යාපනය, අනුරාධපුරය, ත්‍රිකුණාමලය, මඩකලපුව, කිලිනොච්චිය
3. පාසල් සමථ ඒකක පිහිටුවීම හා පාසල් සමථකරණ වැඩමුළු පැවැත් වීම.
4. සමථකරණය පිළිබඳව ප්‍රජාව දැනුවත් කිරීම.

6.7.4 2017.01.01 දින සිට 2017.09.30 දින දක්වා ප්‍රගතිය

විස්තරය	ආරවුල් සංඛ්‍යාව
2017 වර්ෂය ආරම්භයේ විසඳීමට ඉතිරි වූ ආරවුල් සංඛ්‍යාව	105,712
2017.01.01 දින සිට 2017.09.30 දින ලද ආරවුල් සංඛ්‍යාව	144,559
මුළු එකතුව	250,271
සාකච්ඡා කළ ආරවුල් සංඛ්‍යාව	110,839
2017.01.01 සිට 2017.09.30 වන විට නිරවුල් කළ ආරවුල් සංඛ්‍යාව	56,574
ප්‍රතිශතය	51%

6.7.5 2017.01.01 දින සිට 2017.09.30 දින දක්වා ආරවුල් වල ස්වභාවය අනුව ආරවුල් ලැබීම

ආරවුල් වල ස්වභාවය	වාර්තා වූ සංඛ්‍යාව	මුළු ආරවුල් සංඛ්‍යාවේ ප්‍රතිශතයක් ලෙස
අධිකරණයෙන්	10,535	7.28%
පොලිසියෙන්	33,577	23.22%
බැංකු/ මූල්‍ය ආයතනවලින්	85,657	59.25%
ආරවුල්කරුවන්ගෙන්	2,394	1.65%
වෙනත්	12,396	8.57%
එකතුව	144,559	-

6.7.6 2017.01.01 – 2017.09.30 දින දක්වා පළාත් මට්ටමින් සමඵ මණ්ඩල වල ආරවුල් නිරවුල් කිරීම

පළාත	සාකච්ඡා කල ආරවුල් සංඛ්‍යාව	නිරවුල් කල ආරවුල් සංඛ්‍යාව	ප්‍රතිශතය
බස්නාහිර	24,217	10,316	42.59
මධ්‍යම	12,608	8,253	65.45
දකුණ	14,227	7,065	49.65
වයඹ	19,365	10,426	53.83
උතුරු මැද	8,500	4,626	54.42
ඌව	5,699	2,599	45.60
සබරගමුව	10,654	4,810	45.14
නැගෙනහිර	8,352	4,483	53.67
උතුර	7,187	3,996	55.60
එකතුව	110,839	56,574	51.04

- 2017.01.01 දින සිට 2017.09.30 වන විට පස්දින වැඩමුළු 65 ක් පවත්වා සමඵකාරවරුන් 2,753 සංඛ්‍යාවක් පුහුණු කර ඇත.
- සමඵකාරවරුන් සඳහා එක්දින වැඩමුළු 13 ක් පවත්වා සමඵකාරවරුන් 557 සංඛ්‍යාවක් පුහුණු කර ඇත.
- සමඵ වැඩසටහන් සහකාර නිලධාරීන් විසින් ප්‍රජා සමඵකරණය, පාසැල් සමඵකරණය හා වෙනත් දැනුවත් කිරීමේ වැඩසටහන් සිදු කරනු ලබයි. ඔවුන් පස් දින (පාසැල්) වැඩසටහන් 68 ක් ද, එක්දින (පාසැල්) වැඩසටහන් 66 ක් ද, එක්දින ප්‍රජා සමඵකරණ වැඩසටහන් 87 ක් ද, පවත්වා ඇත.

6.7.7 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට වියදම (රු.මි)	2017.09.30 දිනට මූල්‍ය ප්‍රගතිය
පුනරාවර්තන වියදම්	261.18	150.99	58%
ප්‍රශ්ධන වියදම්	1.35	0.19	14%
එකතුව	262.53	151.18	58%

6.8 කම්කරු විනිශ්චය සහ ලේකම් කාර්යාලය

දැක්ම

"රාජ්‍ය නොවන සේවකයින්ගේ රැකියා සුරක්ෂිතභාවය වඩා තහවුරු කිරීම"

මෙහෙවර

"ශක්තිමත් හා පුහුණු කාර්යය මණ්ඩලයක් හරහා කඩිනම් වූත්, සාධාරණ වූත් යුක්තිය පසිඳීමේ කාර්යක්ෂම ක්‍රියාවලියක් තුළින් රාජ්‍ය නොවන සේවකයින්ගේ රැකියා සුරක්ෂිත භාවය වඩා තහවුරු කිරීම"

6.8.1 හැඳින්වීම

1950 අංක 43 දරන කාර්මික ආරවුල් පනතේ 31 (ආ) වගන්තිය ප්‍රකාරව ලැබෙන පැමිණිලි සම්බන්ධ ඉල්ලුම්පත් විභාග කොට විසඳීම කම්කරු විනිශ්චය සභා වෙත පැවරී ඇති මූලික වගකීම වේ. රාජ්‍ය නොවන ආයතන වල සේවක පක්ෂය රැකියා වලින් තොරවීම් ආදී අසාධාරණකම් පිළිබඳව යුක්තිය ඉෂ්ඨ කරවා ගැනීම සඳහා ඔවුන්ට ඇති මහඟු වරප්‍රසාදයක් ලෙස කම්කරු විනිශ්චය සභාව දැක්විය හැක. කම්කරු විනිශ්චය සභා ලේකම් කාර්යාලය යටතේ කම්කරු විනිශ්චය සභා 39 ක් ක්‍රියාත්මක වේ.

කම්කරු විනිශ්චය සභා පවත්වාගෙන යාම සඳහා අවශ්‍ය මානව සම්පත් ලබාදීම හා කළමනාකරණය කිරීම කම්කරු විනිශ්චය සභා ලේකම් කාර්යාලයේ ප්‍රධාන කාර්යයන් වේ.

පහත සඳහන් ප්‍රදේශවල කම්කරු විනිශ්චය සභා ස්ථාපිතව ඇත.

	කම්කරු විනිශ්චය සභාව		කම්කරු විනිශ්චය සභාව		කම්කරු විනිශ්චය සභාව
01	කොළඹ 01	14	අවිස්සාවෙල්ල	27	හලාවත
02	කොළඹ 02	15	මහනුවර	28	මඩකලපුව
03	කොළඹ 08	16	ගාල්ල	29	කඩුවෙල
04	කොළඹ 13	17	බදුල්ල	30	වත්තල
05	බත්තරමුල්ල 1/අතිරේක	18	මීගමුව 21	31	රත්මලාන
06	බත්තරමුල්ල 2/අතිරේක	19	මීගමුව 21/අතිරේක	32	හෝමාගම
07	රත්නපුර	20	කුරුණෑගල	33	කොටපොල
08	නුවරඑළිය	21	ගම්පහ	34	බණ්ඩාරවෙල
09	හැටන්	22	පානදුර	35	තලවකැල්
10	කළුතර	23	මාතර	36	පලාපත්වල
11	ඇඹිලිපිටිය(සංචාරක)	24	අනුරාධපුරය	37	අම්පාර
12	බලංගොඩ	25	නාවලපිටිය	38	යාපනය
13	ත්‍රිකුණාමලය	26	කෑගල්ල	39	කුලියාපිටිය

6.8.2 2017.01.01 දින සිට 2017.09.30 දින දක්වා ප්‍රගතිය

2017.01.01 දිනට විසඳීමට තිබූ නඩු සංඛ්‍යාව	2017.01.01 සිට 2017.09.30 දක්වා		2017.09.30 දිනට විසඳීමට ඇති නඩු සංඛ්‍යාව
	පැවරූ නඩු ගණන	විසඳූ නඩු ගණන	
5,031	1,532	1,590	4,973

- ලඝු ලේඛක පුරප්පාඩු සඳහා පැවැති විභාගයෙන් සුදුසුකම්ලත් අයදුම්කරුවන් 08 දෙනෙක් සඳහා පත්වීම් ලබා දීම.
- භාෂණ පරිවර්තක නිලධාරී පුරප්පාඩු 07 ක් සම්පූර්ණ කිරීමට අදාළව බඳවා ගැනීම් සිදුකිරීමට 2017.07.02 දින පැවැත්වූ ලිඛිත විභාගයේ ප්‍රථිඵල මත 2017.10.13 දින වෘත්තීය පරීක්ෂණය පැවැත්වීමට කටයුතු සම්පාදනය කර ඇත.

2017.01.01 දින සිට 2017.09.30 දින දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට විසඳීම (රු.මි)	2017.09.30 දිනට මූල්‍ය ප්‍රගතිය
පුනරාවර්තන වියදම	306.79	205.43	67%
ප්‍රාග්ධන වියදම	11.55	1.18	11%
එකතුව	318.34	206.61	65%

6.9 අධිකරණ නොවන නිලධාරීන්ගේ පුහුණු ආයතනය

මෙහෙවර

අධිකරණවල සේවයේ නියුතු විනිසුරුවරුන් හැර අනෙකුත් උපලේඛනගත හා උපලේඛනගත නොවන නිලධාරීන් පුහුණු කිරීම තුළින් අධිකරණ සේවයේ කාර්යක්ෂමතාවය සහ ගුණාත්මකභාවය ඉහළ නංවා නඩු විසඳීමේ යාන්ත්‍රණයේ ඇති ප්‍රමාදයන් අවම කර ජනතාවට වඩා යහපත් සේවයක් ලබා දීම.

6.9.1 හැඳින්වීම

අධිකරණවල සේවය කරන අධිකරණ නොවන නිලධාරීන් පුහුණු කිරීම අරමුණු කර ගනිමින් 2010 වර්ෂයේ බත්තරමුල්ල - පැලවත්තේ පිහිටි අධිකරණ අමාත්‍යාංශ ගොඩනැගිල්ලෙහි මෙම ආයතනය ස්ථාපිත කරන ලදී. මෙම ආයතනය මගින් මේ වන විට අධිකරණ ක්ෂේත්‍රයේ රාජකාරි සිදුකරන නිලධාරීන් සහ සේවකයන් පුහුණු කිරීමේ වැඩසටහන් ගණනාවක් පහත අරමුණු මුල්කර ගනිමින් පවත්වා ඇත.

01. ආකල්ප හා විනය සංවර්ධනය
02. රාජකාරිය පිළිබඳ අවබෝධය
03. නව්‍යකරණය හා නිර්මාණකරණය
04. අල්ලස හා දූෂණය මැඩලීම

6.9.2 පුහුණු වැඩසටහන් පැවැත්වීම

2017 ජනවාරි 01 සිට සැප්තැම්බර් 30 දක්වා පහත සඳහන් පුහුණු වැඩසටහන් පවත්වා ඇත.

අංකය	පුහුණු වැඩසටහන	පැවැත්වූ වැඩසටහන් ගණන	පුහුණු වූ පුහුණුලාභීන් ගණන
01	නවක සිතාසි බෙදන්නා හා ඇස්කිසි ක්‍රියාත්මක කරන්නා සහ අධිකරණ සෝෂක හා ප්‍රවේශක තනතුර සඳහා සේවාරම්භක පුහුණු වැඩසටහන	01	170
02	අධිකරණ ලිපිකරු III ශ්‍රේණියට බඳවා ගත් නවක නිලධාරීන් සඳහා සේවාරම්භක පුහුණු වැඩසටහන	01	306
03	කම්කරු විනිශ්චයාධිකාර වල ගිණුම් කටයුතු සිදු කරන නිලධාරීන් සඳහා පෞද්ගලික ලිපි ගොනු පිළිබඳ පුහුණු වැඩසටහන	01	57
04	පරිගණක සාක්ෂරතාවය පිළිබඳ පුහුණු වැඩසටහන	06	141
05	අධිකරණ භාෂා පරිවර්තන සේවයට බඳවාගත් නවක නිලධාරීන් සඳහා පුහුණු වැඩසටහන	01	93
06	සිවිල් නීතිය, අපරාධ නීතිය, නඩු භාණ්ඩ අපහරණය හා විනය කාර්ය පටිපාටිය පිළිබඳ පුහුණු වැඩසටහන	05	183
07	අධිකරණ ස්වයංක්‍රීයකරණය පිළිබඳ පුහුණු වැඩසටහන	01	24
08	ගිණුම්කරණය පිළිබඳ පුහුණු වැඩසටහන	03	100
09	වචනියාව කලාප පුහුණු වැඩසටහන	01	80
10	අනුරාධපුර කලාප පුහුණු වැඩසටහන	01	72
	එකතුව	21	1,226

6.10 ශ්‍රී ලංකා ජාත්‍යන්තර බේරුම්කරණ (ඇපයෙන් සීමිත) සමාගම (SLIAC)

අධිකරණ අමාත්‍යාංශය විසින් 2013 වර්ෂයේ දී ශ්‍රී ලංකා ජාත්‍යන්තර බේරුම්කරණ මධ්‍යස්ථානය ඉදිකිරීමේ කටයුතු ආරම්භ කරන ලදී. ලෝක වෙළඳ මධ්‍යස්ථානයේ 22වන මහලේ කොටසක් බදු පදනම මත ලබාගත් අතර, ශ්‍රී ලංකා ජාත්‍යන්තර බේරුම්කරණ මධ්‍යස්ථානය පිහිටුවීම සඳහා එය අලුත්වැඩියා කරන ලදී. ගරු අගමැති රනිල් වික්‍රමසිංහ මහතා විසින් 2015 ජූනි මස 05 වන දින ජාත්‍යන්තර බේරුම්කරණ මධ්‍යස්ථානය උත්සවාකාරයෙන් විවෘත කරන ලදී.

ඉන් අනතුරුව, ශ්‍රී ලංකා ජාත්‍යන්තර බේරුම්කරණ මධ්‍යස්ථානය ඇපයෙන් සීමිත සමාගමක් ලෙස 2016 දෙසැම්බර් 20 වන දින සාර්ථක ලෙස සංස්ථාගත කරන ලදී. සමාගම් ව්‍යවස්ථාවලිය යටතේ වර්තමාන අධ්‍යක්ෂ මණ්ඩලය පහත සඳහන් තැනැත්තන්ගෙන් සමන්විත වේ.

- ආචාර්ය අසංග ගුණවංශ - සභාපති (වැඩ බලන)
- ජනාධිපති නීතිඥ දිලාල් ෆිලිප්ස් මහතා
- ජනාධිපති නීතිඥ ආචාර්ය හර්ෂ කබිරාල් මහතා
- නෙවිල් ඒ. අබේරත්න
- සාරදා ද සිල්වා මහතා
- සුදත් ජයසුන්දර මහතා
- කුමාර් ඒකරත්න මහතා
- ජනාධිපති නීතිඥ ජී.පී. අලගරත්නම් මහතා
- ඒ.කේ.ඩී.ඩී.ඩී.අරන්දර මහතා

ශ්‍රී ලංකා ජාත්‍යන්තර බේරුම්කරණ (ඇපයෙන් සීමිත) සමාගමේ අධ්‍යක්ෂ මණ්ඩලය යටත් පිරිසෙයින් මසකට වතාවක් රැස්වන අතර, මධ්‍යස්ථානයේ අවශ්‍යතාවන් සපුරාලීමට හැකිවන පරිදි රජය වෙතින් මූල්‍ය සහාය ලබා ගැනීමේ අරමුණින් දැනට සාකච්ඡා පැවැත්වේ. ඊට අමතරව, අන්තර්ජාතික වශයෙන් පිළිගත් බේරුම්කරුවන් සහ විද්වතුන් මෙන්ම ශ්‍රී ලංකාවේ ජ්‍යෙෂ්ඨ බේරුම්කරණ විශේෂඥයන්ගෙන් සමන්විත පාලක මණ්ඩලයක් පත් කිරීම සඳහා වන යෝජනාව අධ්‍යක්ෂ මණ්ඩලය විසින් සලකා බලමින් පවතී. සාමාජිකයින් විසින් දැනට සලකා බලනු ලබන තැනැත්තන් වන්නේ මහාචාර්ය කජ්භෝබර් මහතා (ස්විඩනය), නිරූපිල්ලෙයි මහතා (සිංගප්පූරුව), විනායක් ප්‍රධාන මහතා (මැලේසියාව), ජනාධිපති නීතිඥ ශිබ්ලි අසිස් මහතා (ශ්‍රී ලංකාව), ජනාධිපති නීතිඥ කේ. කනභිස්වරන් මහතා (ශ්‍රී ලංකාව) සහ විනිසුරු ජී.පී.එස් ද සිල්වා මහතාය. (ශ්‍රී ලංකාව)

07. අධිකරණ අමාත්‍යාංශය යටතේ පවතින රාජ්‍ය ව්‍යවසාය ආයතන

7.1 නීති ආධාර කොමිෂන් සභාව

නීති ආධාර කොමිෂන් සභාව 1978 අංක 27 දරණ නීති ආධාර පනත මගින් සංස්ථාපනය කරන ලද ව්‍යවස්ථාපිත ආයතනයකි. දරිද්‍රතාවය නිසා යුක්තියේ පිළිසරණ ලබා ගැනීමට නොහැකි වූ ශ්‍රී ලාංකිකයින් සඳහා නීති ආධාර සැපයීම මෙහි ප්‍රධාන අරමුණ වේ. අඩු ආදායම්ලාභී ජනතාවට නොමිලේ නීතිඥ සහාය ලබාදීම, ඕනෑම පුද්ගලයෙකුට නීති උපදෙස් ලබා දීම, සමස්ත සමාජයම නීතිය පිළිබඳව දැනුවත් කිරීම, නව නීති සම්පාදනයේදී හා නෛතික නීති ප්‍රතිසංස්කරණ වලදී රජයට උපදේශන කාර්යයේ නිරත වීම හා පර්යේෂණ කටයුතු සිදු කිරීම අනෙකුත් කාර්ය භාරය අතර ප්‍රධාන වේ.

7.1.1 නීති අංශය -

1. යුක්තියේ පිළිසරණ ලබා ගැනීමට හැකියාවක් නොමැති තැනැත්තන් වෙනුවෙන් අධිකරණයේ පෙනී සිටීම.
2. ඕනෑම කෙනෙකුට නොමිලේ නීති උපදෙස් ලබාදීම.
3. නව නීති සම්පාදනයේදී හා නීති ප්‍රතිසංස්කරණ වලදී රජයට උපදේශන කාර්යය සිදු කිරීම.

සෘජුව ප්‍රධාන කාර්යාලය යටතේ ක්‍රියාත්මක කොළඹ නීති ආධාර මධ්‍යස්ථානය ඇතුළුව නීති ආධාර කාර්යාල 82 ක් වේ. ඒවා දිවයින පුරා පිහිටි අධිකරණ ආශ්‍රිතව පිහිටුවා ඇත. අධිකරණමය කටයුතු වලදී ග්‍රාම නිලධාරීවරයා මගින් කැඳවූ ආදායම් වාර්තා සලකා බලන නමුත් නඩත්තු, ගෘහස්ථ ප්‍රචන්ඩත්ව, අපරාධ වින්දිත හා ළමයින් සම්බන්ධ නඩු කටයුතු වලදී ඒ සම්බන්ධයෙන් සලකා බලනු ලැබේ.


අ) නීති ආධාර කොමිෂන් සභාව මගින් සේවා සපයන ලද නඩු පිළිබඳ විස්තර

නඩු පිළිබඳ විස්තරය	නඩු ප්‍රමාණය
2016 වසරෙන් ඉදිරියට ගෙන එන ලද නඩු සංඛ්‍යාව	26,088
2017 වර්ෂයේ ජනවාරි සිට සැප්තැම්බර් 30 දක්වා අලුතින් ගොනු කරන ලද නඩු සංඛ්‍යාව	9,115
2017 වර්ෂයේ ජනවාරි සිට සැප්තැම්බර් 30 දක්වා පැවති මුළු නඩු ගණන	35,203
2017 වර්ෂයේ ජනවාරි සිට සැප්තැම්බර් 30 දක්වා අවසන් කරනු ලැබූ නඩු සංඛ්‍යාව	6,013
2017 ඔක්තෝම්බර් 01 වන දිනට රැගෙන ගිය නඩු සංඛ්‍යාව	29,190
2017 ජනවාරි සිට සැප්තැම්බර් 30 දක්වා දෙනු ලැබූ මුළු උපදේශන	75,583
2017 වර්ෂයේ ජනවාරි සිට සැප්තැම්බර් 30 දක්වා සිදු කරනු ලැබූ සමස්ථ සේවය	110,786

ආ) නීති ආධාර කොමිෂන් සභාව මගින් පළාත් මට්ටමින් සේවා සැපයීම

පළාත	2017.01.01 දිනට පැවති නඩු	අලුත් නඩු 2017.01.01 සිට 2017.09.30 දක්වා	එකතුව	අවසන් නඩු 2017.01.01 සිට 2017.09.30 දක්වා	බහා තැබූ නඩු 2017.01.01 සිට 2017.09.30 දක්වා	2017.09.30 දිනට ඉදිරියට ගෙන යන ලබන නඩු ප්‍රමාණය	නීති උපදේශන 2017.01.01 සිට 2017.09.30 දක්වා
බස්නාහිර	6,771	1,938	8,709	801	315	7,593	22,581
ලාභ	1,913	729	2,642	374	245	2,023	7,422
දකුණ	3,382	1,061	4,443	522	200	3,721	10,324
උතුර	2,322	860	3,182	308	22	2,852	7,347
සබරගමුව	1,919	798	2,717	288	272	2,157	5,957
වයඹ	2,738	1,002	3,740	444	120	3,176	10,231
මධ්‍යම	2,249	658	2,907	556	129	2,222	3,628
නැගෙනහිර	2,787	1,264	4,051	698	126	3,227	5,003
උතුරුමැද	2,007	805	2,812	322	271	2,219	3,090
එකතුව	26,088	9,115	35,203	4,313	1,700	29,190	75,583

ඇ) 2017.01.01 සිට 2017.09.30 දිනට ආරවුල් නිරවුල් කිරීම



7.1.2 වැඩසටහන් හා ව්‍යාපෘති අංශය

අ) දැනුවත් කිරීමේ සහ සමාජ සහභාගීත්වය වෙනුවෙන් පවත්වන වැඩසටහන්

වැඩසටහන	වැඩසටහන් ගණන
තෛතික දැනුම ලබා දීම, අයිතිවාසිකම් ආරක්ෂා කිරීම, වරප්‍රසාද ලබා ගැනීමට සහයෝගය දැක්වීම උදෙසා ළමයින්, කාන්තාවන්, වැඩිහිටියන් හා අබාධිත ප්‍රජාව කේන්ද්‍ර කොට ගනිමින් පැවැත්වූ වැඩසටහන්	16
තෛතික දැනුම ලබා දීම, ගුණාත්මක සහ කාර්යක්ෂම රාජ්‍ය සේවයක් ළඟා කර ගැනීම	26
ආරාධිත දේශන හා නීති උපදේශන මගින් සම්පත් දායකත්වය ලබා දුන් වැඩසටහන් (නිල මෙහෙවර ජනපති ජනතා සේවය, තිරසාර හෙටක් ජාතික වැඩසටහන, විවෘත ආර්ථිකයේ 40 වන සංවත්සරය වෙනුවෙන් පැවැත්වූ වැඩසටහන, රුක් රෝපා වැඩසටහන)	132
වතුකම්කරුවන්, ධීවර ප්‍රජාව, මුඩුක්කු හා පැල්පත් වාසීන් අරමුණු කොට සිදු කරනු ලැබූ වැඩසටහන්	03
ඉඩම් ආරවුල් නිරාකරණය කිරීම සම්බන්ධ වැඩසටහන්	12
ක්ෂේත්‍ර අධ්‍යයන වැඩසටහන්	01
ග්‍රාමීය ප්‍රජාව දැනුවත් කිරීමේ වැඩසටහන්	32
ග්‍රාමීය ප්‍රජා නායකයින් දැනුවත් කිරීමේ වැඩසටහන්	06
නීති ආධාර සායන - බන්ධනාගාර ව්‍යාපෘතිය	51
එකතුව	279

ආ) ජනමාධ්‍ය වැඩසටහන්

a. විවිධ රූපවාහිනී නාලිකා, ගුවන් විදුලි නාලිකා සහ පුවත්පත් මගින් මහජනතාව දැනුවත් කිරීම සඳහා වැඩසටහන් සිදුකර ඇත. මේවායින් බොහොමයක් ආරාධිත වැඩසටහන්ය.

රූපවාහිනී වැඩසටහන් - 28

ගුවන් විදුලි වැඩසටහන් - 05

b. සතිපතා පුවත්පත් මගින් මහජනතාවගේ නීති ප්‍රශ්නවලට පිළිතුරු සැපයීම දෙසතියකට වරක් සඳුදා ඩේලිනිවුස් පුවත්පත ඉංග්‍රීසි මාධ්‍ය. දෙසතියකට වරක් අභහරුවාදා ලංකාදීප පුවත්පත සිංහල මාධ්‍ය

ලංකාදීප නීතියේ සරණ පුවත්පත - 18

ඩේලි නිවුස් නීති පිටුව - 18

දියණිය පුවත්පත - 36

7.1.3 සංවර්ධන නීති ආධාර අංශ

7.1.3.1 විගමනික සංක්‍රමණික සේවකයින් සම්බන්ධයෙන් තොරතුරු ඒකකය

ගැටළු වලට මුහුණ පෑ විගමනික ශ්‍රමිකයින් සඳහා වෙන් වූ මෙම අංශය ස්වකීය සේවය සිදු කරනු ලැබීමේදී උපදේශන සේවා ලබාදීමෙන් පසු එම තැනැත්තන් විදේශ කටයුතු අමාත්‍යාංශයේ කොන්සියුලර් අංශය වෙත හෝ ශ්‍රී ලංකා විදේශ සේවා නියුක්ති කාර්යාංශය වෙත හෝ අවශ්‍ය අවස්ථාවන්හි අවශ්‍ය කටයුතු උදෙසා යොමු කරනු ලබයි. මේ අනුව විගමනික ශ්‍රමික පවුල් දැනුවත් කිරීමේ එක් වැඩසටහනක් ලෙස ඔවුන්ගේ තොරතුරු රැස් කිරීම සඳහා ප්‍රාදේශීය ලේකම් මට්ටමින් "ගැමි සංසඳය" නමැති ප්‍රජා මූල ඒකක 17 අධීක්ෂණය කිරීම හා ශ්‍රී ලංකා විදේශ සේවා නියුක්ති කාර්යාංශය සමඟ ඒකාබද්ධව ක්‍රියාත්මක වෙමින් මෙම ඒකකය කටයුතු ලැබේ. මීගමුව ප්‍රදේශය ආශ්‍රිතව එක් වැඩසටහනක් පවත්වන ලදී.

7.1.3.2 බන්ධනාගාර රැඳවියන්ගේ ඒකකය

ශ්‍රී ලංකාවේ බන්ධනාගාරවල තදබදය අවම කිරීමෙහිලා සියළුම ජනතාවට යුක්තිය සඳහා පහසු ප්‍රවේශයක් ලබාදීම සඳහාත් රාජ්‍ය පිරිවැය අවම කිරීමත් අපේක්ෂාවෙන් මෙම ඒකකය ක්‍රියාත්මක වේ. මෙමගින් ශ්‍රී ලංකාවේ බන්ධනාගාර වල දීර්ඝ කාලයක් රඳවා සිටින නීතිඥ සහාය ලබා ගැනීමට නොහැකි වී ඇති තැනැත්තන් උදෙසා ඇප ලබා ගැනීමටත් ඇප කොන්දේසි අවම කර ගැනීම සඳහාත් නීතිඥ සහාය ලබා දීම සිදු කෙරෙනවා ඇත. ඒ සඳහා බන්ධනාගාර රැඳවියන් උදෙසා නීති සායන පැවැත්වීමත්, එදිනෙදා ජීවිතය පවත්වා ගැනීමට අවශ්‍ය නීති දැනුම රැඳවියන්ට ලබා දීමත්, බන්ධනාගාර නිලධාරීන් සඳහා නීතිමය දැනුම ලබා දීමේ වැඩසටහන් පැවැත්වීමත් සිදු කෙරේ. 2017 ජනවාරි සිට සැප්තම්බර් 30 දක්වා කාලය තුළදී ශ්‍රී ලංකාවේ බන්ධනාගාර ආශ්‍රිතව නීති ආධාර සායන 39ක් පවත්වා ඇත.

මෙම වර්ෂයේ ජනවාරි සිට සැප්තම්බර් 30 දක්වා නීති ආධාර වැඩසටහන් 36කදී රැඳවියන් 463ක් නීති ආධාර අපේක්ෂා කොට ඇති අතර ඉන් නීති ආධාර ලබා දීම සඳහා එම සියළු සංඛ්‍යාව වූ රැඳවියන් 463ම තෝරාගෙන ඇති අතර ඉන් ඇප අයදුම්පත් 169ක් ගොනු කොට මේ වන විට ඇප නියෝග ලබාගත් සංඛ්‍යාව 99කි.

7.1.3.3 ආධුනික නීතිඥයින් සඳහා වන පුහුණු වැඩසටහන

ශ්‍රී ලංකා නීති විද්‍යාලය සමඟ ඒකාබද්ධව ක්‍රියාත්මක වේ. වසරකට නීතිඥවරුන් වශයෙන් දිවුරුම් දෙන ආධුනික නීතිඥයින් පුහුණු කිරීම මෙහි අරමුණ වේ. මෙම වසරේ ජනවාරි සිට සැප්තම්බර් 30 දක්වා කාලය තුළ දී එක් කණ්ඩායමක් යටතේ ආධුනික නීතිඥ 314 දෙනෙකු පුහුණු කොට ඇති අතර ඒ සඳහා ජ්‍යෙෂ්ඨ ප්‍රවීණ විද්වත් ජනාධිපති නීතිඥවරුන් ඇතුළු සම්පත් දායකයින් 05 කුගේ බාහිර සේවය කොමිෂන් සභාව විසින් ලබා ගෙන තිබේ.

7.1.3.4 ආදිවාසී ජනතාවගේ අයිතිවාසිකම් සඳහා වන වැඩසටහන

ශ්‍රී ලංකාවේ ආදි වාසී ජනතාවගේ අයිතිවාසිකම් හා උරුමයන් ආරක්ෂා කිරීමේ වැඩසිළිවෙල යටතේ මෙම වසරේ ජනවාරි සිට සැප්තම්බර් 30 දක්වා කාලය තුළ දළකාන ආදිවාසී ගම්මානය ආශ්‍රිතව වැඩසටහන් 02 ක් ක්‍රියාත්මක කර තිබේ. එහිදී ආදිවාසීන්ගේ බාල, තරුණ, වැඩිහිටි යන සියළු ප්‍රජාවන් කේන්ද්‍රකාට ගනිමින් නීති වෛද්‍ය සායන හා ගැටළු විසඳීමේ ව්‍යාපෘතීන් ක්‍රියාත්මක කොට ඇත.

7.1.3.5 වෛද්‍යවරුන් නීතිය පිළිබඳ දැනුවත් කිරීමේ වැඩසටහන

අධිකරණ වෛද්‍ය නිලධාරීන්, සෞඛ්‍ය වෛද්‍ය නිලධාරීන් හා මානසික වෛද්‍ය නිලධාරීන් නීතිය පිළිබඳ දැනුවත් කිරීමේ අධිකරණමය කටයුතු වලදී වෛද්‍ය වෘත්තිකයින්ගේ වෘත්තීය නිපුණතාවය වර්ධනය කිරීම මෙහි අපේක්ෂාවයි. ඒ වෙනුවෙන් වැඩසටහන් 06 ක් 2017 වර්ෂයේ ජනවාරි සිට සැප්තම්බර් 30 දක්වා කාලය තුළ සිදු කර ඇත.

7.1.4 සංවර්ධන හා කළමනාකරණ අංශය

7.1.4.1 නිලධාරීන් පුහුණු කිරීම

නිලධාරීන්	නිලධාරීන් ගණන
නීතිඥවරුන්	120
රියදුරන්	02
එකතුව	122

7.1.4.2 නව මධ්‍යස්ථාන ආරම්භ කිරීම

2016 වසර අවසන් වන විට ශ්‍රී ලංකා නීති ආධාර කොමිෂන් සභාව සතු වූ ප්‍රාදේශීය මධ්‍යස්ථාන ගණන 78 කි. 2017 වර්ෂයේ සැප්තම්බර් 30 වන විට එම සංඛ්‍යාව 82 දක්වා වර්ධනය වී ඇත.

අංකය	ප්‍රාදේශීය මධ්‍යස්ථානය	විවෘත කල දිනය
1	දෙහිඅත්තකණ්ඩිය	2017/01/30
2	සියඹලාණ්ඩුව	2017/01/30
3	බොරැල්ල	2017/02/16
4	ගලගෙදර	2017/08/16

7.1.4.3 නව බඳවා ගැනීම්

තනතුර	සංඛ්‍යාව
නීති නිලධාරී	10
කළමනාකරණ සහකාර	05
කාර්යාල කාර්ය සහයක	05
රියදුරු	01

7.1.4.4 ගොඩනැගිලි ඉදි කිරීම

කල්මුණේ, දෙහිඅත්තකණ්ඩිය, කුරුණෑගල ප්‍රාදේශීය කාර්යාල ඉදි කිරීම සඳහා කටයුතු ආරම්භකර ඇත.

7.1.5 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට වියදම (රු.මි)	2017.09.30 දිනට මූල්‍ය ප්‍රගතිය
පුනරාවර්තන වියදම්	194.00	146.46	75%
ප්‍රාග්ධන වියදම්	25.00	12.52	50%
මුළු වියදම්	219.00	158.98	73%

7.2 ශ්‍රී ලංකා උපරිමාධිකරණ සංකීර්ණ කළමනාකරණ මණ්ඩලය

දැක්ම

ශ්‍රී ලංකා උපරිමාධිකරණ සංකීර්ණ කළමනාකරණ මණ්ඩලය ශ්‍රී ලංකාවේ විශිෂ්ඨතම කළමනාකරණයකින් යුතු මණ්ඩලය බවට පත් කිරීම.

මෙහෙවර

පවත්නා ගොඩනැගිලි නඩත්තු කිරීම සහ වැඩි දියුණු කිරීම මගින් ඒවා භාවිතයට ගන්නා විනිශ්චයකාරවරුන්, නීතිඥවරුන්, නඩු කියන්නන්, අධිකරණ අමාත්‍යාංශයේ සේවකයින් සහ මාර්ෂල් කාර්යාලයේ සේවකයින්, සෙසු මහජනතාව ඇතුළුව සියළු දෙනාට තම කාර්ය කාර්යක්ෂමව සහ ඵලදායී අයුරින් ඉටු කිරීමට සහ ඉටු කරවා ගැනීමට අවශ්‍ය වඩාත් ජන හිතකාමී පරිසරයක් සැකසීම තුළින් ආයතනයේ දර්ශනය සාක්ෂාත් කර ගැනීම

7.2.1 හැඳින්වීම

උපරිමාධිකරණ සංකීර්ණය හා එහි ගොඩනැගිලි පාලනය කිරීම, පරිපාලනය කිරීම හා ගොඩනැගිල්ලට අලුතින් කොටස් එකතු කිරීම, වෙනස් කිරීම හා පහසුකම් වැඩිදියුණු කිරීම සඳහා 1987 අංක 50 දරණ පනත මගින් උපරිමාධිකරණ සංකීර්ණ කළමනාකරණ මණ්ඩලය ස්ථාපිත කර ඇත. මෙම මණ්ඩලය පහත සඳහන් සාමාජිකයින්ගෙන් සමන්විත වෙයි.

- ගරු අග්‍ර විනිශ්චයකාර තුමා
- ගරු අග්‍ර විනිශ්චයකාර තුමා විසින් පත් කරනු ලබන ශ්‍රේෂ්ඨාධිකරණයේ විනිශ්චයකාරවරයෙක්
- අභියාචනාධිකරණයේ සභාපති තුමා
- අභියාචනාධිකරණයේ සභාපති තුමා විසින් පත් කරනු ලබන අභියාචනාධිකරණ විනිශ්චයකාරවරයෙක්
- අධිකරණ විෂය භාර අමාත්‍යාංශයේ ලේකම් වරයා
- රාජ්‍ය නිවාස හා ඉදිකිරීම් අමාත්‍යාංශයේ ලේකම්වරයා
- ශ්‍රී ලංකා නීතිඥ සංගමයේ සභාපති වරයා
- කොළඹ මහ නගර සභාවේ නාගරික කොමසාරිස් වරයා
- මුදල් විෂය භාර අමාත්‍යාංශයේ නියෝජිතයෙක් සහ
- ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගරු ජනාධිපති තුමා විසින් පත් කරනු ලබන සාමාජිකයින් දෙදෙනෙක්

7.2.2 2017.01.01 සිට 2017.09.30 දක්වා ප්‍රගතිය

උපරිමාධිකරණ සංකීර්ණ කළමනාකරණ මණ්ඩලය විසින් සිදු කරන ලද ක්‍රියාකාරකම් පහත පරිදිවේ.

- ❖ ගොඩනැගිලි පහසුකම් ඉහළ නැංවීම
- ❖ යන්ත්‍රෝපකරණ මිලදී ගැනීම් හා සවිකිරීම්

7.2.3 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට වියදම (රු.මි)	2017.09.30 දිනට මූල්‍ය ප්‍රගතිය
පුනරාවර්තන වියදම්	181.55	143.61	58%
ප්‍රශ්ඨන වියදම්	20.00	8.77	31%
එකතුව	201.55	152.38	55%

7.3 ශ්‍රී ලංකා විනිශ්චයකාරවරයන්ගේ ආයතනය

7.3.1 හැඳින්වීම

ශ්‍රී ලංකා විනිශ්චයකාරවරයන්ගේ ආයතනය 1985 අංක 46 දරණ පනත යටතේ පිහිටුවා ඇත. මෙම ආයතනයේ පරිපාලනය කළමනාකරණ මණ්ඩලයක් මගින් සිදුවේ. එහි කළමනාකාරිත්වය අගවිනිසුරුතුමා සහ අතිගරු ජනාධිපතිතුමා විසින් පත් කරන ලද ශ්‍රේෂ්ඨාධිකරණ විනිසුරුවන් දෙදෙනෙකුගෙන් සැදුම්ලත් සාමාජිකයන් 05 දෙනෙකුගෙන් සමන්විත වේ. මෙම ආයතනයට අවශ්‍ය ප්‍රතිපාදන අධිකරණ අමාත්‍යාංශය මගින් වෙන් කරනු ලැබේ.

ආයතනයේ විෂයයන් හා කාර්යයන්

- I. අධිකරණ නිලධාරීන් අතර අධිකරණමය සහ නෛතික කාරණා සම්බන්ධයෙන් මත සහ අදහස් හුවමාරු කර ගැනීමට පහසුකම් සැලැස්වීම
- II. අධිකරණ නිලධරන්ගේ වෘත්තීය ප්‍රවීණත්වය වැඩි දියුණු කිරීමේ සහ ඔවුන්ගේ දැනුම සහ කෞශල්‍යය වර්ධනය කිරීමේ අදහසින් රුස්වීම, සම්මේලන, දේශන, වැඩමුළු හා සම්මන්ත්‍රණ සංවිධානය කිරීම සහ පැවැත්වීම.
- III. යුක්තිය පසිඳලීම පිළිබඳ විවිධ අංශ සම්බන්ධයෙන් පුහුණුවීමේ සහ පර්යේෂණ පාඨමාලා සකස් කිරීම සහ පැවැත්වීම
- IV. අධිකරණ නිලධරයන් සඳහා පුස්තකාල පහසුකම් හා වෙනත් අධ්‍යාපනික උපකරණ සැපයීම.

7.3.2 2017.01.01 සිට 2017.09.30 දක්වා විනිශ්චයකාරවරුන් සඳහා පවත්වන ලද විදේශ පුහුණු වැඩසටහන්

	පුහුණු වැඩසටහන	ස්ථානය	සහභාගිවූ සංඛ්‍යාව
1	කම්කරු විනිශ්චයාධිකාරවල සහාපතිවරුන් සඳහා පුහුණු වැඩසටහන	ක්වාලාලම්පුර් නුවර, මලයාසියාව	28
2	මහාධිකරණ විනිශ්චයකාරවරයන් සඳහා පුහුණු වැඩසටහන	බෝපාල් නුවර, ඉන්දියාව	30
3	මහාධිකරණ විනිශ්චයකාරවරයන් සඳහා පුහුණු වැඩසටහන	නව දිල්ලි නුවර, ඉන්දියාව	29
4	මහාධිකරණ විනිශ්චයකාරවරයන් සඳහා පුහුණු වැඩසටහන	වාන්චිගා නුවර, ඉන්දියාව	30
5	කම්කරු විනිශ්චයාධිකාරවල සහාපතිවරුන් සඳහා පුහුණු වැඩසටහන	ටියුරින් නුවර, ඉතාලිය	01
6	විනිශ්චයකාරවරයන් සඳහා පැවති පුහුණු වැඩසටහන	චන්ඩිගා නුවර, ඉන්දියාව	33
7	විනිශ්චයකාරවරයන් සඳහා පුහුණු වැඩසටහන	නව දිල්ලි නුවර, ඉන්දියාව	30
8	මහාධිකරණ විනිශ්චයකාරවරයන් සඳහා පුහුණු වැඩසටහන	ලන්ඩන් නුවර, එක්සත් රාජධානිය	10
		එකතුව	191

7.3.3 2017.01.01 දින සිට 2017.09.30 වන දින දක්වා පැවති දේශීය පුහුණු වැඩසටහන්.

අ)

පුහුණු වැඩසටහන	සහභාගිවූ නිලධාරීන්	වැඩසටහන් සංඛ්‍යාව	සහභාගිවූ සංඛ්‍යාව
නවක විනිශ්චයකාරවරුන් සඳහා පැවති පුහුණු වැඩසටහන්	නවක විනිශ්චයකාරවරුන්	35	26
සෙනසුරාදා දින පුහුණු වැඩසටහන්	මහාධිකරණ විනිශ්චයකාරවරුන් දිසා විනිසුරුවරුන් මහෙස්ත්‍රාත්වරුන් අලුතින් බඳවාගත් පුහුණුවන විනිශ්චයකාරවරුන් අලුතෙන් බඳවාගන්නා ලද කම්කරු විනිශ්චයාධිකාරීවල සහාපතිවරුන්	26	1,442
තෝවාසික පුහුණු වැඩසටහන්	මහාධිකරණ විනිශ්චයකාරවරුන් විනිශ්චයකාරවරුන්	03	150
	එකතුව	64	1,618

ආ) ශ්‍රී ලංකාවේ විනිශ්චයකාරවරයන් සඳහා සන්නිවේදන කුසලතා පාඨමාලාව

පාඨමාලාව	කණ්ඩායම	කාලය
පරිශීලන ව්‍යවහාරික සන්නිවේදන කුසලතා	2 වන කණ්ඩායම	2016.12.03 වන දින සිට 2017.04.29 වන දින දක්වා
පරිශීලන ව්‍යවහාරික සන්නිවේදන කුසලතා	අලුතෙන් බඳවාගත් පුහුණුවන විනිශ්චයකාරවරයන් සඳහා	2016.11.19 වන දින සිට 2017.05.20 වන දින දක්වා
පරිශීලන ව්‍යවහාරික සන්නිවේදන කුසලතා	3 වන කණ්ඩායම	2017.08.05 වන දින ආරම්භ කර ඇත.

ඇ) අධිකරණ රෙජිස්ට්‍රාර්වරුන් සඳහා පුහුණු වැඩසටහන් පැවැත්වීම

අංකය	සම්මන්ත්‍රණයේ මාතෘකාව	සහභාගී වූ සංඛ්‍යාව
01	අධිකරණ පරිපාලනය, ගිණුම්කරණ කාර්ය පටිපාටි සහ ආයතන සංග්‍රහය	අධිකරණ රෙජිස්ට්‍රාර්වරුන් 65
02	අධිකරණ පරිපාලනය, ගිණුම්කරණ කාර්ය පටිපාටි සහ ආයතන සංග්‍රහය	අධිකරණ රෙජිස්ට්‍රාර්වරුන් 65

ඈ) ආණ්ඩුවේ රස පරීක්ෂක දෙපාර්තමේන්තුව විසින් භාවිතයට ගන්නා නූතන තාක්ෂණය සහ විද්‍යාත්මක ක්‍රමෝපායන් පිළිබඳව සියලුම අධිකරණ නිලධාරීන් සඳහා වැඩමුළු මාලාව

විනිශ්චයකාරවරයන් කණ්ඩායම් තුනක් සඳහා වැඩසටහන් 2017.09.15 වන දින සහ 2017.09.22 මෙන්ම 2017.09.29 වන දින ආණ්ඩුවේ රසපරීක්ෂක දෙපාර්තමේන්තුවේ දී පවත්වන ලදී.

7.3.4 2017.01.01 දින සිට 2017.09.30 වන දින දක්වා සිදුකරන ලද වෙනත් කටයුතු

01. ආරක්ෂක සංඥා පද්ධතියක් ශ්‍රී ලංකා විනිශ්චයකාරවරුන්ගේ ආයතනයේ 6 වන මහලේ සවිකරන ලදී.
02. වෙස්ට්ලෝ නීති දත්ත සංහිතාව මිලදී ගන්නා ලදී.
03. විනිශ්චයකාරවරයන්ගේ ජර්නලයේ 4 වන වෙළුම 2017 අගෝස්තු මස 11 වන දින පළකරන ලදී.
04. විනිසුරු ජේ.එස්.ඒ.සෝසා අනුස්මරණ දේශනය 2017 අගෝස්තු මස 11 වන දින පවත්වන ලදී.
05. එක්සත් ජාතීන්ගේ ආධාර වැඩසටහනේ නීතියේ ආධිපත්‍ය පිළිබඳ ව්‍යාපෘතිය සහ බෙල් සොලියුෂන්ස් ලිමිටඩ් සමාගමේ සහයෝගිතාව ඇතිව, ශ්‍රී ලංකා විනිශ්චයකාරවරයන්ගේ ආයතනය විසින් ශ්‍රී ලංකාවේ විනිශ්චයකාරවරුන්ගේ භාවිතය සඳහා සංවර්ධනය කරන ලද විස්තීරණ නීති දත්ත සංහිතාව වන “Judges Net” ජාලය 2017 අගෝස්තු මස 11 වන දින දියත් කරන ලදී.
06. පරිගණක අපරාධ සහ විද්‍යුත් සාක්ෂි පිළිබඳව 2017.08.16 වන දින සිට 2017.08.20 වන දින දක්වා නේපාලයේ කත්මන්ඩු නුවර දී පවත්වන ලද විශේෂ පුහුණු වැඩසටහනට ගරු අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන් දෙදෙනෙකු, අභියාචනාධිකරණයේ විනිශ්චයකාරවරයන් සිව් දෙනෙකු, අධිකරණ සේවා කොමිසන් සභාවේ ලේකම්තුමා, ශ්‍රී ලංකා විනිශ්චයකාරවරයන්ගේ ආයතනයේ අධ්‍යයන සම්බන්ධීකාරක / දිසා විනිසුරුතුමා සහභාගී වූහ.

7.3.5 2017.01.01 සිට 2017.09.30 දක්වා මූල්‍ය ප්‍රගතිය

විදේශ පුහුණු වැඩසටහන් - 228-1-1

විස්තරය	මූලිකව අනුමත කළ මුදල (රු.මි)	2017.09.30 දිනට වියදම (රු.මි)
වැය ශීර්ෂය 228-1-1	110	109.47

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට වියදම (රු.මි)	2017.09.30 දිනට මූල්‍ය ප්‍රගතිය
පුනරාවර්තන වියදම	26.00	20.94	80%
ප්‍රාග්ධන වියදම	10.00	3.53	35.0%
එකතුව	36.00	24.47	68%

7.4 අපරාධයක වින්දිතයන් සහ සාක්ෂිකරුවන් ආරක්ෂා කිරීම සඳහා වූ ජාතික අධිකාරිය

7.4.1 හැඳින්වීම

අපරාධයක වින්දිතයන් හා සාක්ෂිකරුවන් ආරක්ෂා කිරීම සඳහා විධිමත් නීතිමය වැඩපිළිවෙළක් හඳුන්වා දීම මඟින් අපරාධ යුක්තිය පසිඳලීමේ ක්‍රියාවලිය සවිබල ගැන්වීම සඳහා පාර්ලිමේන්තුව විසින් සම්මත කරන ලද 2015 අංක 04 දරන අපරාධයක වින්දිතයන් හා සාක්ෂිකරුවන් හට සහාය දීමේ සහ ආරක්ෂා කිරීමේ පනත යටතේ, අපරාධයක වින්දිතයන් හා සාක්ෂිකරුවන් ආරක්ෂා කිරීම සඳහා වූ ජාතික අධිකාරිය 2016.01.08 වන දින පිහිටුවා ඇත

පනතෙහි 12 (ආ) වගන්තියෙහි ප්‍රකාරව අතිගරු ජනාධිපතිතුමා විසින් 2016.08.11 වන දින සිට ක්‍රියාත්මක වන පරිදි අධිකාරියේ කළමනාකරණ මණ්ඩලය පත්කර ඇත. එම කළමනාකරණ මණ්ඩලය අධිකරණ අමාත්‍යාංශයේ ලේකම්, පොලිස් දෙපාර්තමේන්තුව භාර අමාත්‍යවරයාගේ අමාත්‍යාංශයේ ලේකම්, කාන්තා කටයුතු විෂය හා ළමා කටයුතු විෂය භාර අමාත්‍යවරුන්ගේ අමාත්‍යාංශවල ලේකම්වරු හෝ ඔවුන්ගේ නියෝජිතයින්ගෙන් හා මානව හිමිකම් කොමිෂන් සභාවේ සමාජිකයෙකු, නීතිපතිවරයාගේ නාමිකයෙකු සහ ජ්‍යෙෂ්ඨ නියෝජ්‍ය පොලිස්පතිවරයකුගේ ධුරය දරන පොලිස්පතිවරයාගේ නාමිකයෙකු ඇතුළත්වන නිල බලයෙන් පත්වන සාමාජිකයන් හත් (7) දෙනෙකුගෙන්ද අපරාධවේදය, අපරාධ යුක්ති පද්ධතිය, මානව හිමිකම් ප්‍රවර්ධනය හා ආරක්ෂා කිරීම හෝ වෛද්‍ය විද්‍යාව ආශ්‍රිත හෝ ඒ හා සම්බන්ධිත වෘත්තීන්හි අධ්‍යාපනික හෝ වෘත්තීමය සුදුසුකම් ලත් සහ පළපුරුද්දක් ඇති තැනැත්තන් අතරින් ජනාධිපතිවරයා විසින් තෝරා පත් කරනු ලබන සාමාජිකයින් පස් දෙනෙකුගෙන් සමන්විත වේ.

7.4.2 අපරාධයක වින්දිතයන් හා සාක්ෂිකරුවන් ආරක්ෂා කිරීම සඳහා වූ ජාතික අධිකාරිය පනතෙහි අරමුණු:-

1. අපරාධයක වින්දිතයන්ගේ සහ සාක්ෂිකරුවන්ගේ අයිතිවාසිකම් සහ හිමිකම් දැක්වීම, ස්ථිර කිරීම සහ ක්‍රියාත්මක කිරීම සහ එම අයිතිවාසිකම් සහ හිමිකම් ප්‍රවර්ධනය කිරීම, ආරක්ෂා කිරීම, බලාත්මක කිරීම සහ ක්‍රියාත්මක කිරීම සඳහා යාන්ත්‍රණයක් සැලසීම.
2. අපරාධයක වින්දිතයන්ට සහ සාක්ෂිකරුවන්ට සහාය සහ ආරක්ෂාව ලබාදීම.
3. අපරාධයක වින්දිතයන්ට එරෙහිව වරදක් සිදු කිරීම නිසා වරදකරු වූ තැනැත්තන්ගෙන් වින්දිතයන් හට වන්දි මුදල් ලබා ගැනීමට සැලැස්වීම.
4. ප්‍රතිෂ්ඨාපනය, වන්දි, හානිපූරණය සහ පුනරුත්ථාපනය ඇතුළුව , අපරාධයක වින්දිතයන් හට සහන ලබාගැනීම සඳහා විධිවිධාන සැලැස්වීම.
5. අපරාධයක වින්දිතයන්ගේ සහ සාක්ෂිකරුවන්ගේ අයිතිවාසිකම් සහ හිමිකම් වර්ධනය කිරීම හා වැඩිදියුණු කිරීම උදෙසා වූ, රජයේ, අධිකරණ නිලධරයන්ගේ සහ රජයේ නිලධරයන්ගේ කාර්යය සහ වගකීම දැක්වීම.
6. අපරාධයක වින්දිතයන්ට සහ සාක්ෂිකරුවන්ට එරෙහිව සිදුකළ හැකි වැරදි සඳහන් කිරීම සහ ඒ වැරදි සිදු කරන තැනැත්තන් උදෙසා පැනවිය හැකි දණ්ඩන නියම කිරීම.
7. අපරාධයක වින්දිතයන් සහ සාක්ෂිකරුවන් ආරක්ෂා කිරීමට අදාළව යහපත් ප්‍රතිපත්ති පිළිගැනීම සහ ක්‍රියාත්මක කිරීම.

7.4.3 බලතල හා කාර්යභාරය

පනතේ 11 වන වගන්තිය යටතේ පිහිටුවන ලැබූ මෙම ජාතික අධිකාරියේ බලතල හා කාර්යභාරය පහත සඳහන් පරිදි සංක්ෂිප්තව දැක්විය හැකිය.

a. බලාත්මක කිරීමේ කාර්යභාරය

අපරාධයක වින්දිතයන්ගේ සහ සාක්ෂිකරුවන්ගේ හිමිකම් හා අයිතිවාසිකම් හඳුනා ගැනීම, ප්‍රවර්ධනය කිරීම, ආරක්ෂා කිරීම හා දැනුවත් කිරීම.

b. අර්ධ අධිකරණ කාර්යභාරය

ඔවුන්ගේ හිමිකම් හා අයිතිවාසිකම් කඩවීම් පිළිබඳ පැමිණිලි විමර්ශනය කිරීම හා පරීක්ෂා කිරීම, රාජ්‍ය ආයතන වලට, රාජ්‍ය නිලධාරීන්ට හා අධිකරණයට නිර්දේශ ඉදිරිපත් කිරීම.

c. ක්‍රියාත්මක කිරීමේ කාර්යභාරය

අපරාධයක වින්දිතයන්ට හා සාක්ෂිකරුවන්ට ආරක්ෂාව සැලසීම

d. නියමු උපදේශන නිකුත් කිරීම හා අධීක්ෂණය

2015 අංක 4 දරණ පනතෙහි පිහිටුවන ලබන අනෙකුත් විශේෂිත ඒකකය වනුයේ ජාතික අධිකාරියේ උපදේශනය හා මහපෙන්වීම මත ශ්‍රී ලංකා පොලිසිය යටතේ පිහිටුවන ලබන “අපරාධයක වින්දිතයන්ගේ හා සාක්ෂිකරුවන්ගේ සහායක සහ ආරක්ෂක කොට්ඨාශය” ලෙස හැඳින්වෙන විශේෂ ඒකකයයි. පනතේ 19 (2) වගන්තිය යටතේ කළමනාකරණ මණ්ඩලයට නිල බලයෙන් පත් කෙරෙන ජ්‍යෙෂ්ඨ නියෝජ්‍ය පොලිස්පතිවරයාගේ අධීක්ෂණය යටතේ ක්‍රියා කරන ජ්‍යෙෂ්ඨ පොලිස් අධිකාරී වරයෙකු මෙම කොට්ඨාශය භාර ප්‍රධානියා ලෙස පත්කල යුතුය.

7.4.4 අපරාධයක වින්දිතයෙකුට සහ සාක්ෂිකරුවෙකුට පහත යටතේ ආරක්ෂාව ඉල්ලුම් කළහැකි ආයතන

- 1) අපරාධයක වින්දිතයන් සහ සාක්ෂිකරුවන් ආරක්ෂා කිරීම සඳහා වූ ජාතික අධිකාරිය
- 2) අපරාධයක වින්දිතයන්ගේ හා සාක්ෂිකරුවන්ගේ සහායක සහ ආරක්ෂක කොට්ඨාශය
- 3) අධිකරණය
- 4) කොමිෂම - (මානව හිමිකම් කොමිෂම, අල්ලස් හෝ දූෂණ විමර්ශන කිරීමේ කොමිෂන් සභාව සහ පරීක්ෂණ කොමිෂන් සභා පනත් යටතේ පත් කරනු ලබන පරීක්ෂණ කොමිෂන් සභා හෝ ජනාධිපති විශේෂ පරීක්ෂණ කොමිෂන් සභා)
- 5) ප්‍රදේශයේ පොලිස් ස්ථානාධිපති වරයාට

7.4.5 2017.01.01 සිට 2017.09.30 දක්වා ප්‍රගතිය

- 01. 2017.07.03 වන දින අපරාධයක වින්දිතයන් සහ සාක්ෂිකරුවන් ආරක්ෂා කිරීම සඳහා වූ ජාතික අධිකාරිය සඳහා අධ්‍යක්ෂ (නීති හා නීති බලාත්මක කිරීම), අධ්‍යක්ෂ (පාලන හා කළමනාකරණ),
- 02. අධ්‍යක්ෂ (ප්‍රතිපත්ති සහ වැඩසටහන්) සහ කළමනාකරණ මණ්ඩල ලේකම් යන තනතුරු සඳහා නිලධාරීන් බඳවා ගන්නා ලදී.

03. 2017.09.15 වන දින අධිකාරිය සඳහා කළමනාකරණ සහකාර (තාක්ෂණික නොවන) තනතුර සඳහා නිලධාරීන් දහ (10) දෙනෙකු ද, කාර්යාල කාර්ය සහායක තනතුර සඳහා හය(06) දෙනෙකු ද බඳවා ගන්නා ලදී.
04. අධ්‍යක්ෂ ජනරාල් තනතුර සඳහා සුදුසුකම් ලත් අයදුම්කරුවන් කිසිවෙක් නොසිටී බැවින් අධිකාරියේ කළමනාකරණ මණ්ඩලය විසින් 2017.08.01 දින සිට ක්‍රියාත්මක වන පරිදි වැඩ බලන අධ්‍යක්ෂ ජනරාල්වරයෙකු පත් කර ගන්නා ලදී.
05. 2015 අංක 4 දරන අපරාධයක වින්දිතයන් සහ සාක්ෂිකරුවන් හට සහාය දීමේ සහ ආරක්ෂා කිරීමේ පනත අනුව පොලිස්පතිවරයා විසින්, අපරාධයක වින්දිතයන්ට සහ සාක්ෂිකරුවන්ට සහාය සහ ආරක්ෂාව සැපයීමේ කාර්යය සඳහා පිහිටුවා පවත්වාගෙන යා යුතු "අපරාධයක වින්දිතයන්ගේ සහ සාක්ෂිකරුවන්ගේ සහායක සහ ආරක්ෂක කොට්ඨාසය" 2016.11.03 දින කොළඹ 12, මිහිඳු මාවත, නො.09 ස්ථානයේ ස්ථාපිත කර ඇත. මෙම කොට්ඨාසය සඳහා වර්තමාන කාර්ය මණ්ඩලය 27 ක් වේ.
06. මෙම අධිකාරිය වෙත 2017.01.01 දින සිට 2017.09.30 දක්වා කාල සීමාව තුළ ආරක්ෂාව සපයන ලෙස ඉල්ලමින් පැමිණිලි 25ක් ලැබී ඇති අතර, එයින් පැමිණිලි 16ක් ඉදිරි පියවර ගැනීම සඳහා "අපරාධයක වින්දිතයන්ගේ සහ සාක්ෂිකරුවන්ගේ සහායක සහ ආරක්ෂක කොට්ඨාසය" වෙත යොමු කර ඇත. තවද අපරාධයක වින්දිතයන්ගේ සහ සාක්ෂිකරුවන්ගේ සහායක සහ ආරක්ෂක කොට්ඨාසය වෙත සෘජුවම පැමිණිලි 05ක් ලැබී ඇත. ඒ අනුව මේ කාල සීමාව තුළ වින්දිතයන් සහ සාක්ෂිකරුවන් වෙතින් ලැබී ඇති මුළු පැමිණිලි 30ක් වන අතර ඉන් පැමිණිලි 13ක් උපදෙස් පතා නැවත පොලිස් කොට්ඨාසය වෙතින් අධිකාරිය වෙත එවනු ලැබ ඇත. මේ සියලුම පැමිණිලි සම්බන්ධව ඉදිරි විමර්ශන කටයුතු "අපරාධයක වින්දිතයන්ගේ සහ සාක්ෂිකරුවන්ගේ සහායක සහ ආරක්ෂක කොට්ඨාසය සහ අපරාධයක වින්දිතයන් හා සාක්ෂිකරුවන් ආරක්ෂා කිරීම සඳහා වූ ජාතික අධිකාරිය" විසින් සිදු කෙරෙමින් පවතී.

7.4.6 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට වියදම (රු.මි)	2017.09.30 දිනට මූල්‍ය ප්‍රගතිය
පුනරාවර්තන වියදම්	15.00	5.65	38%
ප්‍රශ්න වියදම්	2.00	0.51	26%
එකතුව	17.00	6.61	36%

7.5 ශ්‍රී ලංකා වාණිජ සමථ මධ්‍යස්ථානය

7.5.1 හැඳින්වීම

ශ්‍රී ලංකා වාණිජ සමථ මධ්‍යස්ථානය වනාහි 2005 අංක 35 දරන පනතින් සංශෝධිත, 2000 අංක 44 දරන ශ්‍රී ලංකා වාණිජ සමථ මධ්‍යස්ථානය පනතේ නියමයන් ප්‍රකාරව ස්ථාපිත කරන ලද ව්‍යවස්ථාපිත ආයතනයකි.

පනතේ නියමයන් ප්‍රකාරව, ශ්‍රී ලංකා වාණිජ සමථ මධ්‍යස්ථානය කළමනාකරණය කිරීම සඳහා මෙන්ම සමථකරණ සහ බේරුම්කරණ සේවා සැපයීම සඳහා මෙම මධ්‍යස්ථානය වගකීමට බැඳී සිටියි. මධ්‍යස්ථානයේ පරිපාලනය සහ කළමනාකරණ කටයුතු කළමනාකරණ මණ්ඩලයක් වෙත පවරා ඇත. ගරු අධිකරණ අමාත්‍යතුමා විසින් 2017 ජනවාරි මස සිට බලපැවැත්වෙන පරිදි පත්කරන ලද නව කළමනාකරණ මණ්ඩල සාමාජිකයින් පහත පරිදි වේ.

01. ලංකා වාණිජ මණ්ඩලය , ශ්‍රී ලංකා ජාතික වාණිජ මණ්ඩලය, ශ්‍රී ලංකා වාණිජ සහ කර්මාන්ත මණ්ඩල සම්මේලනය සහ ලංකා ජාතික කර්මාන්ත මණ්ඩලය යන එක් එක් ආයතනය විසින් නම් කරන සාමාජිකයකු බැගින් ;
02. අධිකරණ අමාත්‍යවරයා විසින් නම් කරන සාමාජිකයෙකු ;
03. වෙළඳ සහ වාණිජ අමාත්‍යවරයා විසින් නම් කරන සාමාජිකයෙකු ;

7.5.2 වාණිජ සමථ මධ්‍යස්ථානයේ වගකීම සහ කාර්ය භාරය

- අ. වාණිජ ආරවුල් විසඳීම හා බේරුම් කිරීම සඳහා, සමථ කිරීම හා සමගි කිරීම පුළුල් ලෙස පිළිගැනීම ප්‍රවර්ධනය කිරීම;
- ආ. සමථ කිරීම සහ සමගි කිරීම මගින් වාණිජ ආරවුල් විසඳා ගැනීම සඳහා පාර්ශ්වයන් දිරි ගැන්වීම;
- ඇ. සමථ කිරීම සහ සමගි කිරීම මගින්, -
 - (i) වාණිජ ආරවුල් බේරුම් කිරීම ;
 - (ii) වාණිජ කාරණාවලදී පාර්ශ්වකරුවන් අතර පැන නගින මතභේදයන් තුරන් කිරීම,

7.5.3 2017.01.01 සිට 2017.09.30 දක්වා ප්‍රගතිය

අ. කළමනාකරණ මණ්ඩලය පත්කිරීම

ආ. කාර්ය මණ්ඩලය මණ්ඩලය පත් කිරීම සඳහා අවශ්‍ය කටයුතු අධිකරණ අමාත්‍යාංශය විසින් සිදු කරමින් පවතී.

ඇ. ක්‍රියාකාරී වැඩ සටහන

(i.) මධ්‍යස්ථානයේ කාර්යාලය ස්ථාපිත කරන තුරු මණ්ඩලය විසින් පහත සඳහන් පූර්ව වැඩසටහන් සම්පූර්ණ කර තිබේ.

- ❖ පනතේ විධිවිධාන සහ සමථකරණයේ මූලික ලක්ෂණ පිළිබඳ ව පෞද්ගලික අංශය දැනුවත් කිරීම සඳහා වැඩ සටහන් පැවැත්වීම ;
- ❖ සාර්ථකව පුහුණුව නිම කරන ලද සමථකරුවන්ගේ සේවය මධ්‍යස්ථානය වෙත ලබාගැනීම පිණිස සිංගප්පූරු සමථ මධ්‍යස්ථානයේ සම්පත් දායකයින් විසින් සමථකරුවන් සඳහා පුහුණු වැඩ සටහන් පැවැත්වීම ;
- ❖ මධ්‍යස්ථානයේ දැනට පවතින රීති 2001 දී පනවා ඇති බැවින් එම රීති ප්‍රතිශෝධනය කිරීම ;

❖ වාණිජ කොන්ත්‍රාත්තු ඇතුළත් කිරීමට සමථකරණ වගන්තියක් කෙටුම්පත් කිරීම; සමථකරණය සඳහා අනිවාර්ය යොමු කිරීමක දී, මෙය ඉතා වැදගත් වන බව සඳහන් කළ යුතුය

ii.) පහත සඳහන් නව වැඩසටහන් සැලසුම් කරනු ලැබේ.

1. සිංගප්පූරු සමථ මධ්‍යස්ථානයේ සහාය ඇතිව පුහුණුවන්නන් ඇගයීමට ලක්කිරීම ;
2. පෞද්ගලික අංශය සඳහා තවදුරටත් දැනුවත් කිරීමේ වැඩ සටහන් පැවැත්වීම ;
3. මධ්‍යස්ථානයේ දී සමථකරුවන් ඇගයීමේ කටයුතු, ඔවුන්ගේ සේවය ලබාගැනීමේ කටයුතු සහ ක්‍රියාකාරී වැඩ කොටස් ආරම්භ කිරීම කරන තෙක්, පුහුණු කාලය තුළ දී අත්කර ගත් දැනුම හා කුසලතාව යොදවා ගැනීම පිණිස සිංගප්පූරු සමථ මධ්‍යස්ථානයෙන් පුහුණු කරන ලද තැනැත්තන් ඉලක්ක කර ගෙන සිදුකළ යුතු ආදර්ශ සමථකරණ සඳහා කටයුතු සම්පාදනය කිරීම ;
4. සමථකරුවන් සඳහා පුහුණුව නොකඩවාම පවත්වා ගෙන යාම ;
5. කාර්ය මණ්ඩලය සඳහා පුහුණු වැඩ සටහන් සැලසුම් කිරීම ;

ඇ. අවශ්‍ය කාර්යය මණ්ඩලය පත් කිරීමෙන් අනතුරුව, සමථකරණ සේවාව ලබා දීමට අපේක්ෂා කෙරේ.

7.5.4 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට වියදම (රු.මි)	2017.09.30 දිනට මූල්‍ය ප්‍රගතිය
පුනරාවර්තන වියදම්	8	0.23	2.87%
ප්‍රග්ධන වියදම්	7.5	-	-
එකතුව	15.5	0.23	1.48%

08. අධිකරණ

පහත සඳහන් අධිකරණ සඳහා වූ ප්‍රතිපාදන මෙම අමාත්‍යාංශයේ වැය සම්මතයට ඇතුළත් වේ.

- ශ්‍රේෂ්ඨාධිකරණය
- අභියාචනාධිකරණය
- මහාධිකරණ
- වාණිජ මහාධිකරණ
- පළාත් බදු සිවිල් අභියාචනා මහාධිකරණ
- දිසා අධිකරණ
- මහේස්ත්‍රාත් අධිකරණ
- කම්කරු විනිශ්චය සභා

ශ්‍රේෂ්ඨාධිකරණය, අභියාචනාධිකරණය, පළාත් බදු සිවිල් අභියාචනා මහාධිකරණ 21ක්, මහාධිකරණ 32ක්, වාණිජ මහාධිකරණයක්, දිසා/මහේස්ත්‍රාත් අධිකරණ 51ක්, දිසා අධිකරණ 31ක්, මහේස්ත්‍රාත් අධිකරණ 49ක්, ළමා මහේස්ත්‍රාත් අධිකරණ 02ක්, සංචාරක මහේස්ත්‍රාත් අධිකරණ 25ක්, කම්කරු විනිශ්චය සභා 39ක්, කානි අභියාචනා මණ්ඩලය සහ කානි උසාවි 65ක් සම්බන්ධයෙන් ගිණුම්කරණ වගකීම් අමාත්‍යාංශය විසින් ඉටු කරනු ලැබේ. මහාධිකරණ ගිණුම් කාර්යාල 24ක් සහ කම්කරු විනිශ්චය සභා ගිණුම් කාර්යාලයක් හරහා වියදම් බෙදා හැරේ.

8.1 ශ්‍රේෂ්ඨාධිකරණ රෙජිස්ට්‍රාර් කාර්යාලය

8.1.1 හැඳින්වීම

ශ්‍රී ලංකා අධිකරණ පද්ධතියේ ඉහළම අධිකරණය ශ්‍රේෂ්ඨාධිකරණයයි. අග්‍ර විනිශ්චයකාරතුමා ඇතුළු ශ්‍රේෂ්ඨාධිකරණ විනිශ්චයකාරවරුන් 11 දෙනා අතිගරු ජනාධිපතිතුමා විසින් පත් කරනු ලබන අතර ශ්‍රේෂ්ඨාධිකරණය වෙත ලැබෙන සියළුම ඉල්ලුම් පත්‍ර එම අධිකරණය විසින් විභාග කරනු ලබයි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව මගින් ශ්‍රේෂ්ඨාධිකරණයට පහත කරුණු සම්බන්ධයෙන් බලය ලබාදෙයි.

- මූලික අයිතිවාසිකම් සම්බන්ධ අධිකරණ බලය
- අවසාන අභියාචනා අධිකරණ බලය
- උපදේශක අධිකරණ බලය
- මැතිවරණ පෙත්සම් (ජනාධිපතිවරණ) සම්බන්ධ අධිකරණ බලය
- කවරම ආකාරයක හෝ පාර්ලිමේන්තු වරප්‍රසාද උල්ලංඝනය කිරීම පිළිබඳ අධිකරණ බලය
- පාර්ලිමේන්තුව විසින් නීතියෙන් නියම කරනු ලැබිය හැකි වෙනත් කාරණාවක් පිළිබඳ අධිකරණ බලය

ශ්‍රේෂ්ඨාධිකරණ රෙජිස්ට්‍රාර් කාර්යාලය ශ්‍රේෂ්ඨාධිකරණයේ කටයුතු සඳහා සහාය දක්වන අතර ඒ සඳහා අධිකරණ අමාත්‍යාංශයේ 234 ශීර්ෂය යටතේ ප්‍රතිපාදන සපයයි. ශ්‍රේෂ්ඨාධිකරණ රෙජිස්ට්‍රාර් කාර්යාලයේ කාර්යයන් පහත පරිදි වේ.

- ශ්‍රේෂ්ඨාධිකරණයේ වාර්තා තබා ගැනීම.
- ශ්‍රේෂ්ඨාධිකරණයේ රැස්වීම් පිළියෙල කිරීම සහ ඉල්ලීම් දින ගත කිරීම.
- අධිකරණ නියෝගයන්ට සහ නඩු තීන්දුවලට අනුකූලව ප්‍රකාශ වාර්තා ගත කිරීම.
- ශ්‍රේෂ්ඨාධිකරණයේ නීතිඥවරුන් බඳවා ගැනීම.
- අභියාචනා අධිකරණයෙන් ලැබෙන අභියාචනා නඩුවල පිටපත් සකස් කිරීම නඩු ගාස්තු තක්සේරු කිරීම.

8.1.2 2017.01.01 සිට 2017.09.30 දක්වා ප්‍රගතිය

නඩු වර්ගය	2017.01.01 දිනට විසඳීමට ඇති නඩු සංඛ්‍යාව	2017.01.01 සිට 2017.09.30 දක්වා ගොනුකල නඩු සංඛ්‍යාව	2017.01.01 සිට 2017.09.30 දක්වා විසඳීමට ඇති මුළු නඩු සංඛ්‍යාව	2017.01.01 සිට 2017.09.30 අවසන් කළ නඩු සංඛ්‍යාව	2017.09.30 දිනට විසඳීමට ඇති ඉතිරි නඩු සංඛ්‍යාව
මූලික අයිතිවාසිකම් ඉල්ලුම්පත්‍ර	912	343	1,255	264	991
විශේෂ අවසර ඉල්ලුම්පත්‍ර	482	220	702	165	537
පාර්ලිමේන්තු පනත් කෙටුම්පත් පිළිබඳ ශ්‍රේෂ්ඨාධිකරණයේ නියෝග	-	34	34	33	01
අභියාචනා නඩු	420	180	600	136	464
වාණිජ මහාධිකරණ අභියාචනා නඩු	197	25	222	27	195
මහාධිකරණ අවසර ඉල්ලුම්පත්	152	93	245	48	197
රිට් ඉල්ලුම්පත්‍ර	08	-	08	-	08
පළාත්බද මහාධිකරණ අභියාචනා නඩු	1,326	424	1,750	308	1,442
ප්‍රතිශෝධන නඩු	16	06	22	06	16
ආණ්ඩුක්‍රම ව්‍යවස්ථා අර්ථ නිරූපනය සම්බන්ධ නඩු	-	-	-	-	-
විවිධ නඩු	19	-	19	02	17
SC TAB APPEL	01	-	01	-	01
SC SPECIAL	12	-	12	02	10
SC/Contempt	21	05	26	02	24
එකතුව	3,566	1,330	4,896	993	3,903

8.1.3 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට විසඳීම (රු.මි)	2017.09.30 දිනට මූල්‍ය ප්‍රගතිය
සුනරාවර්තන වියදම්	103.26	69.03	67%
ප්‍රාග්ධන වියදම්	6.50	2.88	44%
එකතුව	109.76	71.91	66%

8.2 අභියාචනාධිකරණ රෙජිස්ට්‍රාර් කාර්යාලය

8.2.1 හැඳින්වීම

ශ්‍රී ලංකාවේ ආණ්ඩුක්‍රම ව්‍යවස්ථාවෙන් පිහිටුවන ලද අභියාචනාධිකරණයට මුල් අවස්ථා අධිකරණ වල, කම්කරු විනිශ්චය සභා වල සහ වෙනත් ව්‍යවස්ථාපිත මණ්ඩල වල තීන්දු සම්බන්ධයෙන් අභියාචනා සහ ප්‍රතිශෝධන අධිකරණ බලය ඇත. තවද රිටි ආඥා පිළිබඳ අධිකරණ බලයද සතුය. 2002 අංක 25 දරණ සාපරාධී කරුණු වලදී අන්‍යෝන්‍ය සහයෝගීතාව ලබාදීමේ පනත සහ 2000 අංක 39 දරණ සිවිල් සහ වාණිජ කාරණාවලදී අන්‍යෝන්‍ය සහයෝගීතාවය ලබාදීමේ පනත්වල සඳහන් කාරණා පිළිබඳ අවශ්‍ය නියෝග හා විධාන ලබාදීමද, මැතිවරණ පෙත්සම් විභාග කිරීමද අභියාචනාධිකරණයෙන් සිදු වන අතර ඕනෑම මුල් අවස්ථා අධිකරණයක හෝ කම්කරු විනිශ්චය සභාවක හෝ වෙනත් ආයතනයක නඩු වාර්තාවක් අධීක්ෂණය කිරීමට හා පරීක්ෂා කිරීමට අභියාචනාධිකරණයට බලය සහ අධිකාරය ඇත.

8.2.2 2017.01.01 සිට 2017.09.30 දක්වා නඩු විමසීමේ කාර්ය සාධනය

නඩු වර්ගය	2017.01.01 දිනට විසඳීමට ඇති සංඛ්‍යාව	2017.01.01-2017.09.30 දක්වා ලියාපදිංචි නඩු සංඛ්‍යාව	2017.01.01-2017.09.30 දක්වා තීරණය වූ නඩු සංඛ්‍යාව	2017.09.30 දිනට විසඳීමට ඇති ඉතිරි නඩු සංඛ්‍යාව
රිටි අයදුම්පත්	1,505	313	273	1,545
මහාධිකරණ අභියාචනා (අපරාධ)	1057	195	150	1,102
(රෙම්)	4	-	-	4
පළාත්බද මහාධිකරණ අභියාචනා	1,003	147	161	989
සිවිල් අභියාචනා	640	120	119	641
පළාත්බද මහාධිකරණ ප්‍රතිශෝධන අයදුම්පත්	358	148	136	370
ප්‍රතිශෝධන (සිවිල්) සහ අභියාචනයට අවසර ඉල්ලීමේ අයදුම්පත්	64	38	30	72
බදු අභියාචනා (TAX)	136	21	10	147
වෙනත් අයදුම්පත්	70	49	43	76
එකතුව	4,837	1,031	922	4,946

8.2.3 2017.01.01 සිට 2017.09.30 දක්වා මූල්‍ය ප්‍රගතිය

විස්තරය	2017 වර්ෂය සඳහා ප්‍රතිපාදන (රු.මි)	2017.09.30 දිනට විසඳීම (රු.මි)	2017.09.30 දිනට මූල්‍ය ප්‍රගතිය
පුනරාවර්තන වියදම්	56.61	40.51	72%
ප්‍රාග්ධන වියදම්	5.16	2.25	49%
එකතුව	61.77	42.76	69%

8.3 කානි අභියාචනා මණ්ඩලය සහ කානි උසාවි

8.3.1 හැඳින්වීම

කානි උසාවි යනු 1951 අංක 13 දරණ මුස්ලිම් විවාහ සහ දික්කසාද පනත අනුව පිහිටුවනු ලැබූ විශේෂිත අධිකරණයකි. මුළු දිවයිනේම ක්වාසි උසාවි 65 ක් පිහිටුවා ඇති අතර එමඟින් දෙනු ලබන නියෝග ක්‍රියාත්මක කිරීම සහ එකී පනතේ ක්‍රියාකාරකම් අනුව ක්වාසි විනිසුරුවරුන් ලබා දෙනු ලබන තීන්දු සහ නියෝග සම්බන්ධයෙන් අතෘප්තියට පත් පාර්ශවකරුවන් විසින් එකී තීන්දු සහ නියෝග වලට විරුද්ධව අභියාචනා සහ ප්‍රතිචෝදනා ඉල්ලීම් කිරීමට නීතියෙන් සලස්වා ඇති අභියාචනා උසාවිය වන්නේ ක්වාසි අභියාචනා මණ්ඩලය සභාපති ඇතුළුව සෙසු සාමාජික මහතන් 05 කුගෙන් සමන්විතය.

අධිකරණ ක්ෂේත්‍රයේ පිහිටුවා ඇති ක්වාසි උසාවි 65 ට ක්වාසිවරුන් සහ කානි අභියාචනා මණ්ඩලයේ සභාපතිතුමා ඇතුළුව අනෙකුත් සාමාජික මහතන් 05 දෙනා පත් කරනු ලබන්නේ අධිකරණ සේවා කොමිෂන් සභාව විසින්ය.

8.3.2 කානි උසාවි

අධිකාරවචන	කල්මුණේ	පාතභේවාහැට
අක්කරෙයිපත්තුව	කල්පිටිය	පානදුර
අකුරණ	කළුතර	පොලොන්නරුව
අනුරාධපුරය	මහනුවර	පොතුවිල් (පානම්පත්තුව)
අවිස්සාවේල්ල	කාතන්කුඩ් (මන්මුනායිපත්තුව)	පුල්මුඩේ
බදුල්ල	කෑගල්ල	පුත්තලම සහ හලාවත
බලපිටිය සහ ඇල්පිටිය	කින්නියා	රත්නපුර
බේරුවල	කුලියාපිටිය	සරණාගත ජනසමූහය (කල්පිටිය -පුත්තලම)
බෝරා ජනසමූහය	කුරුණෑගල	සායින්දමරුදු
බියගම	මහව	සම්මන්තරෙයි
කොළඹ නැගෙනහිර	මන්නාරම	තඹලගමුව සහ කන්තලේ
කොළඹ උතුර	මාතලේ	තංගල්ල
කොළඹ දකුණ	මාතර	ත්‍රිකුණාමලය
කොළඹ බටහිර	මාවනැල්ල	තුම්පනේ
එරාචූර්	මෙමොන් ජනසමූහය	ගම්පොල උඩපලාත
ගාල්ල	මොණරාගල	උඩතලවින්න (පහත දුම්බර)
ගම්පහ (තිහාරිය)	මුතුර්	උඩුනුවර
හම්බන්තොට	නාවලපිටිය	වලවචන
හාරිස්පත්තුව හා පූජාපිටිය	මීගමුව	වවුනියාව
හැටන්	නින්දචූර්පත්තුව	යටිනුවර
හොරණ	නුවර එලිය	යාපනය
ඉරක්කාමම්	ඔට්ටමාවඩ්	

8.3.3 කානි අභියාචනා මණ්ඩලයේ නඩු විසඳීමේ ප්‍රගතිය 2014 – 2017

වර්ෂය	මුළු පැමිණිලි සංඛ්‍යාව	අවසන් කරන ලද පැමිණිලි සංඛ්‍යාව	වර්ෂය අවසානයේ ඉතිරිව ඇති පැමිණිලි සංඛ්‍යාව
2014	244	60	184
2015	266	112	154
2016	286	98	188
2017.09.30 දිනට	236	66	170

8.3.4 කානි උසාවිවල නඩු විසඳීමේ ප්‍රගතිය 2014 – 2017

කාලය	මුළු පැමිණිලි සංඛ්‍යාව	අවසන් කරන ලද පැමිණිලි සංඛ්‍යාව	වර්ෂය අවසානයේ ඉතිරිව ඇති පැමිණිලි සංඛ්‍යාව
2014	13,479	8,479	5,005
2015	12,042	7,032	5,010
2016	15,896	8,064	7,832
2017.09.30 දිනට	12,337	5,717	6,620

09. අනෙකුත් ආයතන

9.1 නීති විද්‍යාලය

9.1.1 හැඳින්වීම

නීති අධ්‍යාපනය පාලනය කිරීම සඳහා 1900 අංක 02 දරණ සංස්ථාගත නීති අධ්‍යාපන සභා පනත ප්‍රකාරව ශ්‍රී ලංකා නීති විද්‍යාලය ක්‍රියා කරනු ලබයි. සංස්ථාගත නීති අධ්‍යාපන සභාවේ සභාපතිත්වය ගරු අගවිනිසුරු තුමා විසින් හොඳවන අතර ගරු නීතිපතිතුමා, ගරු සොලිසිටර් ජනරාල්තුමා හා අධිකරණ අමාත්‍යාංශයේ ලේකම්තුමා හා අගවිනිසුරුතුමා විසින් නම් කරනු ලබන ශ්‍රේෂ්ඨාධිකරණ විනිසුරුවන් දෙදෙනෙකුගෙන්ද, ගරු අධිකරණ අමාත්‍යතුමා විසින් පත් කරනු ලබන සාමාජිකයන් හය දෙනෙකුගෙන් හා ශ්‍රී ලංකා නීතිඥ සංගමයේ සාමාජිකයන් දෙදෙනෙකුගෙන් සභාව සමන්විත වෙයි.

ශ්‍රී ලංකා නීති විද්‍යාලය වසර 3 ½ ක පාඨමාලාවක් පවත්වන අතර එක් එක් වසර අවසානයේ හා අප්‍රේල් මාසයේ දී පරීක්ෂණ තුනක්, එනම් ප්‍රථම, මධ්‍යම හා අවසාන වසර සඳහා පරීක්ෂණ පවත්වනු ලබයි. එම විභාග සමත්වන අපේක්ෂකයින් නීතිඥයන් ලෙස දිවුරුම් දීමට ශ්‍රේෂ්ඨාධිකරණයට ඉල්ලුම් කිරීමට පෙර අවුරුදු 08 ක අවම පළපුරුද්ද සහිත ජ්‍යෙෂ්ඨ නීතිඥවරයෙකු යටතේ මාස 06 ක ආධුනික කාලයක් ගත කිරීම අවශ්‍ය වෙයි.

මෙම ආයතනය ස්වයං මූල්‍ය සංවිධානයක් ලෙස ක්‍රියාත්මක වේ. එසේම බාහිර කලීකාචාර්යවරුන් ලෙස නීතිඥ වෘත්තීයේ යෙදෙන හා වෙනත් ආයතන වල සේවයේ නියුතු අය බඳවා ගැනේ. ඔවුන් ජනාධිපති නීතිඥවරුන් හෝ පළපුරුදු නීතිඥවරුන් වේ.

9.1.2 2017-01-01 සිට 2017-09-30 දක්වා ප්‍රගතිය

2017 අප්‍රේල් විභාගය සඳහා සිසුන් 1,685 ක් පෙනී සිටින ලදී. 2017 අධ්‍යාන වර්ෂයේ 2017.09.30 දින දක්වා දේශීය හා විදේශීය එල්.එල්.බී. උපාධිධාරී හා නීති ප්‍රවේශ විභාගය සමත් වූ ශිෂ්‍යයින් ඇතුළුව 1,080 දෙනෙකු පාඨමාලා සඳහා බඳවා ගෙන ඇත.

2018 වර්ෂයට නීති ශිෂ්‍යයින් ඇතුළත් කරගැනීම සඳහා විභාග දෙපාර්තමේන්තුව මඟින් තරඟ විභාගයක් 2017.09.30 දින පවත්වන ලදී. ඊට අයදුම්කරුවන් 5,795 ක් පෙනී සිටීමට ඉල්ලුම් කර තිබුණි.